



## Лукаца бицараб Рохалил хабар

«Лукаца бицараб Рохалил хабар» хъван буго нилъер эраялъул I гIасруялъул кIиабилеб бащалъиялда. Цогидал «Рохалил хабараздаго» гIадин, Лукаца бицаралдаги нужеца цIалила ГIиса МасихIил гIумруялъулги вагIза-насихIатазулги хIакъалъуль. Лука вукIана Сириялъул Антиохия шагъаралда тIоцебе ГIисаде иман лъураздаса цояв.

Гъесул тIехъалдаги бицунеб буго мунагъалдаса ва хвалдаса гIадамал хвасар гъаризе Аллагъас ГIиса ракъалде витIун вукIиналъул. Гъеб Рохалил хабаралда цIикIкIун батула, ГIиса жидеда гъоркъов гъавураб ва гIураб жугьтI халкъалдего гIадин, тIолабго гIаламалдеги витIун вукIиналъул хIакъалъуль. Гъединго гъениб ГIисаца абулеб буго жинца Рохалил хабар бищунго себе мискиназда ва ресукъазда бицине кколин, бечелъиялъул бугеб заралалдаса халкъ цIунизеги кколин. Гъаб тIехъалда ГIемер бицун буго Аллагъасул гурхIел-рахIмуялъулги, рекIекълъун тавбу гъабуразул мунагъал чурун, гъев тIасалъугъине вукIиналъулги.

Цогидал «Рохалил хабараздаго» гIадин, ахиралдаги хъвалеб буго Иерусалималда ГIисаца бараб ахирисеб анкьалда ккарал ишазул, гъесул хвалил ва хваралъуса вахъиналъул хIакъалъуль.

«Лукаца бицараб Рохалил хабар» ккола гъесго хъвараб цо кIудияб асаралъул тIоцебесеб бутIа. Гъебго асаралъул кIиабилеб бутIа буго хадур ккарал лъугъа-бахъиназул бицунеб тIехь – «Чапарабазул ишал». КIиябгоги тIехь Лукаца хъван буго жинцаго иманалде ахIарав Теофил абудев чиясдехун хитIаб гъабун.

## 1 бетІер

### *Байбихъи*

<sup>1-2</sup> Нилъер агълуялда гьоркъор Аллагъас тІуразарурал ишазул хІакъалъулъ къисаби, байбихъудаса бахъараб гъеб кинабго жидеда бихъарал ва Аллагъасул РагІиялъе жидеца хъулухъ гъабурал гІадамаз рицухъе хъвазе гІемерав чияс хІалбихъана. <sup>3</sup> Гъединлъидал, бетІерчІахъаяв Теофил, дидаги лъикІ бихъана, авалалдасанго цІех-рех гъабун, тартибалда кинабго дуге хъвазе. <sup>4</sup> Гъаб цІалараб мехалъ дур ракІчІела дуда малъанщинаб жо хІакъаб букІиналда.

### *Закарияе вас гъавизе вуго*

<sup>5</sup> Гъерод Ягъудиялъул ханлъун вугеб заманаялда вукІана Абиял тухумалъул чилъун кколев Закария абулев цо кашиш. Гъесул чІужуги йикІана Гъарун аварасул наслуялъул гІадан. Гъелда цІарги букІана Элисабет. <sup>6</sup> Гъел кІиялгоги рукІана Аллагъасул вализаби. БетІергъанасул тІолабго амру-нагъю ракІбацІцІадго тІубазабулаан гъез. <sup>7</sup> Амма гъезул лъимал рукІинчІо. Элисабет йикІана лъимер гъабурарей гІадан. Гъел рукІана гІолохъанлъиялдаса арал гІадамал.

<sup>8</sup> Гъале гъанжеги гъезул тухумалде ирга щола Мукъадасаб Рокъоб хъулухъ гъабизе. <sup>9</sup> Кашишзабазул гІадаталда рекъон, можоро тІамидал, Закарияде тІаде ккола, Аллагъасул Мукъадасаб Рокъове жаниве лъугъун, махІгъуинаб нахул къеккен гъабизе. <sup>10</sup> Нахуда цІа бакулев гъев вугеб мехалъ, киналго хутІарал гІадамал рукІана къватІирехун чІун какал ралел. <sup>11</sup> Къеккеналъул кІкІуй тІад беролеб хирияб бакІалъул кваранаб рахъалде Бичасул малаик рещІана гъебмехалъ Закарияхъе. <sup>12</sup> Малаик вихъараб мехалъ, Закария вихха-хочун лъугъана ва кутакалда хІинкъана. <sup>13</sup> Малаикас гъесда абуна:

— Мун хІинкъуге, Закария, Аллагъас къабул гъабуна дур гъари-дугІа. Дур лъади Элисабетица дуге вас гъавизе вуго. ЯхІя лъе дуца васасда цІарги. <sup>14</sup> Дуге талихІги рохелги босун бачІина гъес, цогидал гІемерал гІадамалги рохила гъев гъавиялдаса. <sup>15</sup> Аллагъасда цебе кІодолъи щвела гъесие, чагъирги цогидаб жаги гъекъеларо гъес, эбелалъул ургъив вугеб мехалъго Илагъияб РухІги лъугъина гъесулъе. <sup>16</sup> Израилил лъималазул\* гІемерисел жидерго

---

\* 1:16 *Израилил лъимал* — жугъутІал.

БетІергъан Аллагъасде русинарила гъес. <sup>17</sup>Иляс аварагасул хІал-кІолъигун ва къудратгун ТІадеГІанасдаса цеве вачІун, эбел-инсулги лъималазулги раКІал цоцаль журазарила гъес, къосун Аллагъасде мугъ рехаралги ТІадрусинарила муъминазул гІакъиллъи-ялде. ТІадеГІанав вачІиналде къачІала гъес хІадур гъабураб халкъ.

<sup>18</sup>Гъебмехаль Закарияца малаикасда гъикъана:

— Сундалъунха дида гъеб лъалеб? Дунги ригъ арав чи вуго, дир чІужуги гІолохъанго гъечІо.

<sup>19</sup>Малаикас гъесие жаваб къуна:

— Дун вуго Аллагъасда цеве вугев ЖабрагІил малаик. Гъес дун витІана дуда кІалъазе ва дуда рохел бицине. <sup>20</sup>Жиндир болжалалда тІубазе бугеб дица бицараб раГІиялда мун божичІелъул, гъале дур кІал-мацІ кквела ва гъеб иш тІубазегІан кІалъазе кІвеларо дуда.

<sup>21</sup>Закария къватІиве вачІиналъухъ балагъун чІун букІана халкъ гъебмехаль. Шайдай гъев Мукъадасаб Рокъов жанив кватІаравилан хІикмалъун рукІана гІадамал. <sup>22</sup>КъватІиве вачІараб мехаль, Закарияда кІвечІо гъезда кІалъазе. Гъезда бичІІана Мукъадасаб Рокъоб жаниб гъесие Аллагъасул илгъам лъугъараблъи. Гъелдаса хадуб, килшаз ишанал гъарун гурони, кІал бичІун тІокІаб раГІи абичІо Закарияца. <sup>23</sup>Мукъадасаб Рокъоб хъулухъ гъабизе ТІадаб заман лъугІидал, Закария жиндирго рокъове ТІадвуссана.

<sup>24</sup>Цинги Элисабетил ургъибе лъимер ккана, ва шуго моцІаль, къватІи-рокъое яхъинчІого, яхчун чІана. Гъель абулаан:

<sup>25</sup>— Гъале, Аллагъ гурхІараб мехаль, дие гъес гъабураб лъикІлъи, лъимер гъечІолъиялъул бугътан ГІадамазда цебесан дида тІаса ине.

*ЖабрагІил малаикас Марямида рохел бицуна*

<sup>26-27</sup>Анлъабилеб моцІаль Аллагъас ЖабрагІил малаик витІана Галилея улкаялъул Назарет шагъаралде Давудил наслуялъул Юсупилан цІар бугев чиясе абурай цо ясГІаданалъухъе. Гъелда цІар букІана Марям. <sup>28</sup>Гъелъухъе вачІун ЖабрагІил малаикас абуна:

— ЙорчІами, Аллагъасул баркат рещтІарай яс! БетІергъан вуго дуда аскІов.

<sup>29</sup>Малаикас гъедин абидал, йихха-хочун лъугъана гъей, ва гъел раГІабазул магІна щибдайилан йикІана.

<sup>30</sup>— ХІинкъуге, Марям! — ан абуна гъелда малаикас. — Бичасул раХІмат насиблъана дие. <sup>31</sup>Генеккея, дур ургъибе лъимер ккела, ва дуца вас гъавила. ГІиса абун лъела дуца гъесда цІарги. <sup>32</sup>ЦІакъ кІудияв чи вахъина гъесул. ТІадеГІанав Аллагъасул Василян абила

гьесда. Жиндирго эмен\* Давудил тах кьела Аллагьас дур васасе.  
<sup>33</sup>Абадиялъего вукІина гьев Якъуб аварасул халкъалъул ПарччахІлъун, ва гьесул ПарччахІлъиялъе ахирго букІине гьечІо.

<sup>34</sup> – Росасецин инчІей дие гьеб кин лъугъунеб? – ан гьикъана гьесда Марямица.

<sup>35</sup> Малаикас абуна:

– Илагьияб РухІ рещтІина духъе. БетІергъанасул хІалкІолъиялъул накІкІул парчаялъ яхчила мун. Гьединлъидал Аллагьасул Васлъун рикІкІина гьеб Илагьияб Лъимер. <sup>36</sup>Лъимер-бетІер лъугъунарей гІадамилан рикІкІуней йикІарай дур гІагарай чІужу Элисабетги, гъанже гІолохъанго гьечІониги, лъимаде йиги. Анлъабилеб моцІ буго гьеб ккаралдаса. <sup>37</sup>Аллагьасда хІалкІолареб жо щибго букІунарелъулха!

<sup>38</sup> Гьебмехаль Марямица абуна:

– Гъале, дун БетІергъанасул лагъ! Дуца абухъе ккезе биччанте дие!

Цинги малаик Марямида аскІоса нахъе ана.

#### *Марям Элисабетихъе гьоболлгъухъ уна*

<sup>39</sup> Гьел къоязда Марям гІедегІун ана Ягъудиялъул мугІрузда бугеб шагъаралде. <sup>40</sup>Закариял бакІалде щведал, гьель Элисабетие салам къуна. <sup>41</sup>Марямил салам рагІарабго, гьебсагІат Элисабетил ургъиб лъимер кІанцІезе лъугъана. Илагьияб РухІалъул цІуна гьей.

<sup>42</sup> – Руччабазуль бищунго баркат кІудияйлъун лъугъана мун, – ан ахІун гъаракъ гъабуна Элисабетица. – Баркат кІудияблъун лъугъана дур ургъиб хулараб лъимерги. <sup>43</sup>Дир ГІадегІанасул эбел къавулъе ячІинегІанасеб даражаялъул гІаданищха дун! <sup>44</sup>Гъале дур салам рагІарабго, бохун кІанцІезе лъугъана дир ургъиб лъимер. <sup>45</sup>БетІергъанасдан дуде бачІараб ругъел тІубазе бугелъул, гьелда божарай мун гъардарай гурищ.

#### *Марямица Аллагьасе рецц гъабула*

<sup>46</sup> Марямица ахІана:

– Аллагъ кІодо гъавизе лъугъун буго гьинал ракІ.

<sup>47</sup> Гьес дун хвасар гъаюлин бохун буго дир рухІги.

<sup>48</sup> Дун пакъирай лагъалда Бичасул бер речІчІидал, Баркат бугей гІаданлъун гІаламалъ рикІкІина дун.

---

\* 1:32 ГІиса вукІана Давуд аварасул наслуялъул чи.

<sup>49</sup> Жиндир цар мукъадасав къудратав Бетергъанас

Клудаб даражаялде яхине гъаюна дун.

<sup>50</sup> Гибадат гъабуразул наслабазда гурхана.

<sup>51</sup> Гучаб гъесул къуваталь члухарал къезарула,

Гъезул квешал къасдалги къинарула киналго.

<sup>52</sup> Бетергъанас пахруял тахидаса рехула,

Пакъирал, клодо гъарун, тладеганлъизарула.

<sup>53</sup> Ракъаразе Аллагъас къвариганщинаб къола,

Бечедал рачахъула, щибго жоги къечлого.

<sup>54-55</sup> Дол нилъер умумузда абун букараб куцаль,

Ибрагъимил лъугъарал киналго наслабазда

Абадул абадиялъ гурхилин къураб раги

Ракалде шун, Аллагъас жиндирго лагълъун кколеб

Исраилил халкъалъе кумек гъабуна гъанже.

<sup>56</sup> Гъениб лъабго моцги бан, Марям тладюссун жиндирго ро-  
къое ана.

*Яхия гъавиялъул хлакълъулъ*

<sup>57</sup> Къо тладе щвараб мехаль, Элисабетие вас гъавуна. <sup>58</sup> Аллагъ гурхун гъелъие лъимер гъабун бугин рагараб мехаль, гъелда рахьи базе рачунел рукана Элисабетил мадугъалзабиги гагарал чагиги. <sup>59</sup> Микъабилеб къоялъ васасе сунат гъабизе рачарал чагазе бокъана, инсудаго гадин, васасда царги Закария лъезе. <sup>60</sup> Гурин, васасда цар Яхия лъезе кколилан абун Элисабетица. <sup>61</sup> Гъез гъелда абун:

– Нужер гагарал чагазда гъоркъов гъединаб цар бугев чи гъечло гури, – ян.

<sup>62</sup> Цинги, квераз ишан гъабун, Закарияда биччизабуна васасда щиб цар лъезе дуге бокъун бугебилан. <sup>63</sup> Цо хъаршиги бачинабун, Закарияца гъелда тлад хъвана: «Васасда цар Яхия лъезе ккола», – ян. Киналго гажаиблъана гъебмехаль. <sup>64</sup> Гъеб лахизаталда Закариял кал ричун бачана, мацалдаса гарацл бичун ана ва Аллагъасе рецц гъабун калъазе лъугъана. <sup>65</sup> Мадугъалзабул рекелъеги кутакаб хинкъи лъугъана гъебмехаль, Ягъудиялъул киналго мугрузда тибитана гъелъул хлакълъулъ хабар. <sup>66</sup> Гъеб раганщинас, гъелъул пикру гъабулаго, абулеб букана:

– Щив чидай вахъина гъадав васасул?

Хлакълъулъ хлакълъулъ Бичасул хлакълъулъ букана гъесулъ.

*Закарияца Аллагъасе рецц гъабула*

<sup>67</sup> ЯхІял эмен Закария Илагъияб РухІалъул цІуна, Аллагъасдасан рачІарал гъадинал рагІаби абуна гъес:

<sup>68</sup> – Исраилил халкъалъул БетІергъан Аллагъасе рецц гъабиллин, Нилъехъе вачІун гъес ниль тархъан гъаридал.

<sup>69</sup> Гъес жиндирго лагъ Давудил къолбодасан нильее къела Ниль хвасар гъаризе къудрат бугев чи.

<sup>70</sup> НекІо заманаялда жиндирго аварагзаби ритІун, Гъес нильее рагІи къун букІана:

<sup>71</sup> Нильер тушбабаздаса ва ниль рихаразул квердаса Жинца хвасар гъариллилан,

<sup>72</sup> Нильер умумузда гурхІилилан Ва мукъадасаб къотІи тІубазабиллилан.

<sup>73</sup> Нильер умматалъул эмен Ибрагъимие гъес гъа гъедун букІана, Тушбабазул квердаса хвасарлъун,

<sup>74</sup> ХІинкъичІого тІубараб гІумруялъ

<sup>75</sup> РитІухъго ва бацІадго

Жиндие тІагІат гъабизе изнуги ресги букІинабиллин.

<sup>76</sup> Мунги, дир лъимер, рикІкІина

Къудратав Аллагъасул аварагъун,

ТІадегІанав МасихІидаса цеве вахъина мун,

Гъесие нух къачІазе

<sup>77</sup> Ва, мунагъал чурун, нуж хвасарлъилилан

Халкъалда лъазабизеги.

<sup>78-79</sup> Аллагъ гурхІун, гъес нильее зодисан рогъел рещтІинабила,

Хвалил бецІаб рагІдукъ ругезе канлъи букІине,

Ракълиде рачунеб нухги бихъизабила нильеда.

<sup>80</sup> ЯхІя кІудияв гІолев вукІана, гІакълу цІубалев букІана. Исраилил халкъалда цеве вахъинегІан гъес гІумру гъабуна гІицІаб авлахъалда.

## **2 бетІер**

*Марямие Вас гъавула*

<sup>1</sup> Гъеб букІана кинабго халкъалъул хъвай-хъвагІай гъабейилан Август къайсарил амру бачІараб заман. <sup>2</sup> Сириялда сардарлъун Квириний таралдаса хадуб халкъалъул тІоцебесеб хъвай-хъвагІай букІана гъеб. <sup>3</sup> Жиде-жидер шагъаралде хъвай-хъвагІаялъе унел

рукІана гІадамал. <sup>4</sup>Галилеялؤل Назарет шагъаралдаса вахъун Юсупги ана Ягъудиялда бугеб Бетлегъем абулеб Давудил шагъаралде\* хъвай-хъвагІаялъе, гъев вукІиндал Давудил наслу-зурия-талълул чи. <sup>5</sup>Цадахъ ячун йикІана гъесие магъари лълурай, лълимер гъабизе мех щварай Марямги. <sup>6</sup>Гъале гъадаб шагъаралде щвараб мехаль, лълимер гъабизе хІара чІвана гъллда. <sup>7</sup>Марямица гъавуна жиндирго тІоцевесев вас. Петералда гъезие рещтІине бакІ шун букІинчелълул, къуша-рушан цо русниб лълуна гълель лълимер.

*Гълхъбузхъе вачІун малаикас рохел бицуна*

<sup>8</sup>Сардиль жидерго рехъен цІунун рорчІуда чІарал гІухъби рукІана гъенир цо гІалахалда. <sup>9</sup>Гъезухъе рещтІана Бичасул малаик. БетІергъанасдасан бачІараб гвангъараб нураль къаль-къальгизаруна гъл гІухъби, гІасияб хІинкъиялъ къахІан ккуна гъл.

<sup>10</sup>– ХІинкъуге, – ян абуна гъезда малаикас. – ТІолабго гІаламълего гІахъалаб кІудияб рохел бицине вачІун вуго дун нужехъе. <sup>11</sup>Давудил шагъаралда жакъа гъавуна жинца нуж хвасар гъаризе вугев ТІадегІанав МасихІ. <sup>12</sup>Гълелье гІаламатги буго нуже: русниб лълун батила нужеда къушараб лълимер.

<sup>13</sup>Цойидасанго зобалаздасан малаикзабул бо рещтІана гъев малаикасда аскІоб. Аллагъасе рецц гъабулаго гъез ахІулеб букІана:

<sup>14</sup>– ТІадегІанал зобалазда – Аллагъасе рецц!

ГІодоб ракъалда – разилъаразе рекъл!

<sup>15</sup>Малаикзаби зодире тІадрусун роржун индал, гъл гІухъбуз цоцазда абуна:

– БетІергъанасдасан нилъехъе бачІараб гъаб хабаралълул хІакъикъат лълезе, Бетлегъемалде рилългине рачІа, – ян.

<sup>16</sup>ГІедегІун доре шведеал, гъазда Марямги ятана, Юсупги ватана, русниб лълун Лълимерги батана. <sup>17</sup>Лълимер бихъарабго, гІухъбуз бицана малаикасдасан гъеб Лълимадул хІакълълул жидеда рагІарабщинаб. <sup>18</sup>Гъеб рагІанщинав чи хІикмалългизавуна гІухъбузул хабараль. <sup>19</sup>Марямицани гъл киналго рагІаби хазина гІадин рекІель цІунана, ва гълълул пикрабазда йикІунаан гълей. <sup>20</sup>Малаикас жидеда бицухъе иш ккун батидал, бихъаралълухъги рагІаралълухъги Аллагъасе тасбихІги реццги гъабулаго нахълрусун ана гІухъби.

---

\* 2:4 *Бетлегъем (Вифлеем)* – Давуд авараг гъавураб шагъар.

*Иерусалималъул Мукъадасаб Рокъове восун вачІуна Писа*

<sup>21</sup> Микъго къо байдал, Васасе сунат гъабураб мехаль, гъесие къуна эбелалъул ургъив гъев хулилалдего малаикас абун букІараб Писа абураб цІар. <sup>22</sup> Мусал къануналда рекъон, лъимер гъабун хадуб гъел рацІада гъаризе кколел къоял тІаде шведал, гъез Вас Иерусалималде вачана БетІергъанасе назру гъавун къезе. <sup>23</sup> (БетІергъанасдан бугеб къануналда рекъон тІоцебе гъабураб бихъинаб рижі БетІергъанасул назрулъун рикІІунаан.) <sup>24</sup> Гъебго къануналда рекъон, къурбаналъе хъезе кколаан кІиго рохбил микки яги кІиго миккидул тІинчІ.

<sup>25</sup> Доб заманаялда Иерусалималда вукІана Симеон абурав цо чи. Гъев вукІана жиндилъ иманги варагІги бугев, Израилил халкъ хвасарлъиялъухъ урхъарав чи. Илагъияб РухІ жинде гІагарлъарав чиги вукІана Симеон. <sup>26</sup> Илагъияб РухІаль гъесие илгъам гъабун букІана Бичасул МасихІ вихъичІого гъев хъезе гъечІилан. <sup>27</sup> Илагъияб РухІальин гъев доб къоялъ Мукъадасаб Рокъовеги вачун вачІарав. Эбелалъги инсуцаги гъитІинав вас Писаги вачун вачІана гъениве, къануналъул гІадат тІубазабизе. <sup>28</sup> Симеоница, гъевги кодове вачун, Аллагъасе рецци гъабун, гъадин абуна:

<sup>29-32</sup> — Я, дир БетІергъан, дун дур лагъ, дур къотІи тІубан, гъанже паракатго къадаралде шолев вуго, дирго беразда бихъидал дуща хІадурун букІараб хвасарлъи. Гъаб буго киналго халкъал кантІизарилеб Нур ва дурго Израилил халкъалъул къадру-рецц!

<sup>33</sup> Симеоница васасул хІакъалъулъ абурал гъел рагІабаз гІажаблъязаруна Юсупги Марямги. <sup>34</sup> Симеоница гъезие дугІа гъабун ва гъесул эбел Марямида абуна:

— Гъале гъаб Лъимер сабаблъун Израилил халкъалъул гІемерисел гІодор ккела ва гІемерисел тІаде рахъина. <sup>35</sup> Дурги рекІель ханжар къазе буго. Гъаб Лъимер лъугъина Аллагъасул гІаламатлъун, амма гІемерисез гъелда дагІба базе буго, гъелдалъун гІемерисезул рекІель ругел къасдал загъирлъила.

<sup>36</sup> Гъений йикІана Ашерил наслуялъул Пенуэлил яс ХІаннат, жиндилъ кашпу-карамалъи бугей, цІакъго херай гІадан. Анкъго соналъ гурони росасда цадахъ гІумру гІамичІо гъель. <sup>37</sup> Гъелдаса хадуб ункъоялда ункъо сон къороллъуда арай гъей, къасиги къадги кІал ккун, какал ран, кидаго Мукъадасаб Рокъоса къватІие яхъинчІого, БетІергъанасе гІагІат-гІибадаталда чІун йикІана. <sup>38</sup> Гъебмехаль, аскІоегі ячІун, Аллагъасе рецци гъабун, гъеб



Лъимадул хІакъалъуль бицана гъель Иерусалим хвасарлъиялъухъ урхъун рукІаралщиназда.

<sup>39</sup> БетІергъанасдасан бугеб къануналда рекъон кинабго ишги тІубазабун, гъел Галилеялде, жидерго Назарет шагъаралде, тІадруссана. <sup>40</sup> Вас кІудияв Гіолев вукІана, Гіолохъанлъиялде вахунев вукІана, гІакълу цІубалев букІана. Аллагъасул баркат бессун букІана гъесуль.

*ГъитІинав ГІиса Иерусалималъул Мукъадасаб Рокъове вачІуна*

<sup>41</sup> Щибаб соналъ гъесул эбелги эменги унаан Иерусалималде Пасхаялъул байрамалде. <sup>42</sup> АнцІила кІиги соналде ГІиса вахиндалги, гІадаталда рекъон, Иерусалималде байрамалде ана гъал, гъевги вачун. <sup>43</sup> Байрамалъул къоял индал, ал тІадруссана, гъитІинав ГІиса Иерусалималдаго чІана. Юсупидаги васасул эбелалдаги лъачІо гъев гъенив чІаравлъи. <sup>44</sup> Цогидазда цадахъ ун ватилин гъевилан тана гъаз. Цо къойил нух тедал, гІага-божаразда гъоркъов гъев валагъизе лъугъана гъал. <sup>45</sup> Гъевги ватичІого, тІадруссун гъев валагъизе Иерусалималде ине ккана. <sup>46</sup> Гъале лъабабилев къоялъ гъазда гъев Мукъадасаб Рокъов ватана мугІалимзабазда гъоркъов, гъезухъ гІенеккун ва гъезда цІехолдулев. <sup>47</sup> ГІенеккаралщинал хІикмалъизарун рукІана гъесул гІакъиллъиялъ ва жавабазул камиллъиялъ. <sup>48</sup> Гъев вихъидал, гІажаиблъун хутІана Юсупги Марямги. Эбелалъ гъесда абуна:

– Я, дир лъимер, дуца нижее гъабураб щиб? Гъав дур эменги дунги чІезе къадар тІагІун рукІана мун валагъулел.

<sup>49</sup> Гъес гъазда абуна:

– Дун валагъиги щай нужее букІараб? Нужеда лъачІебищ дун дирго Инсул рокъов вукІине кколевлъи?

<sup>50</sup> Амма гъазда бичІичІо гъел рагІабазул магІна. <sup>51</sup> Вахъун гъазда цадахъ Назареталде вилъгъана гъев ва гъазие мутІигІлъун чІана. Амма гъесул эбелалъ рекІель цІунун рукІана гъел рагІаби. <sup>52</sup> Сонал анагІан, ГІисал черх цІубалев букІана, гІакълу камиллъулеб букІана, Аллагъасулги ГІадамасулги рокъи цІикІунеб букІана гъесдехун.

### 3 бетІер

*ЯхІя авараг халкъалда цеве вахъуна*

<sup>1</sup> Тиберий къайсарлъун ккун анцІила шуабилев сон букІана; Ягъудиялда сардарлъун вукІана Понтий Пилат; Галилеялда ханлъун вукІана Гъерод; гъесул вац Филипп вукІана Итуреялда ва

Трахонит вилаяталда ханлъун, Лисаний вукІана Абиленаялда ханлъун; <sup>2</sup>бищунго кІудиял кашишзабилъун рукІана Гъанна ва Кайафа. Гъеб заманаялда Закариял вас ЯхІяе гІицІаб авлахъалда Аллагъасул илгъам лъугъана. <sup>3</sup>Иордан гІоралда сверухъ ругел бакІазде щун, нужерго мунагъал чуризе гІоло, кантІун Аллагъасде руссаан ва лъадаль ччун рахъаян лъазабулеб букІана гъес. <sup>4</sup>Гъелдалъун ритІухълъана Ишая аварагасул ТІехъалда ругел гъадинал рагІаби:

«Цо ахІи буго авлахъалда рагІулеб:

– БетІергъанасе нух къачІай,  
битІизабе гъесда цебе шагъра!

<sup>5</sup>Щибаб кІкІал-хъитІ бацизабе,  
щибаб гохІ-щоб тІуцтЪизабе,  
свераби лъугІизаре,

эхедераялги лабалъабиги гъечІеб, цІвакараб нух букІа абе,

<sup>6</sup>щибаб рижиялда бихъа абе Аллагъасдасан хвасарлъи!»

<sup>7</sup>Гъале лъадаль ччун рахъизе рачІунел рукІана халкъалъул ррукелал. Гъезда ЯхІяца абулаан:

– ГІай, нуж чІегІераб борхъил наслу! Нужеде гІагарлъун бугеб Аллагъасул тамихІалдаса лъутизе лъица малъараб? <sup>8</sup>Нужерго мунагъаздаса руссун, кантІиялъул гъотІода пихъ барщизабе, ниж Ибрагъимил наслуялъул лъимал ругиланги гаргадуге. Гъале лица нужеда абулеб буго: жиндие бокъани, гъал ганчІаздасанги Ибрагъимил наслуялъул лъимал лъугъинаризе кІола Аллагъасда. <sup>9</sup>ГъутІбузда гъоркъ гІаштІи лъун тун бугеблъи лъай нужеда. ЛъикІаб пихъ тІад бижичІеб гъветІ къотІун цІадаб лъезе бугебха!

<sup>10</sup>– Нижеца щибха гъанже гъабизе кколеб? – ан гъикъулаан гъесда гІадамаз.

<sup>11</sup>Гъес жаваб къолаан:

– КІиги гурде бугес цояб гъечІесе къе, квен бугесги гъединго гъабе.

<sup>12</sup>Лъадаль ччун рахъизе рачІарал магъало бакІарулел чагІазги гъикъана гъесда:

– Я, МугІалим, нижеца щибха гъабизе кколеб?

<sup>13</sup>Гъезие жаваб къуна ЯхІяца:

– Нужеда бихъизабуралдаса цІикІкІун бахъуге лъихъаниги магъало.

<sup>14</sup>Гъединго рачІун рагъухъабаз гъикъана:

– Нижеца щибха гъабизе кколеб?

Гъезда абуна:

– ХІал-зулмауялдалъун ва гъечІеб гІайиб гІунтІизабун лъихъа-го гІарац бахъуге, нужеего шолеб харжалда разилъун чІа.

<sup>15</sup> МасихІ вачІиналъухъ урхъун балагъун чІун букІараб халкъалда рақІалде кколеб букІана ЯхІяцин гурудай гъевилан. <sup>16</sup> ЯхІяца киназдаго абун:

– Лъадалъ ччун рахъун, рацІцІад гъарулел руго дица нуж, амма вачІунев вуго дидасаги гІемерго къудрат цІикІкІарав. Гъесул хъитил рухъен бичизецин мустахІикъав гъечІо дун. Гъес нуж рацІцІад гъарила Илагъияб РухІалдалъун ва цІаялдалъун. <sup>17</sup> Гъес бугъун хъатикъ ккун буго, жиндирго гъоцІиб роль бацІцІад гъабун, гъеб цагърахъе буссинабизе, накку гъес ссвинго гъечІеб цІадабе бан бухІила.

<sup>18</sup> Падамазе Рохалил хабар бицун, гъедиал ва цогидалги ра-гІабаздалъун гІемерал насихІатал гъарулел рукІана ЯхІяца.

<sup>19-20</sup> Гъерод ханас жиндирго вацасул чІужу ячинги ва гъеб гурелги гъесул квешлъаби ЯхІяца какулел рукІиндал, цогидал жиндирго цересезде гІаде жубана гъев ханас ЯхІя гвандинив гІамиялъул квешлъиги.

*ГІуса Аллагъасул вас вукІин загъирлъула*

<sup>21</sup> Гъале ЯхІяца киналго лъадалъ ччун рахъулел рукІараб заманаялда гъениве вачІарав ГІусаги лъадалъе лъугъун дугІа гъабулел вукІана. Гъебмехалъ зобалги кІирикъизарун, <sup>22</sup> миккидул сураталда Илагъияб РухІ рецтІана гъесухъе ва зобалаздасан гъаракъги рагІана:

– Мун вуго дие вокъулев дир Вас! Дудаса вохун вуго дун!

*ГІуса МасихІил цІаразул рахас*

<sup>23</sup> Аллагъасе хъулухъ гъабизе байбихъулеб мехалъ, ГІисал букІана лъебергогІанасеб сон, ва гъесул умумузул силсила гъади-наб бугилан рикІкІунаан: гъесул эмен Юсуп, гъесулги эмен ГІели, цинги <sup>24</sup> Маттат, Леви, Малки, Яннай, Юсуп, <sup>25</sup> Маттитья, ГІамос, НахІум, Гъесли, Наггай, <sup>26</sup> МахІат, Маттитья, ШимгІи, Йосех, Йода, <sup>27</sup> ЙохІанан, Реса, Зеруббабел, Шеалтиэл, Нер, <sup>28</sup> Малки, Адди, Къасам, Элмадам, Гер, <sup>29</sup> ЙешуагІ, ЭлигІезер, Йорим, Маттат, Леви, <sup>30</sup> ШимгІон, Ягъуда, Юсуп, Йонан, Элякъим, <sup>31</sup> Мелеа, Менна, Маттата, Натан, Давуд, <sup>32</sup> Йишай, Йобед, БогІаз, ШелахІ, НахІшон, <sup>33</sup> ГІаминадаб, Админ, Арам, ХІецрон, Перец, Ягъуда, <sup>34</sup> Якъуб, ИсхІакъ, Ибрагъим, ТерахІ,

НахIор, <sup>35</sup>Серуг, РегIу, Пелег, Эбер, ШелахI, <sup>36</sup>Къейнан, Ар-  
пакшад, Шем, НухI, Ламек, <sup>37</sup>МетушелахI, ХIенок, Йаред, Ма-  
гьалалеэл, Къейнан, <sup>38</sup>Энос, Шит, Адам, Аллагь.

#### 4 бетIер

##### *Илбисаль хIалбихьула ГIиса къосинавизе*

<sup>1</sup>Илагьияб РухIаль цIурав ГIиса Иорданалдаса тIадвуссана ва  
гьeб РухIаль гьeв гIицIаб авлахьалде вачана. <sup>2</sup>Гьениб кIикього  
къо бана ГIисаца. Илбисальги хIалбихьана гьeв къосинавизе.  
Гьeбщинаб заманаяль богIоллги кIалдибе босичIю. КIикього къо  
индал, ракъул хIал бергьана гьeсие. <sup>3</sup>Илбисаль гьeсда абуна:

– Мун Аллагьасул Вас ватани, гьаб ганчIие амру гьeбе чед-  
лъун лъугьайилан.

<sup>4</sup>ГIисаца гьeльгие жаваб къуна:

– ТIехьалда хьван буго: «ЦохIю чадица гуребин чиясе чIаголги  
къезе бугеб».

<sup>5</sup>Цинги борхалъуде вачун, гьенисан цохIю лахIзаталда жаниб  
дуниялалъул киналго пачалихьал рихьизаруна гьeсда. <sup>6</sup>Гьeль  
абуна:

– Гьал киналго пачалихьазул парччахIлги кьудратги къела  
дица дие, гьeб киналъулго ихтияр дихье шун бугелъул. Диего  
бокьарасе къела дица гьeб. <sup>7</sup>Дуца дие сужда гьабун, гьeб ки-  
набго дур букIине буго!

<sup>8</sup>ГIисаца жаваб къуна:

– ТIехьалда хьван буго: «ЦохIю Аллагьасе – дурго БетIергья-  
насе гурони сужда гьабуге. ЦохIю гьeсие гьeбе гIибадат!»

<sup>9</sup>Илбисаль ГIиса Иерусалималде вачун, Мукьадасаб Рукья-  
лъул сиялда тIад лъуна ва гьeсда абуна:

– Мун Аллагьасул Вас ватани, гьаниса гьоркъе кIанцIе! <sup>10</sup>ТIе-  
хьалда хьван бугелъул: «Аллагьас малаикзабазе амру гьабун буго  
мун цIунейилан» <sup>11</sup>ва: «Гьез мун кодов ккун восила, ганчIида-  
цин дур хIетIе тункичIого букIине».

<sup>12</sup>Гьeльгие жавабалъе ГIисаца абуна:

– «Дурго БетIергьян Аллагьасул хIалбихьуге», – янги абун бу-  
го ТIехьалда.

<sup>13</sup>ГIисал хIалбихьун лъугIарабго, санагIатаб заман тIаде шве-  
зегIан, гьeсда аскIоса нахье ана илбис.

*Галилеялда Писал вагІза-насихІат*

<sup>14</sup>Жиндилъ Илагъияб РухІ цІубарав Писа цинги Галилеялде тІадвуссана. ТІолабго сверухълъиялдаго гъасул хІакълъулъ хабар тІибитІун батана. <sup>15</sup>Гъезул синагогабазде ун, гъас вагІза гъабуна, халкъалда гъоркъоб гъасул цІар машгъурлъана. <sup>16</sup>Жиндиего тарбия-лъай цвараб Назарет шагъаралде вачІана ва гъенивги, кидаго гІадин, шамат къоялъ синагогаялъуве ун, минбаралде вахана гІадамазе Илагъияб ТІехъ цІализе. <sup>17</sup>Ишая аварагасул ТІехъ къуна гъесухъе. Гъадианаб калима бугеб бакІги батун, цІалана гъес:

<sup>18</sup>«Диль БетІергъанасул РухІ буго,

гъес дие ихтияр къуна

мискиназда Рохалил хабар бицине.

Гъес дун витІана асирлъуда ругезда нуж тархъанлъанилан лъазабизе,

нужеда канлъи бихъанилан бецаздаги лъазабизе,

зулмуялда гъоркъ ругелалги хвасар гъаризе,

<sup>19</sup>Аллагъасул рахІмат рещтІунеб мех

тІаде щолеб бугиланги лъазабизе».

<sup>20</sup>Цинги Илагъияб ТІехъ гъес, дандеги чІван, динияб хъулухълъул чиясухъе къуна, ва насихІат гъабизе гІодов чІана. Синагогаялъур данделъарал киназулго берал гъесдехун руссун рукІана. <sup>21</sup>Гъебмехаль Писаца байбихъана:

– Жакъа гъеб калимаялъухъ гІенеккун нуж рукІаго, ритІухълъана гъелда рехсараб амру.

<sup>22</sup>ГІадамазе гъеб рекІее гІуна ва гъел гІажайблъизаруна Писал кІалдисан рачІарал баркат бугел рагІабаз. Амма гъез абуна:

– Юсупил вас вуго гурищ гъав?

<sup>23</sup>Писаца гъезда абуна:

– Гъайгъай, «тохтирас цин живго сахлъизавизе ккола», – ян кици тІамила нужеца дие. «Капернаумалда дуца гъабунилан нижеда рагІарабщинаб иш гъаниб инсул ракъалдаги гъабе», – янги абила нужеца дида.

<sup>24</sup>Хадуб гъес абуна:

– ХІакъаб рагІи буго нужее: цониги авараг рикІкІунаро жиндирго инсул ракъалда. <sup>25-26</sup>ХІакълъун абулеб буго лица нужеда: Иляс аварагасул заманаялда, лъабго сональги анлъго моцІальги зодисан цІадал къатІра тІинкІичІого тІолабго ракъалде гІасияб ракъи рещтІараб мехаль, Израилил халкъалда гъоркъор гІемерал

кьоролзаби рукІаниги, Сидон улкаялъул Царепат шагьаралдаса цо кьоролалъе гІоло гурони витІун вукІинчІо Аллагъас Иляс. <sup>27</sup>Элиша аварагасул заманаялда, барасаль унтарал гІадамал Исраилил халкъалда гьоркьор гІемер рукІаниги, Сириялдаса цо Наъман абулев чи гурони, вацІцІалъизавичІо гьес.

<sup>28</sup>Гьеб рагІарабго синагогаялъур рукІарал гІадамал щидаца гьалагльizarуна. <sup>29</sup>Тіаде рахъун гьез ГІиса шагьаралдаса къватІиве вачана жидерго шагьар тіад бараб магІарда бугеб кьурулъа гьоркье рехизейилан. <sup>30</sup>Амма, гІадамазул руккалилтъа ворчІун, нахъе ана ГІиса.

*ГІисаца Капернаумалда сахлъизавула женаль ккурав цо чи*

<sup>31</sup>Цинги Галилеялъул шагьар Капернаумалде ана ва шамат кьояз гьезие вагІза гьабизе лъугъана. <sup>32</sup>ГІисал вагІзабаз хІикмалъizarун рукІана гьел. Цо хІалкІолъи жиндилъ бугев чияс гІадин малъулеб букІана гьес.

<sup>33</sup>Синагогаялъув вукІун вуго хъубаб ва квешаб женаль ккурав цо чи.

<sup>34</sup>— ВахІ! Нижедасан дуге къваригІараб шиб, Назареталдаса ГІиса! — ян ахІдезе лъугъана гьев. — Ниж гъуризе вачІун вуго мун! Дида лъала мун щивали, мун вуго Аллагъасул мукъадасав илчи!

<sup>35</sup>Амма ГІисаца жен чІезабуна:

— КІал къай дуца! Нахъе а мун гьесул чорхолъа! — янги абун.

Синагогаялъул бакъуль гьев чиги гІодов ккезавун, гьесие шибго заралги гьабичІого, гьесул чорхолъа къватІибе ана жен.

<sup>36</sup>Киналго гІажайблъун хутІана. Цоцада гаргадулел рукІана гьел:  
— Гьесул рагІабазул магІна шиб? Гьесуль буго жундузе амру гьабизе кІолеб хІалкІолъиги къудратги, гьелги инсанасул чорхолъа къватІире лъугъунел руго.

<sup>37</sup>Сверухлъиялда киса-кибего тіибитІана ГІисал хІакъалъуль хабар.

*ГІемерал унтарал гІадамал сахлъizarула ГІисаца*

<sup>38</sup>Цинги, синагогаялъуса къватІиве лъугъун, Симонил бакІалде ана ГІиса. Кутакаб цІа-каналъул унтуца бусаде ккун ятана Симонил якъад. Гьей сахлъизаеян гьарана ГІисада. <sup>39</sup>Тіаде кьулун гьес гьелъул цІа-кан инабуна. ГьесбагІат тіаде яхъун якъад гьезие квен-тІехалда квалквадизе лъугъана.

<sup>40</sup> Бакъ тѢрхъунѣб гѢужаль гѢадамаз гѢесухѣ рачун рачѢана батѢи-батѢиял гѢузрабаз унтарал чагѢи. ТѢад квер лѢун, гѢел киналго сахлѢизаруна гѢес. <sup>41</sup> ГѢебмехаль гѢемерисезул чорхолѢа жундул нахѣ унел рукѢана: «Мун АллагѢасул вас вуго!» – янги ахѢулаго. ГѢезда лѢалеб букѢиндал ГѢиса МасихѢи вугевлѢи, гѢез гѢеб бицунгутѢизейин ГѢисаца гѢел руцѢцѢун чѢезарулел рукѢарал.

<sup>42</sup> Сордо рогѢарабго шагѢаралдаса кѢватѢиве вахѢун, ГѢисаца нух босана гѢадан-чи гѢечѢеб бакѢалде. ХалкѢальул руккелал гѢев валагѢизе рахѢана. ГѢесда хадур гѢедал, гѢел гѢардана гѢениса нахѣ унгейилан. <sup>43</sup> Амма ГѢисаца гѢезда абуна:

– АллагѢасул ПарччахѢлѢиялѢул хѢакѢальулѢ Рохалил хабар бицине цогидал шагѢараздеги ине ккола дун, гѢелѢие гѢюлолѢидалха дун витѢун вугев.

<sup>44</sup> ГѢедин, ЯгѢудиялѢул синагогабазде ун, вагѢза-насихѢатал гѢаруна гѢес.

## 5 бетѢр

### *ГѢисал тѢоцѢресел муридал*

<sup>1</sup> АллагѢасул калам рагѢизе гѢашикѢал гѢадамазул кѢудияб руккел букѢана цо нухаль гѢункун гѢесда сверухѣ бакѢарун. ГѢиса гѢебмехаль Геннесарет абулеб хѢорил рагѢалда вахѢун чѢун вукѢана. <sup>2</sup> ХѢорил рагѢалда кѢиго раса бихѢана ГѢисада. Русбуздаса кѢватѢире рахѢун ччугѢихѢабаз жидерго гѢин чурулеб букѢана. <sup>3</sup> Симонил расаялѢуве лѢугѢун ГѢисаца гѢесда гѢарана раса дагѢаб жанибегѢан бачейилан. Росонив гѢюдов чѢун гѢадамазе вагѢза-насихѢат гѢабизе лѢугѢана гѢев. <sup>4</sup> ВагѢза-хабар лѢугѢидал, Симонида абуна:

– Добе хѢорил гѢварилѢудегѢан расаги бачун, рехе дурго гѢин.

<sup>5</sup> Симоница гѢесие жаваб гѢабуна:

– Я, НасихѢатчи! Ноль сордо рогѢинегѢан хѢалтѢаниги, цохѢюниги ччугѢа кквечѢю нижеца. Амма дур рагѢи гѢадахѢ босун дица гѢин рехила.

<sup>6</sup> ГѢес малѢухѣ гѢабидал, гѢезие хѢаталдаса ун гѢемераб ччугѢа швана. ГѢин тѢутѢун унеб букѢана ччугѢил бакѢлѢиялѢ. <sup>7</sup> Доб цояб росонир рукѢарал гѢалмагѢабаздеги ишан гѢабуна гѢез кумекальѣ рачѢайилан. РачѢун дозги кумек гѢабун, кѢиябго раса ччугѢил цѢезабуна. ДавлаялѢул гѢемерлѢиялѢ лѢадалѣ тѢерхѢун ине дагѢаль хутѢана гѢел русби. <sup>8</sup> ГѢебмехаль Симон-ПѢѢтрица, ГѢисал накабазда цеве чѢун, суждаги гѢабун, абуна:

– Я, БетІерчІахъад! Дида аскІоса нахъе а мун! Дун вуго муна-  
гъазул цІурав чи!

<sup>9</sup>Абилариш, гъевги гъесда цадахъ гъин рехаралги кутакалда  
хІинкъун рукІиндал, ккураб ччугІил гІемерлъи бихъун. <sup>10</sup>Гъеб  
ишалъ гъединго кутакалда хІинкъизаруна Симонил гъалмагъза-  
билъун рукІарал Зебедайил васал Якъубги Иоаннги. Цинги ГІи-  
саца Симонида абуна:

– ХІинкъуге! Гъанжеялдаса нахъе дуца, ччугІа гуреб, гІадама-  
лин кквезе ругел\*.

<sup>11</sup>КІиябго раса хІорил рагІалде цІараб мехалъ, кинабго жоги  
гъениб тун, гъел ГІисада цадахъ уна.

*ГІисаца вацІцІалъизавула барасалъ унтарав цо чи*

<sup>12</sup>Гъале ГІиса цо шагъаралда вугеб мехалъ, гъев вихъаравго,  
кІалагъоркъе ккана ва гъардесе лъугъана тІолабго черх барасалъ  
бацарав цо чи:

– Я, БетІерчІахъад! Дуде бокъани, дуда кІолаха дун вацІцІа-  
лъизавизе!

<sup>13</sup>Гъебеде битІун гъесда кверги хъван, ГІисаца абуна:

– Дие бокъун буго мун вацІцІалъизе. ВацІцІалъе мун!

ГъебсагІат барасалдаса сахлъана гъев чи. <sup>14</sup>Живго сахлъизави-  
ялъул хабар лъиданиги бицунгейилан лъазабуна ГІисаца гъесда:

– Мусал къануналда рекъон, мунго вацІцІалъун вукІин гІада-  
мазда лъазе, кашишасухъеги ун, гъесда дурго черх бихъизабе ва  
мунго вацІцІалъиялъухъ къурбанги хъвезабе.

<sup>15</sup>Бугониги, ГІисал хІакъалъулъ хабар халкъалда гъоркъоб да-  
гъабги цІикІкІун тІибитІана. Гъесухъ гІенеккизеге ва жалго сах-  
лъизаризеге рачІунаан халкъалъул руккалаби. <sup>16</sup>Гъевин абуни, гІа-  
дан-чи гъечІеб бакІалде ун, Аллагъасе гъари-дугІаялда вукІунаан.

*ГІисаца сахлъизавула палижалъ ккурав чи*

<sup>17</sup>Цо къоялъ ГІисаца вагІза-насихІат гъабулеб мехалъ, гъесухъ  
гІинтІамун чІаразда гъоркъор рукІана Галилеялъул щибаб росу-  
лъа, Ягъудиялдаса, гъединго Иерусалималдаса рачІарал фарисе-  
ял ва диниял гІалимзаби. Унтарал сахлъизаризе кІолеб БетІер-  
гъанасул къудраталъ къвал бан вукІана гъев. <sup>18</sup>Гъале цо чагІаз  
туртида лъун восун вачІана палижалъ ккурав чи. ГІисада цеве

---

\* 5:10 Нужеца гІадамал жиндир диналде ахІилин абураб магІна ккола гъелъул.



лъезе гъев чи рокъове жаниве восизе хІаракат бахъулеб букІана гъез. <sup>19</sup>Амма гІадамазул гІемерлъиялъ нуцІихъан восун бажари-чІого, тІохги бичун, гъенисан туртида лъовухъего рукъ бакъулъе ГІсада цеве тІаса гъоркъе виччана гъез гъев. <sup>20</sup>Гъев восун ра-чІарал гІадамазул божи бихъун, ГІсаца абуна:

– Мунагъздаса вацІІалъана, гъудулав чи, мун.

<sup>21</sup>Дол диниял гІалимзабиги фарисеялги жалго жидельго гар-гадизе лъугъана:

– Гъединал гІасиял-пасикъал рагІаби абизе ккани, гъавго шив чи! ГІицІго Аллагъасда гурони, лъида кІолеб инсанасул му-нагъ чуризе?

<sup>22</sup>ГІисал хІалада лъана гъезул пикраби. Гъес гъикъана:

– Щай нужеца нужерго рекІелъе гъединал пикраби риччалел?

<sup>23</sup>Кинаб бигъаяб: «Мун мунагъздаса вацІІалъана», – ян абизе-йищ, яги: «ТІаде вахъун, вильгъанхъе», – ян абизейищ? <sup>24</sup>Амма нужеда лъан букІа: ГІадамил Лъимадул ихтияр буго гъаб ракъал-да гІадамазул мунагъал тІасалъугъун тезе.

Цинги ГІсаца унтарасда абуна:

– Дица дуда абулеб буго: тІаде вахъа, дурго малиги босун, ро-къове а.

<sup>25</sup>Ралагъун гІадамалгун, гъебсагІат тІаде вахъана гъев, живго тІад лъун вукІараб турутги босун, рокъове ана, Аллагъасе рецци гъабулаго. <sup>26</sup>Пажаиблъун-хІикмалъун лъугъун, киназго Аллагъасе рецц гъабуна. ХІинкъиялъ къвал бан ругел гъез абулеб букІана:

– Тамашаяб иш бихъана жакъа нилъеда! – ян.

#### *ГІсаца Левий муридлъун восула*

<sup>27</sup>Гъениса къватІиве вахъун унаго, нухлул хІакъ бакІарулеб бакІалда гІодов чІун вихъана ГІсада Левий абулев гъеб ишалъе тІамурав чи.

– Дида цадахъ вильгъа, – ян абуна гъесда ГІсаца.

<sup>28</sup>БукІаралъуб букІарабги тун тІаде вахъун, гъесда цадахъ ана Левий.

<sup>29</sup>Жиндирго бакІалда Левийица кІудияб гъоболлъи гъабуна ГІи-сае. Гъенир рукІана гІемерал магъало бакІарулел чагІиги ва гъебго тайпаялъул цогидал гІадамалги. <sup>30</sup>Фарисеялги гъезул мазгъабалъул диниял гІалимзабиги ГІисал муридаздехун гъулгъудизе лъугъана:

– Щай нуж гъал магъало бакІарулел чагІаздаги цогидаб му-нагъ-хІакъалъул агълуялдаги цадахъ гІодор чІун квана-гъекъолел?

<sup>31</sup> Гъезие жаваб гъабун ГИсаца абуна:

– Сахазе гурев тохтир хАжалъулев, унтаразейин. <sup>32</sup> Муъминзаби ахИIZE гуро дунги вачIун вугев, мунапикъзаби тавбуялде ахИIZEЙин.

*КIал кквеялъул хIакъалъуль*

<sup>33</sup> Гъез ГИсада абуна:

– ЯхIял муридал гЕмерисеб мехаль кIал ккун рукIуна, какал ралел рукIуна, фарисеязулазги гъабула гъединго. Гъал дуралин абуни квана-гъекъолел руго.

<sup>34</sup> ГИсаца гъезда абуна:

– БахIарав аскIов вугебгIан мехаль гъес берталъе ахIарал гъудулабазда квана-гъекъечIого кIал ккун рукIайилан абизе бегъилиц нужеца? <sup>35</sup> РачIина бахIарав гъезухъа вахъун арал къоялги, гъеле гъебмехаль кквела гъез кIалги.

<sup>36</sup> Цинги гъес гъезие гъадианаб мисал бачана:

– ЦИЯб ратIлидасаги бахъун басрияб ратIлида рукъи баларо лъицаниги. ЦИЯб ретIелги хвела, басриялдаги цИЯб рукъи рекъеларо. <sup>37</sup> Лъицаниги тIоларо басрияб рахълъеналъубе цИЯб чагъирги. ЦИЯб чагъираль гъеб багъизабила. Гъебмехаль чагъирги гIодобе чвахун ина, рахълъенги хвела. <sup>38</sup> ЦИЯб чагъир тIезе ккола цИЯб рахълъеналъубе. <sup>39</sup> Басрияб чагъиралда тIаде гъебсагIатго цИЯб чагъир гъекъезе лъиениги бокъуларо. Басриябго лъикIаб бугилан абула гъес.

## 6 бетIер

*Шамат къоялъул хIакъалъуль*

<sup>1</sup> Пуланаб шамат къоялъ ГИса унев вукIана цо хурзабахъан. Хуриса ретIун тIоралги хъатинир кIвекIун, хIалухъадул мугъал кунел рукIана гъесул муридаз.

<sup>2</sup> Гъенир рукIарал фарисеяз гъезда абуна:

– Шамат къоялъ гъабизе гъукъараб иш шай нужеца гъабубеб? – ан.

<sup>3</sup> ГИсаца гъезие жавабалъе абуна:

– Унго, цIаличIебищ нужеца, живгоги цадахъ рукIаралги ракъун хутIидал, Давудица щиб гъабурабали? <sup>4</sup> Аллагъасул рокъове жанивеги лъугъун, гъениса босун Давудица жинцагоги кванаб буго, цадахъ рукIаразеги къун буго гIицIго кашишзабаз гурони кваназе гъукъараб чед.

<sup>5</sup> ГИсаца гъезда абуна:

– Шамат къоялъул ихтияр ПАдамил ЛЪимадухъ буго!

*ГИсаца сахлъизавула цо квер бакъварав чи*

<sup>6</sup> Цоги шамат къоялъ ГИса халкъалъе ваГІза-насихІат гъабизе синагогаялъуве ун вукІана. Гъенив вукІана кваранаб квер бакъварав цо чи. <sup>7</sup> ГИсада хадуб мухІканго хал ккун чІун рукІана диниял ГІалимзабиги фарисеялги, гъес гъев чи сахлъизавилародайилан. Шамат къоялъ гъабураб хІалтІийилан ГИсаде гІайиб гІунтІизабизе бокъун букІана гъазие. <sup>8</sup> Гъазул пикруги бичІчІун, ГИсаца дов квер бакъварав чиясда абуна:

– ТІаде вахъун рукъ бакъулъе вачІа, – ян.

ТІаде вахъун, рукъ бакъулъе вачІана дов чи. <sup>9</sup> ГИсаца гъезда абуна:

– Дица нужеда цо жо гъикъила: шамат къоялъ лъикІлъи гъукъун бугебищ, квешлъи гъабизе изну бугебищ? Чиясул рухІ хвасар гъабизейищ кколеб, яги гъев хвезавизейищ кколеб?

<sup>10</sup> Гъезда берги речІчІизабун, ГИсаца дов чиясда абуна:

– Квер гІебеде битІе, – ян.

Гъес абухъе гъабуна дов чияс ва кверги сахлъана. <sup>11</sup> Ццидаца гъалагъарал гъез цоцазда дандбалѐб букІана ГИсае щибдай гъабун лъикІилан.

*ГИсаца анціла кІиго чапар тІаса вищула*

<sup>12</sup> Гъел къоязда ГИса Аллагъасе тІаГІаталъе цо маГІарде вахана ва тІубараб сордоялъго гъари-дугІаялда вукІана. <sup>13</sup> Нахъисѐб къоялъ радал ГИсаца жиндирго муридал аскІоре ахІана ва, тІаса вищун, анціла кІигоясда чапарзабийилан цІар лъуна. Гъел рукІана: <sup>14</sup> Пѐтрилан гъес тІокІцІар къурав Симон, гъесул вац Андрей, Якъуб, Иоанн, Филипп, Бартоломей, <sup>15</sup> Матфей, Фома, Алфейил вас Якъуб, Зелотилан\* тІокІцІар бугев Симон, <sup>16</sup> Якъубил вас Ягъуда ва хадув ГИсае хилиплъарав Ягъуда Искаріот.

*ГИсаца унтарал сахлъизарула*

<sup>17</sup> Жиндирго муридазда цадахъ маГІардаса гъоркъе рещІун, авлахъалде щвана ГИса. Гъев сверун ккуна муридазул руккелалъ ва тІолабго Ягъудиялдаса, Иерусалималдаса, хІорил раГІалда ругел Тиралъул ва Сидоналъул улкабаздаса рачІарал таманал

---

\* <sup>6:15</sup> *Зелот* – румазда данде къркъолеб букІараб къокъаялъул чи.

гАдамазги. <sup>18</sup>Гъел рачІун рукІана Гисал вагІза-насихІаталъухъ гІенеккизеги, унта-шокълъиялдаса гъес рорчІизаризеги. Хъубал жундузул гІазабалъул рукІарал гАдамалги сахлъизаруна ГИсаца гъенир. <sup>19</sup>ГІсада квер хъвазегІаги щвелародайилан тІаде гъунун бачІунеб букІана халкъалъул руккел, – гъесдасан бачІунеб букІиндалха киналго унтарал сахлъизарулеб цо къуват-рухІ.

*Гисал кІудияб вагІза*

<sup>20</sup>ТІаса бер босичІого муридазухъги валагъун, ГІсаца байби-хъана:

– Гъардарал гурищ нуж, мискинал-пакъирал,  
нужее бугелъул Аллагъасул ПарччахІлъи.

<sup>21</sup>Гъардарал гурищ нуж, гъанже ракъун ругелал,  
Аллагъас нуж гІорцІизаризе ругелъул.

Гъардарал гурищ нуж, гъанже гІодилел ругелал,  
нуж релъанхъизе ругелъул.

<sup>22</sup>ГІадамил Лъимер сабаблъун  
нуж халкъалда рихиндал,  
нуж нахъе рачахъидал,  
инжит-хІакъир гъаридал,  
нужеда квешаб цІар чІвайдал, –  
гъебмехалъги гъардарал гурищ нуж.

<sup>23</sup>Гъеб къоялъ роха нуж,  
рохун кІанцІезе лъугъа нуж,  
зобалазда кІудияб шапакъат щвезе бугелъул нужее.

Цересел аварагзабаз  
гъазул умумуздасанги хІехъарабин гъеб кинабго.

<sup>24</sup>Балагъги гІазабги гурищ нужее, бечедал,  
гъанибго лъикІаб гІумру бугелъул нужер.

<sup>25</sup>Балагъги гІазабги гурищ нужее, гъанже гІорцІун ругелал,  
нуж ракъизе ругелъул.

Балагъги гІазабги гурищ нужее, гъанже релъанхъилел ругелал,  
магІу тІун гІодизе ругелъул нуж.

<sup>26</sup>Балагъги гІазабги гурищ нужее,  
киназго нужее рецц-бакъ гъабулеб бугеб мехалъ!

Цересел гъересиварагзабазе  
гъазул умумузги гъабурабин гъедин рецц-бакъ.

<sup>27</sup>Дихъ гІенеккун ругел нужеда абулеб буго лица: нужерго туш-баби рокъа, нуж рокъуларезе лъикІлъи гъабе. <sup>28</sup>Нужее нагІана

кьолездаги баркат лъегиян абе, нуж къабихІ гъаруралги дугІадуль рехсе, <sup>29</sup> Дур кІаркъен чІварасда цебе цояб кІаркъенги ккве, дудаса чухъа-гужгат бахъарасе гурде бахъизеги квалквал гъабуге. <sup>30</sup> Гъараравщинасе гъарарабги къе, къурабги нахъе тІалаб гъабуге. <sup>31</sup> Цогидаз дуего гъабизе бокъулеб жо дуца гъезиеги гъабе. <sup>32</sup> Нужго рокъулелал нуже рокъиялъул кири кинаб букІинеб? Мунагъ-хІакъалъул агълуялъеги рокъулелъул жалго рокъулелал. <sup>33</sup> Нуже лъикІлъи гъабулесе бецІун гъабулеб лъикІлъиялъулги кири кинаб букІинеб? Мунагъ-хІакъалъул агълуялъгицин гъабулелъул гъебго жо. <sup>34</sup> Нахъе къеялде хъул лъун чияхъе къарзалъе къураб боцІул кири кинаб букІинеб? Мунагъ-хІакъалъул агълуялъги кьоелелъул цоцахъе къарзалъе боцІи, тІаса бекичІого, камичІого тІадбуссине букІиналда ракІги чІун. <sup>35</sup> Нужеейин абуни нужерго тушбаби рокъа, садакъаби гъаре, нахъе цвевялъул пикру гъабичІого къарзалъе боцІиги къе. Гъебмехалъ кири гІемерлъила нуже, ва тІадегІанав Аллагъасул васаллъун лъугъина нуж. Жиде гъабураб лъикІлъи лъаларезеги квешазеги лъикІлъи гъабулелъун вугелъул гъев.

<sup>36</sup> Нужер Эменго гІадин гурхІел-рахІму бугеллъун рукІа нужги. <sup>37</sup> Нужеца чияда гІайиб чІваге, – Аллагъас нужедаги гІайиб чІваларо; нужеца тамихІалде цІаге, – нужги тамихІалде цІаларо. Нуж тІасалъугъа, – нужедаги тІасалъугъина. <sup>38</sup> Нужеца къе, – нужеги къела. Дагъабги цІикІкІун жанибе инелъун хъвагІезабун, цинги бугІун ва бетІер гъабун цІезабураб хІалалаб сахІалъ борцун бала нужер квенчІелтІе. Кинаб сахІалъ нужеца борцаниги, гъединабго сахІалъ борцине буго нужеги.

*ГІисаца, мисалал рачун, бицуна*

<sup>39</sup> Гъадианаб мисалги бачана ГІисаца гъезие:

– Цо бецав чиясухъа бажариладай цоги бецав чи квер ккун вачине? КІиялго цадахъ гвандинире рортилародай гъел?

<sup>40</sup> Жиндирго мугІалимасдаса тІадегІанав вукІунаро мутагІил. Амма, цІалун вахъараб мехалъ, бокъарав чи вашалъула мугІалимасда.

<sup>41</sup> Дурго бадиб бугеб чІалу бихъичІого, дур вацасул\* бадиб бугеб сум шай дуда бихъулеб? <sup>42</sup> Яги дуда кин кІолеб: «Ворея, вац, дур бадиса сум бахъизе биччай!» – ян гъесда абизе, дурго бадиб бугеб чІалуги бихъичІого? Ле, ххвелал гъарун ругъунав чи, цин

---

\* 6:41 Мунго гІадианаб чиясул абураб магІна буго гъелъул.

дуца дурго бадиса чІалу бахъе, цинги бичІІила дуда вацасул бадиса сум кин бахъилебали.

<sup>43</sup>ЛъикІаб гьотІода тІад турараб пихъ букІунаро, турараб гьотІода тІад лъикІаб пихъги букІунаро. <sup>44</sup>Пихъихъ балагъун лъала гьветІ батІа гьабизе. Зазида тІад инжир баршуларо, гІинтІидул хъархъидаса цІибил бетІуларо. <sup>45</sup>ЛъикІав чияс жиндирго рекІель бугеб лъикІаб хазинаялъул гъансиниса къватІибе лъикІлъи босула, квешав чиясин абуни квешаб хазинаялъул гъансиниса къватІибе квешлъи босула. РакІ цІун тІасан араб гурони гьесул кІалалъ бицунарелъул.

<sup>46</sup>«Я, БетІерчІахъад! Я, БетІерчІахъад!» абун шай нужеца диде ахІулеб, дица абураб жо нужеца гьабулеб гьечІеб мехаль? <sup>47</sup>Дида аскІове вачІун, дир раІабазухъ гІенеккарав ва гьел тІуразарурав чи лъида релълъуневали мисал бачина дица нуже: <sup>48</sup>гъев релълъуна тІалде швезегІан гъваридго къучІги бухъун, мина барав чиясда. Шун бачІараб гІурул лъим речІІаниги, шушан инчІо гьеб, шулаго бан букІиндал. <sup>49</sup>Амма дихъ гІенекканиги, дица абухъе гьабуларев чи релълъуна, къучІго бухъичІого, ракъалда тІад мина барав чиясда. Шун бачІараб гІурул лъим речІІарабго, доб мина биххана, шушан ун, чІудби хутІана.

## 7 бетІер

### *ГІисаца сахлъизавула нусилбетІерасул рагътІател*

<sup>1</sup>ГІенеккун букІараб халкъалъе гьабулеб вагІзаги лъугІизабун, гъениса вахъун ГІиса Капернаумалде вачІана. <sup>2</sup>Гъенив Рималъул рагъухъабазул цо нусилбетІерасул гьесие цІакъ хирияв рагътІател вукІана кутакаб унтялъ хвалил боснов лъун. <sup>3</sup>ГІиса вуссун вугин рагІидал, гьес жугъутІазул чІахІиял чагІи ритІана жиндир рагътІател сахлъизавизе вачІаян гьесда гъаризе. <sup>4</sup>ГІисахъе рачІун кутакалда гъардесе лъугъана гьел, дуца кумек гьабизе мустахІикъав чи вугин гъевиланги абун. <sup>5</sup>Гьесие нилъер халкъ цІакъ бокъулила, нижер гъаниб синагогагичин гьес бараб бугила. <sup>6</sup>ГІиса гьезда цадахъ ана. Досул бакІалде шолел рукІаго, нусилбетІерас данде жиндирго гъудулзаби ритІун рачІана вачІинчІониги кІваричІилан ГІисада лъазабизе, ТІадегІанав ГІиса къавулъе лъугъинегІанасеб къадруялъул чи гурич живилан абизе. <sup>7</sup>Духъе вачІине мустахІикъав чиги гурич жив, жиндир рагътІател сахлъизе кІолеб къуваталъул цо рагІи абаян гъаризе ритІун ругоан

гьес гьел. <sup>8</sup>Живги вугила тIадехун ругезул амру тIубазабулев, жиндир ихтияралда ругел рагъухъабазе рагIудалъун амру-буюрухъ гьабулев чи. Айилан цоясда абун, гьев унила. ВачIайилан цогидасда абун, гьев вачIунила. Пуланаб иш тIубазабейилан рагъIателасда абун, гьес тIубазабулила.

<sup>9</sup>Гьединал рагIабаз гIажайблъизавуна ГIиса. Жиндаго хадуб бачIунеб букIараб халкъалдехун вуссун, гьес абуна:

– Гьале лица нужеда абун буго: Исраилил халкъалда гьоркъобгицин лъилниги дандчIвачIо дида гьединая божи-иман.

<sup>10</sup>НусилбетIерас ГIисахъе ритIарал гIадамал тIадруссун рачIиналде, рагъIател сахлъун ватана.

*Наин шагьаралдаса цо кьоролалъул вас чIаголъизавула ГIисаца*

<sup>11</sup>КватIичIого ГIиса ана Наин абун шагьаралде. Муридалги рукIана цадахъ. Халкъалъул руккалабиги рачIана гьесда хадур. <sup>12</sup>Шагьаралъул кавудахъе шолех мехалъ, гьале кватIибе босун бачIунеб батана цо хварав чиясул мали. Гьев вукIана эбелалъул цохIо вугев вас, гьей эбелги кьоролай йикIана. ГезегIанго халкъ букIана хвел букъизе унеб. <sup>13</sup>Гьей эбел йихъидал, ракI гурхIун, тIадегIанав ГIисаца:

– ГIодуге! – ян абуна гьелда.

<sup>14</sup>Цинги аскIове ун, хварасул молода квер хъвана. Мали босун унел рукIарал гIадамал лъалхъана. ГIисаца гьебмехалъ абуна:

– Ле, гIолохъанчи! Дица дуда тIаде вахъаян абун буго.

<sup>15</sup>Хварав чи тIаде ворхана ва кIалъазе лъугъана. Гьедин чIаголъизавун, ГIисаца гьев гIолохъанчи гьесул эбелалъухъе къуна. <sup>16</sup>Кутакаб хIинкъиялъ къвал бан рукIана гьел киналго, Аллагъасе рецц гьабулаго, гьез абун букIана:

– КIудияв авараг рещтIун вуго нилъехъе, жиндирго халкъалъе кумекалъе лъугъун вуго Аллагъ.

<sup>17</sup>ГIисал хIакъалъул хабар тIибитIана тIолабго Ягъудиялдаги сверухъ ругел бакIаздаги.

*ЯхIя аварагас ГIисахъе муридзаби ритIун рачIуна*

<sup>18</sup>ЯхIяда жиндирго муридаз бицана гьеб киналълго хIакъалълъул. <sup>19</sup>КIиго муридги тIаде ахIун, ЯхIяца гьел тIадегIанав ГIисахъе ритIана: «Мунищ дов нижехъе вачIине кколев чи, яги цогидав вачIинегIанищ ниж ралагъун чIезе кколел?» – абун гьикъизе. <sup>20</sup>ГIисахъе рачIун, гьез абуна:

– ЯхІя аварагас ниж ритІана: «Мунищ дов нижехъе вачІине кколев чи, яги цогидав вачІинегІанищ ниж ралагъун чІезе кколел?» – абун гыкъизе.

<sup>21</sup> (Гъеб заманаялде швезегІан ГІисаца гІемерал гІадамал сахлъизарун рукІана унта-шокълъиялдаса, хъубал жундуздаса ва гІемерал бецац чагІазда канлъиги бихъизабун букІана.)

<sup>22</sup> ГІисаца гъезие жавабалъе абун:

– Инеги ун, нужеца ЯхІяда бице нужеда рагІарабги бихъарабги: бецазда канлъи бихъулеб бугин, бохдулъа ракъварал рилътъан-хъулел ругин, барасаль унтарал рацІацІауулел ругин, гІинкъазда рагІи рагІулеб бугин, хварал чІаголъулел ругин, мискинзабазда Рохалил хабар бицунеб бугин. <sup>23</sup> Дир рахъаль щакдаричІев чи талихІав вугиланги абе.

*ГІисаца ЯхІя аварагасул хІакъалъуль бицуна*

<sup>24</sup> Гъел ЯхІял чапарзаби нахъе араб мехаль, ГІисаца гІадамазда бицана ЯхІял хІакъалъуль:

– Щиб бихъизе нуж добмехаль гІицІаб авлахъалде ун рукІарал? Гъороца хъвагІезабулеб муцІи бихъизейищ? <sup>25</sup> Щив вихъизе ун рукІарал? Беричаб рагІилить вугев чи вихъизейищ? ЧІухІараб ретІел ретІарал ва бечедаб яшавалда ругел гІадамал парччахІзабазул кІалгІабазухъ руго.

<sup>26</sup> Щив вихъизеха ун рукІарал? Авараг вихъизейищ? Аварагасдасагицин кІудияв чи вихъизе ун рукІанилан абубеб буго дица нужеда! <sup>27</sup> Гъесул хІакъалъульин ТІухъдузда хъван бугеб: «Гъале, мун вачІиналде дуге нух къачІазе дирго илчи вуго дица цеве витІулев».

<sup>28</sup> Дица нужеда абубеб буго: эбелаль чехъ къинлъун гъаруразда гъоркъов ЯхІя аварагасдаса кІудияв чи гъечІо. Амма Аллагъасул ПарччахІлъиялда ругезул бицун гытІинавгицин гъесдаса кІудияв вуго. (<sup>29</sup> ЯхІял вагІза рагІарал киналго гІадамаз, хІатта магъало бакІарулел чагІазги, лъадалъ ччун рахъизарун, Аллагъасул Нух ритІухъ гъабунна. <sup>30</sup> Амма фарисезги диниял гІалимзабазги лъадалъ ччун рахъизе инкар ккуна ва жиде бугеб Аллагъасул амру къабул гъабичІо.)

<sup>31</sup> Сунда данде квелел дица гъаб заманаялъул гІадамал, лъида рельлъун гъел ругел?

<sup>32</sup> «Нижеца зурма пуна –  
Нуж къурдизе рахъинчІо!  
МагІил бакънал рачана –



Нуж гЮдизе лъугинчЮ!»

— ян кьотЮноре рахъун цоцазде ахЮдолел лымалазда релътъуна гьел. <sup>33</sup> ВитЮн вачЮана я чед кунарев, я чагъир гьекъоларев ЯхЮя авараг. Нужеца абуна гьев шайтЮабаз ккурав чи вугилан. <sup>34</sup> ВачЮана кваназеги кваналев, гьекъезеги гьекъолеви ГЮадамил ЛЮимер. Нужеца абублеб буго: «ГЮале чехъквеш, гьекъолдухъан, магъало бакЮарулел чагЮазулги мунагъ-хЮакъалъул агЮлуялъулги гЮудул», — абун. <sup>35</sup> Амма Аллагъасул ГЮакъиллъбиялда рекъон хъвадулел гЮадамаз бихъизабула Аллагъасул ГЮакъиллъбиялъул ритЮухълъи.

*Симон абублев фарисеясул бакЮалде уна ГЮиса*

<sup>36</sup> Цо фарисеяс гЮоболлъухъ ахЮун, гъенив кваналев вукЮана ГЮиса. <sup>37</sup> ГЮале гьиб шагъаралдаса цо мунагъал ГЮемерай ГЮадан, ГЮиса гьев фарисеясул бакЮалда вукЮинги лъан, махЮгъуинаб нахул цЮун шагЮил сурахЮигун, ячЮана. <sup>38</sup> ГЮесда нахъехунги чЮун, ГЮодулаго магЮица гьесул хЮатЮал риччизаруна гьель, жиндирго ботЮрол расуца рацЮЮана гьел, убачал гъарулаго доб махЮгъуинаб нахги бахана гьесул хЮатЮазда. <sup>39</sup> ГЮиб бихъидал, ГЮиса кванде ахЮарав фарисеясда ракЮалде ккана, гъав чи авараг вукЮаравани, гъасда лъалаанин кинай ГЮаданаль жинда квер хъвалеб бугебали. Мунагъазул цЮурай ГЮаданлъидалха гьей йигей. <sup>40</sup> ГЮибмехаль ГЮисаца гьесда абун:

— Симон! Цо дуда бицине жо буго дир.

— Бице, дир МугЮалим, — ан абун Симоница.

<sup>41</sup> ГЮисаца бицана:

— Къарзаль ГЮадамазухъе ГЮарац кюлев цо чиясул вукЮун вуго кЮуго налъулав. Цояс гьесие къезе букЮун буго щунусго динар, цогидас — кЮикъоялда анцЮго динар. <sup>42</sup> Налъи бецЮизе гьезул рес гьечЮолъи бихъун, кЮиясего хЮалал гъабун тун буго гьес. Гъанже дуца бице дида: кинасе гьев цЮикЮкЮун вокъилев?

<sup>43</sup> Симоница жаваб гъабун:

— Дида ракЮалде ккола, цЮикЮкЮун ГЮарац нахъе къезе букЮарасе цЮикЮкЮун вокъилин абун.

ГЮисаца абун:

— БитЮун ракЮалде ккун буго дуда.

<sup>44</sup> Цинги гъой чЮужугЮаданалдехун вуссун, гьес Симонида гъикъана:

— Дуда йихъулищ гъай ГЮадан? Дун дур рокъове лъугъараб мехаль дир хЮатЮал чуризе лым кьечЮо дуца. ГЮаль жиндирго магЮица чурана дир хЮатЮал, жиндирго ботЮрол расуца ракъвазеги

гъаруна гьел. <sup>45</sup>Саламалъул убач гъабичЮ дуца дида, гъалъин абун дун гъаниве вачІаралдаса нахъего убачазул цезарулел руго дир хІатІал. <sup>46</sup>Салам гъабун нах бахинчЮ дуца дир бетІералда, гъалъин абун дир хІатІазда бахунеб буго бишунго махІгъуинаб нах. <sup>47</sup>Гъединлъидал дица дуда абубеб буго: гъелъул мунагъал цІикІкІун чуридалин гъелъие дун цІикІкІун вокъулев гугев. Мунагъал дагъ чурулесе дагъ гурони вокъуларо.

<sup>48</sup>Дой гІадамалда гъес абун:

– Мун мунагъаздаса яцІцІалъана, – ян.

<sup>49</sup>Цадахъ кваналел рукІаразда ракІалде ккана:

– Гъавго шив, гІадамал мунагъаздасацин рацІцІад гъаризе кЮлев, чи?

<sup>50</sup>ГІисаца дой гІадамалда абун:

– Дурго божи-иманаль хвасар гъаюна мун. Гъанже а дурго.

## 8 бетІер

### *ГІисае хъулухъалъе чІун рукІарал руччаби*

<sup>1</sup>Гъелдаса хадуб ГІиса Аллагъасул ПарччахІлъи тІаде гІунтІун букІин лъазабулаго ва Рохалил хабар бицунаго шагъаразда ва росабаль тирулев вукІана. АнцІила кІиявго чапарги вукІана гъесда цадахъ. <sup>2</sup>ГІисаца цадахъ рукІана гъес сахлъизарурал ва жундуздаса рацІцІад гъарурал руччаби: жиндир чорхолъа гъес анкьго илбис бачахъарай Магдалина абураб тЮкІцІар бугей Марямги, <sup>3</sup>Гъеродил рукъалъул иш тІадкъарав Хуза абубев чиясул лъади Иоаннаги, Сусаннаги ва цогидалги, жидер боцІи-рикъзиялдасан кумек гъабун, гъезие хъулухъалъе чІун рукІарал руччаби.

### *Хуриб хъон хъалев чиясул мисал*

<sup>4</sup>Цо нухаль гІемераб халкъ бакІарун букІана гъесда аскЮбе. Мисал бачун гъадиаб хабар бицана ГІисаца гъезие:

<sup>5</sup>– Хуриб хъон хъазе вахъун вукІанила цо чи. Хъалаго-хъалаго цо-цо мугъал нухде рортанила. ХІатІикъ мерхъунел рукІарал гъел мугъал роржун рачІун хІанчІаз рищанила. <sup>6</sup>Цо-цо мугъал ракъул хъал гурони тІад гъечІеб тІалде кколел рукІанила. ТІаде ракаралго ракъванила гъел, ракъуль регъел букІинчІелъул. <sup>7</sup>Цогиги мугъал заз-хъарахъалда гъоркъоре кканила, хІалигъун бижараб заз-хъарахъаль гъанкъун реханила. <sup>8</sup>Цогидал мугъал кканила лъикІаб ракъалде. Нус-нус мугъ тІад бугел тЮрал рижанила гъездаса.

Гъедин гъеб хабарги лъугИзабун, ахIун абуна ГИсаца:

– Гундул ругезда рагИзе биччанте гъеб! – ан.

<sup>9</sup> Гъеб мисалалъул магIна щибилан гъикъана муридаз. <sup>10</sup> ГИсаца абуна:

– Нуж руго Аллагъасул ПарччахIлъиялъул балъголъи лъазе рес щварал гIадамал, амма цогидазе – мисалаздалъун къун буго, ралагъун ругониги гъезда бихъунгутИзе, гIенеккун ругониги бичIунгутИзе. <sup>11</sup> Гъале доб мисалалъул магIна: хуриб хъалеб хъон буго Аллагъасул рагIи. <sup>12</sup> Нухде рортарал хъодул мугъал – гъел руго Аллагъасул рагIухъ гIенеккулел гIадамал, цинги бачIун илбисаль гъезул рекIелъа гъеб босун уна, гъел божунгутИзе ва хвасарлъунгутИзе. <sup>13</sup> Ракъул хъал гурони тIад гъечIеб тIалде рортарал мугъал – гъел руго Аллагъасул рагIи рохун къабул гъабуниги, дагъабго заманаялъ гурони гъелда божуларелал, – жидер къалбал шулиял гъечIелъул, хIалбихъулел къоял тIаде гIунтIидал, жал рагIалъунги чIолел. <sup>14</sup> Заз-хъарахъалде гъорлъе рортарал мугъал – гъел руго Аллагъасул рагIухъ гIенеккулелал, – амма къокъун унеб бугеб гIумруялъул тIалаб-агъазаль ва бечелъиялдаги тIагIам-лазаталдаги хадур хачадиялъ гъел гъоркъкъинарула, гъезда тIорги цIубаларо. <sup>15</sup> ЛъикIаб ракъалде рортарал мугъал – гъел руго Аллагъасул рагIи рагIидал, хIеренаб-хIалимаб рекIелъ гъеб цIунулел ва гъеб сабру сабаблъун жиде бачIинги щолел гIадамал.

#### *Чирахъалъул мисал*

<sup>16</sup> РекIараб чирахъ тIад хъаг лъун лъицаниги бахчизабуларо, хъонбакIалда гъоркъ лъоларо. Жанире лъугъаразе канлъи букIунедухъ борхатаб бакIалда лъола гъеб. <sup>17</sup> Кинабго бахчарабщинабги тIатунелъул, балъгоябщинабги къватIибе загъирлъулелъул. <sup>18</sup> Гъединлъидал нужеца хал гъабе кин нуж дихъ гIенеккун ругелали. Кодолъи бугесе тIадеги къезе буго, кодолъи гъечIесухъа бахъизе буго бугебилан гъесда кколебги.

#### *ГИсахъе рачIуна гъесул эбелги вацалги*

<sup>19</sup> ГИсахъе рачIана эбелги вацалги, амма халкъалъул гIемерлъиялъ гъесда аскIобе нух бахъизе кIвечIо гъезда. <sup>20</sup> Дур эбелги вацалги мун вихъизе бокъун къватIир чIун ругилан абуна гъесда. <sup>21</sup> Гъес гъезда абуна:

– Дир эбелги дир вацалги руго Аллагъасул рагIи жидеда рагIулел ва гъеб тIубазабулел гIадамал.

*Гисаца гьури кьотИзабула*

<sup>22</sup> Цо кьояль жиндирго муридазда цадахъ гьев росода рекІана.

– РачІа доб рахъалде рахине, – ян абуна гьес гьезда.

Расаги бачун ана гьел. <sup>23</sup> Гьедин унел гьал рукІаго, ГІиса кьи-жун ккана. ХІоралда тІад кутакаб гьури багъарана. Раса лъадал цІолеб букІана. Гъанкьиялда хІинкьи букІана. <sup>24</sup> АскІоре ун, гьез ГІиса ворчІизавуна:

– Я, НасихІатчи! НасихІатчи! Ниль гъанкьизехъин руго! – ян абун.

Макьидаса вигъун, гьес гьорода лъазабуна тІокІаб пугейилан, лъадаеги амру гьабун гьалагльугейилан. Гьел мутІигІлъана. СихІ кьотІун лъугъана. <sup>25</sup> Гьебмехаль ГІисаца абуна:

– Киб бугеб нужер божи-иман?

ХІинкьияль гІажаиблъун хутІарал гьез цоцазде ургьел бикьу-леб букІана, гьороеги карачалабазеги амру гьабулел ва гьелги жиндие мутІигІав гьавго кинав чийилан.

*ГІисаца сахлъизавула жундуз ккурав чи*

<sup>26</sup> Гьале гьал щвана Галилеялда дандбитІун доб рахъалда бугеб герасеназул улкаялде. <sup>27</sup> Гьев ракъдаде рещІараб мехаль, гьесда данде вачІана цеве шагъаралда вукІарав цо чи. Гьев вукІана цеве-гоялдаса жундуз ккурав чи. Цебегоялдаса нахъе тІад ретІелги ретІунароан гьес, мина-руссеналъувги чІолароан гьев, хабалазул нохъазда букІана гьесул чІейи. <sup>28</sup> ГІиса вихъаравго чІІичІІиду-лаго-ахІдолаго гьесда цеве кІалагъоркъе речІІІана, ва кІудияб гьаракъ гьабун, абуна гьес:

– ТІадегІанав Аллагъасул Вас ГІиса, щиб дуде дидасан къвари-гІараб? Дие гІазаб кьогейилан гьарула дица дуда! <sup>29</sup> (ГІисаца хъубаб женалье амру гьабун букІиндалха гьев чиясул чорхолъа къватІибе лъугъаян. Чанго нухаль хъубаб женаль ккун вукІиндал, кверазда рахсал ран, бохдузда маххал ран вухъунаан гьев. Амма, гьес рухъен тІугІураб мехаль, женаль гьев гІадан-чи гьечІеб бакІалде хъамулаан.) <sup>30</sup> ГІисаца гьикъана дуда цІар щибилан.

– «Бо» буго, – ян жаваб къуна. Пемедал жундул рукІиндалха гьесул чорхолъ. <sup>31</sup> Жундуз ГІисада гьарана жал жужахІалъул кІкІа-лахъе гьогейан. <sup>32</sup> Гьениб магІарда кваналеб букІана больоназул кІудияб рехъед. Гьел больоназда гьорлъе лъугъине риччайин гьарана жундуз ГІисада. Гьес изну къуна. <sup>33</sup> Гьев чиясул чор-холъа къватІире рачІун хъубал жундул больоназулъе лъугъана.

ГьесбагIат рехьед цо борхатаб бакIалдасан хIоринибе кIанцIана ва гьениб гьанкьана.

<sup>34</sup> Гьесб кинабго бихьун больоназул гIухьби лъутун ана, шагьаралдаги росабалъги гьелъул хIакьалъуль бицине. <sup>35</sup> Щиб лъугьарабали лъазе гIадамал рачIана гьенире. ГIисада аскIоре шведал, гьесул хIатIазда цеве гIодов чIун ватана гьезда дов жундуз ккун вукIарав чи: тIад ретIелги буго гьесда, камилаб гIакьлу-лъаялдаги вуго. ГIадамазул рекIелъе хIинкьи лъугьана. <sup>36</sup> Гьенир рукIараз бицана жундуз ккурав чи ГIисаца кин сахлъизавуравали. <sup>37</sup> Герасеназул тIолабго улкаялъул гIадамал кутакалда хIинкьидал, гьез ГIисада гьарана жидеда аскIоса нахъе айилан. Гьесбмехаль, росодаги рекIун, тIадвуссун ана гьев.

<sup>38</sup> Дов жундуз ккун вукIарав чияс ГIисада гьарана живги цадахъ вачейилан. Амма ГIисаца гьев вачинчIо. <sup>39</sup> Гьес абуна:

– Дурго рокъове тIадвусса ва Аллагьас дуего гьабуралъул хIакьалъуль бице.

Инеги ун гьев чияс кинабго шагьаралдаго бицана ГIисаца жиндиего гьабуралъул хIакьалъуль.

*ГIисаца унтарайги сахлъизаюла хварайги чIаголъизаюла*

<sup>40</sup> ТIадвуссун Галилеялде вачIараб мехаль, халкъалъул руккелалъ дандчIвай гьабуна ГIисада. Гьев вачIиналъухъ ралагьун чIун рукIиндалха гьел киналго. <sup>41</sup> Гьале синагогаялъул хIакимлъун вукIарав Яир абулев цо чи вачIана гьениве, ГIисал хIатIазда цеве кIалагьоркъеги речIчIун гьардана жиндир бакIалде вильтъаян. <sup>42</sup> Гьев чиясул анцIила кIигогIан сон барай цохIо йигей яс йикIана хвалде ккун унтун.

Гьелъухъе унаго халкъалъул руккелалъ ГIиса данде къазавулев вукIана. <sup>43</sup> АнцIила кIиго соналъ би къотIичIого ва черх бацIцIалъичIого йикIарай, лъиданиги сахлъизайизе кIевчIей цо чIужугIаданалъ, <sup>44</sup> аскIоеги ячIун, нахъасан ГIисал гIабаялдасан далун букIараб цо гIертелалда квер хъвана. ГьесбагIат къотIана гьелъул чорхолъа чвахулеб букIараб би.

<sup>45</sup> ГIисаца гьикьана:

– Дида квер лъица хъвараб? – ан.

Киназго инкар гьабидал, Пётрица абуна:

– Я, НасихIатчи, халкъалъ мун гьоркъов вазавун вугогури, данде къазавулев вугогури.

<sup>46</sup> Амма ГIисаца абуна:

– Цо лъицаялиго дида квер хъвана. Дидасан гьесде цо чи сахлъизавизе кЮлеб къуват араблъи загъирлъана дие.

<sup>47</sup>Жиндир иш бальго хутИчЕблъи лъан, дой чЮжугАдан со-родилаго ПИсада аскЮе ячАана, гьесда цее кАлагаьоркъе речИчЮн, бицана шай жинца гьесда квер хъварабали ва кин жий гьесбагАт сахлъараялиги. <sup>48</sup>Гьес гьелда абуна:

– Дурго божи-иманаль хвасар гъаюна, яц, мун. Гъанже а дурго!

<sup>49</sup>Гьелдехун кАлъалев ПИса вукАго, синагогаялъул хАкимасул бакАалдаса цо чи вачАана ва инсуда абуна дур яс хванилан, гАадада МугАалимасул рахАт хвезабугейилан. <sup>50</sup>Гьес рагАидал, ПИсаца ясалъул инсуда абуна:

– Мун хИинкъуге, божун вукАа. Дур яс сахлъила, – ян.

<sup>51</sup>Гьезул бакАалде шведаль, Пётрги, Иоанги, Якъубги ва ясалъул эбел-эменги гурони, цогидаль гьес жанире риччачЮ. <sup>52</sup>Киналго, гьей ясалъухъ керен бухулаго, гЮдулел рукАана. Амма гьес абуна:

– Нуж гЮдуге. Гьей хун гьечЮ, къижун ккун йиго, – ян.

<sup>53</sup>Гьел гьасда гАад релъанхъизе лъугъана, гьей хун йикИинги лъан. <sup>54</sup>Амма гьес, ясалъул кверги ккун, гьелде ахАана:

– ГАаде яхъа, ясай! – абун.

<sup>55</sup>Ясалъул чорхолъе рухИ гАадбуссун бачАана, гьей гьесбагАт гАаде яхъана. Гьелъие квен къеян абуна ПИсаца. <sup>56</sup>ПАжаиблъун хутАана гьелъул эбел-эмен. Амма гьес лъугъа-бахъиналъул хАакъальлъул лъиданиги бицунгеян лъазабуна ПИсаца гьезда.

## 9 бетер

### *ПИсаца чапарзаби халкъалъухъе ритЮла*

<sup>1</sup>АнцИила кИиявго чапарги ахЮн, унта-шокъалги жундуз ккуралги сахлъизаризе къуватги ихтиярги къуна гьезие ПИсаца. <sup>2</sup>Цинги гьел чапарзаби ритАана Аллагъасул ПарччахИлъиялъул хАакъальлъул лъазабизе ва гАадамал сахлъизаризе. <sup>3</sup>Гьес гьезда абуна:

– Я гАанса, я таргъа-къвачАа, я квен-гАех, я гАарац-месед, я хисизе ретАел – щибниги босуге нужеца цадахъ. <sup>4</sup>Цо лъилниги рокъоре лъугъани, гьес ракъалдаса нахъе инегАан, гьенир чАа. <sup>5</sup>Ваамма нуж къабул гъаричЮни, гьес шагъаралдаса къватИре рахъунаго, нужерго хъитаздаса хЮрги кЮтЮн те. Аллагъасда себе гьез жаваб къезе букИине хутАа абе гьес.

<sup>6</sup>Рахъун гьел росабалгъа росабалгъе ана, Рохалил хабар бицунго ва киса-кирго унтаралги сахлъизарулаго.

*Гьерод щакдарулев вуго щивдай гэв Писайилан*

<sup>7</sup>Гьерод ханасдаги рагІана Писал гьел киналго ишазул хІакъалъулъ, ва гэв малъкъосун хутІана. Цо-цо гІадамаз абулеб букІиндалха хваралъуса вахъун ЯхІя вачІун вугилан. <sup>8</sup>Цогидаз абулеб букІана Иляс авараг вачІун вугилан, цо-цояцайин абунни, цебе заманаялъул аварагзабазул цояв чІаголъун вугилан хабар биччан букІана. <sup>9</sup>Гьеродицани абулеб букІана:

– ЯхІял дица бетер къотІана; жиндир хІакъалъулъ дида гьадинал харбал рагІулел ругев чи щивха кколев?

Гэв вихъизе гъира букІана Гьеродил.

*Писаца шуазарго чи гІорцІизавула*

<sup>10</sup>Тадруссун рачІун чапарзабаз Писада бицана жидецаго гьабура-таралъул хІакъалъулъ. Цинги, цохІо гьелги рачун, гэв ана Байтсаида абулеб шагъаралде. <sup>11</sup>Амма, гІадамазда лъан, гьелги гьесда хадур ана. Гьес гьел гІаде къабул гъаруна. Гьезие Аллагъасул ПарччахІлъиялъул хІакъалъулъ бицана ва гьесул кумекалде хІажалъарал сахлъизеги гъаруна.

<sup>12</sup>Гъале маркІачІумех шолѳб букІана. АскІове вачІун анціла кІиявго чапарас гьесда абуна:

– Сордо базеги жидеого квание гІамал гьабизеги гІагардаса гІебеде ругел росабалъе ва кулабазде айилан абе гьал гІадамазда, гІадан-чиго гьечѳб бакІ бугин гьаб.

<sup>13</sup>Писаца гьезда абуна:

– Нужеца кваназаре гьел.

Гьез абула:

– Щуго чедги кІиги ччугІаги гурони гьечІо нижехъ, гьел киназего гІураб кваназе жо босизе ани гурони.

<sup>14</sup>(Гъенив вукІана шуазаргоІанасев бихъинчи.) Жиндирго чапарзабазда гьес абуна:

– Нужеца гьел, гІага-шагарго кІикъоялда анці-анці чи кколѳдухъ, къера-къерал гъарун чІезаре, – ян.

<sup>15</sup>Гьес абухъе гІодор чІезаруна гьез гьел киналго. <sup>16</sup>Писаца шуябго чедги кІиябго ччугІаги кодобе босана, зобалаздехун вуссун кванде дугІа гьабуна ва бек-бекун муридазухъе къуна халкъалъе бикъейилан. <sup>17</sup>Киналго гІорцІизегІан кванана, анціла кІиги гьегъ цІураб нахъегицин хутІана.

*Пётрица иман лъуна ГИса МасихI вукIналде*

<sup>18</sup> Цо нухаль ГИса живго цохIо вукIана Аллагъасда гъарделев. Муридалги рукIана гъесда цадахъ. Гъес гъезда гъикъана:

– Шивлъун дун гIадамаз рикIкIунев? – абун.

<sup>19</sup> Гъез жаваб къуна:

– Цояз мун ЯхIя авараг вугилан абулеб буго, цогидаз абулеб буго Иляс авараг вугилан, цо-цояз абулеб буго цебе заманая-лъул аварагзабазул цояв вугин хваралъуса вахъун вачIунилан.

<sup>20</sup> Гъес гъезда гъикъана:

– Нужеца шивлъунха дун рикIкIунев? – абун.

– Мун Аллагъасул МасихI вуго, – ян жаваб къуна Пётрица.

<sup>21</sup> Гъес гъезда къварун лъазабуна лъиданиги гъелъул хIакъа-лъуль бицунгейилан.

*ГИсае букIине бугеб гIазаб-гIакъуба*

<sup>22</sup> ГИсаца бицана ГIадамил Лъимаца гIемераб гIазаб-гIакъуба хIехъезе ккезе бугин, чIухIби-хIакимзабазги, чIахIиял кашишзабазги, диниял гIалимзабазги гъесдаса инкар гъабизе бугин, чIвазе вугин ва лъабабилеб къоялъ Аллагъас чIаголъизавизеги вугин.

<sup>23</sup> Цинги гъес киназдаго абун:

– Дида цадахъ вильлъине бокъарав чи ватани, гъес жиндирго напсалдаса инкар гъабе, жиндаго тIаде ккараб хъанчил гIазабги шибаб къоялъ бачче ва дида хадув вачIа. <sup>24</sup> Щаян абун, жиндирго гIумру цIунизе бокъулев чи гъелдаса махIрумлъила, дие гIоло гIумруялдаса махIрумлъизе разилъарас гъеб хвасар гъабилла. <sup>25</sup> Живго рецIалие къун яги тIагIун хадуб, тIолабго дунялалъул кверщел хъатикъе швейлъул шиб пайда бугеб инсанасе? <sup>26</sup> Дунги дир рагIабиги сан гъаричIев чи ГIадамил Лъимацаги сан гъавизе гъечIо, жиндиргоги, Инсулги, мукъадасал малаикзабазулги нураль гвангъун гъев вачIунеб мехаль. <sup>27</sup> ХIакълъун абулеб буго дица нужеда: Аллагъасул ПарччахIлъи бихъичIого жидеца хвалил лълъар гъекъезе гъечIел гIадамалги ругелха гъанир эхетаразда гъоркъор.

*ГИса хиса-басун лъугъуна*

<sup>28</sup> Гъес гъедин абуралдаса микъгогIанасеб къо индал, Пётрги, Иоаннги, Якъубги цадахъ рачун, Аллагъасе гъари-дугIаялъе ма-гIарде вахана ГИса. <sup>29</sup> Гъари-дугIаялда ГИса вукIаго, гъесул гъурмал куц хисана, ретIелги хъахIлъана, кенчIезе лъугъана.



<sup>30</sup> Гьале кІиго чи ГІсада гаргадула. Гьел рукІана Мусаги Иляс-ги. <sup>31</sup> ТІад нур чІун букІана ГІсадаги гьездаги. Гьез бицунѐб букІана Иерусалималда цІезабизе бугин ГІсал къадаралъул лъльяр. <sup>32</sup> Ригъунаредухъ кьижун рукІана Пѐтрги цадахъ ругелги. Ригъараб мехалъ гьезда бихъана ГІсада тІад чІараб нур, кІиго чиги вугоан аскІов эхетун. <sup>33</sup> Гьев кІиявго чи ГІсада аскІоса нахъе унеб мехалъ, Пѐтрица гьесда абуна:

– Я, НасихІатчи! ЛъикІ буго гъаниб нилъее. РачІа лъабго хъощ базин: цо дуге, цо Мусае, цо Илясие.

(Гъедин абуна Пѐтрица шиб абилебали лъаларого хутІидал.)

<sup>34</sup> Гьев кІалъан вахъиналдего, цо хъахІаб накІкІул парча бачІун рахчизаруна гьел, ва, гьѐб накІкІукъе ккедал, хІинкъана муридал. <sup>35</sup> Цинги накІкІуда гьоркъосан бахъана цо гъаракъ:

– Гъав ккола дица витІизе тІаса вицарав дир Вас. Гъасухъ ГІенекке нуж!

<sup>36</sup> Гьѐб гъаракъ къотІараб мехалъ, ГІса нахъеги живго хутІун вугоан. Муридаз гьѐб балъго гъабуна ва жидедаго бихъаралъул хІакъалъулъ доб мехалъ лъиданиги бицинчІо.

*ГІсаца сахлъизавула жундуз ккурав цо вас*

<sup>37</sup> Нахъисѐб къоялъ, маГардаса гьоркъе рещІиндал, ГІсада данде ГІемераб халкъ бачІана. <sup>38</sup> Гьале халкъалъул руккелалда гьоркъосан цо чияс ахІана:

– Я, МугІалим! Дир цохІо вугев васасухъ валагъеян гъарула дица дуда. <sup>39</sup> Женалъ ккола гъев ва тохлъукъего чІчІицІидизе лъугъуна, цинги, кІалдиб полопги бан, тІеркІезавула. ГІемераб гІазаб-гІакъуба къун хадув гурони виччан толаро. <sup>40</sup> Дур муридазда гъарана дица гьѐб жен бачахъеян, амма гьезухъа бажаричІо.

<sup>41</sup> ГІсаца абуна:

– ГІай, нуж иман гьечІѐб ва пасатаб уммат! КидалъаГІан дун нужеда цадахъ вукІинев ва кидалъаГІан нуж хІѐхъезе кколел? Ваче гъаниве дурго вас.

<sup>42</sup> Вачун вачІунаго, жен васасде тІаделъана, тІамун ГІодовгун, тІеркІезавуна. Амма ГІсаца гьѐб хъубаб жен чІезабуна ва сахлъизавун васги инсухъе къуна. <sup>43</sup> Киналго хІикмалъун хутІана, Аллагъасул хІалкІолъи бихъуларещан.

*Гисаца нахъеги бицуна жиндиего ккезе бугелъул*

Кинабго халкъ Гисал мугIжизаталъ гIажаиблъизабун бугеб мехалъ, жиндирго муридазда гьес абуна:

<sup>44</sup> – Гьал дир рагIаби гIинзунир лъе нужеца: ГIадамил Лъимер къезе вуго ГIадамазда кодове.

<sup>45</sup> Амма гьезда бичIчIичIю гьел рагIабазул магIна. БичIчIичIю-го букIинелъун, гьездаса бахчун букIана гьеб. Гьелъул хIакъалъулъ гьикъизеги хIинкъана гьел.

*«Бицун кIудияв щив?»*

<sup>46</sup> Гьезул дагIба ккана жидеда гьорлъ шивдай бицунго кIудиявлъун вугевилан. <sup>47</sup> Гьезул рекIель бугеб пикруги бичIчIун, кодобе босун, жиндаго аскIоб лъуна Гисаца цо лъимер. <sup>48</sup> Гьес гьезда абуна:

– Цо гьадиаб лъимер лъицаниги, дие гIоло, къабул гьабуни, гьеб башалъизе буго дун къабул гьавиялда. Дун лъицаниги къабул гьабуни, гьеб башалъизе буго дун нужехъе витIарав Аллагъ-ги къабул гьавиялда. Гьединлъидал нужеда гьорлъги бицунго гьитIинав ккола бицунго кIудиявлъун.

*«Нужеда дандечIоларев чи ккола  
нужер рахъалда вугев чи»*

<sup>49</sup> Гьебмехалъ Иоанница абуна:

– Я, НасихIатчи! Нижеда ватана цо чи дур цIаралдалъун жундул рачахъулев. Нилъеда нахъвилълъунев гьечIелъул, нижеца гьукъана досие гьеб иш гьабизе.

<sup>50</sup> Гисаца гьесда абуна:

– Гьукъуге гьесие гьеб. Нижеда дандечIоларев чи ккола нужер рахъалда вугев чи.

*Самариялъул цо росдаца Гисае гьоболлъи гьабичIю*

<sup>51</sup> Зобалазде живго вачунеб заман гIагарлъидал, Иерусалималде ине таваккал тIамуна Гисаца.

<sup>52</sup> Жиндасаго цере муридал ритIана гьес сапаралде. Самариялъул цо росулъ чIана гьел, Гиса вачIиналде хIадурлъи гьабун.

<sup>53</sup> Амма гьениб Гисае гьоболлъи гьабичIю, гьев Иерусалималде унев вукIин лъан. <sup>54</sup> Гьебмехалъ гьесул муридал Якъубица ва Иоанница абуна:

– Я, БетІерчІахъад! Дус бокъилаанищ зодисан цІадул балагъ рещтІун гьал хвезарейн нильеца абизе.

<sup>55</sup> Гьелъие изну гьечІилан абуна ГІисаца, гьездехунги вуссун. <sup>56</sup> Цинги гьел цоги росулъе ана.

*«Аллагъасул ПарччахІлъиялъе щив ярагъунарев?»*

<sup>57</sup> Нухда унаго цо чияс ГІисада абуна:

– Мун киве аниги, дуда цадахъ вильлъина дунги.

<sup>58</sup> ГІисаца гьесда абуна:

– Царал жиндирго рукІун буго, хІанчІил бусен буго, амма ГІадамил Лъимадул бетІер бегъизе бакІ гьечІо, – ян.

<sup>59</sup> Цоги чиясдани ГІисаца абуна:

– Дида цадахъ вильлъа, – ян.

Амма дос абуна:

– Дир хварав эмен вукъизе ине изну къе дие.

<sup>60</sup> ГІисаца гьесда абуна:

– Хвараца рукъизе те хварал чагІи. Мунин абуні Аллагъасул ПарччахІлъи тІаде гІунтІун букІин лъазабизе а.

<sup>61</sup> Цогиги чиясги гьесда абуна:

– Дун дуда цадахъ вильлъина, БетІерчІахъад! Амма агълу-хъи-заналъулгун къолъикІ гъабизе ине изну къе.

<sup>62</sup> ГІисаца гьесда абуна:

– Хур бекъизе пурцил гІоркъиги ккун, нахъ-нахъ валагъулев чи Аллагъасул ПарччахІлъиялъе ярагъунаро.

## 10 бетІер

*Лъабкъоялда аницІго мурид халкъалъухъе витІула*

<sup>1</sup> Гьелдаса хадуб ТІадеГІанав ГІисаца тІаса вищана жеги лъабкъоялда аницІго чи ва жиндасаго цере кІи-кІиккун ритІана живго швезе ракІалда букІарабщинаб шагъаралдеги росулъеги. <sup>2</sup> Гьес гьезда абуна:

– Хуриб хІалухъен гІемер бижун буго, хІалтІухъаби дагъ руго. Гьеб лъилъизе квершел кодоб бугев БетІергъанасда гъаре лъилъарухъаби ритІеян. <sup>3</sup> Гъанже а! Гъале дица нуж ритІулел руго ба-цІазда гъорлъе къагІи гІадин. <sup>4</sup> Я гІарац лъун таргъа босуге, я къа-йи лъун къвачІа босуге, я хисун ретІине хъитал росуге, нухда дан-де ккарасе саламги къоге\*. <sup>5</sup> Лъил бакІалде нуж шваниги, гьезие

---

\* <sup>10:4</sup> Заман гІадада хвезабугейилан абураб магІна ккола гьелъул.

рекъл гъарун, «Ассаламу галайкум (Рекъл нуже)» абун лъугъа гъесул къавулъе. <sup>6</sup> Саламалъе (ай ракълие) мустахикъав чи вуго-ни – нужер салам гъесде швела, гъечІони – гъеб нужедего тІад-бусина. <sup>7</sup> Гъеб къавулъ чІа нуж, гъезда цадахъ квана-гъекъон, – хІалтІухъанасе мухъ хІалалаб букІунелъул. Цо къавулъа цоги къавулъе гочаруге. <sup>8-9</sup> Цо шагъаралде щун, нуж гъенир къабул гъаруни, нуже кьурабги кванай, гъенир ругел унтаралги сахлъызаре, Алла-гъасул ПарччахІлъи нужеде тІаде гІунтІун бугиланги бице гъезда. <sup>10</sup> Ваамма цо шагъаралде щун, нуж гъенир къабул гъаричІони, къотІнореги рахъун, гъадин абе: <sup>11</sup> «Нужер шагъаралда нижер хІа-тІазда тІад чІараб хІургицин нижеца къватІазде нужеего кІутІулеб буго. Амма лъан букІаха Аллагъасул ПарччахІлъи тІаде гІунтІун бугеблъи». <sup>12</sup> Дица нужеда абулеб буго: къиямасеб къоялъ Содомалъул халкъ гІемерго лъикІ букІина гъеб шагъаралъул халкъалдаса.

*Балагъги гІазабги Аллагъасде руссинчІел шагъаразде*

<sup>13</sup> Балагъги гІазабги дуге, Хоразин шагъар! Балагъги гІазабги дуге, Байтсаида шагъар! Амма Тиралъулгун Сидоналъул гІадамазда рихъун рукІаралани нужеда рихъарал гІадиал мугІжизатал, тІу-тІу-хъухъураб парталги ретІун, ботІроде рахъуги бан, ракъалда гІодорги чІун\*, церего руссинаан гъел Аллагъасде. <sup>14</sup> Гъединлъи-далин Тиралъулги Сидоналъулги халкъалъе къиямасеб къоялъ нужеелдаса бигъа букІине бугеб! <sup>15</sup> Дудаги, Капернаум, зобалазде бахине гъабилнищ ракъалде кколеб бугеб? ЖужахІалъул кІкІалахъе рехила мун!

<sup>16</sup> Нужехъ гІенеккулел дихъги гІенеккула, нужеде инкар кколез дидеги инкар ккола, диде инкар кколез дун жинца витІарав Аллагъасдеги инкар ккола.

*Лъабкъоялда аниІавго мурид тІадвуссун вачІуна*

<sup>17</sup> Лъабкъоялда аниІавго мурид рохуца холаго тІадруссун рачІана. – Я, БетІерчІахъад! – ан абуна гъез. – Жундулгицин мутІигІ-лъула нижее, дур цІар рехсон гъезие амру гъабураб мехаль.

<sup>18</sup> ГІисаца гъезда абуна:

– Дида бихъана илбис пири гІадин зодисан бортун унеб!  
<sup>19</sup> Гъале дица нуже къудрат къуна шибго зарал гъечІого борхъалги ичІкІалалги хІатІаз мерхъине ва тушманалъул тІолабго

\* <sup>10:13</sup> Гъедин загъир гъабула жугъутІаз ракъІ бухІун бугеблъи.

къуват-гучалда тIад квершелги къуна. <sup>20</sup>Амма нуж рохуге хъубал жундул нуже мутIигIлъулел ругилан, нуж роха зобалазда жидер цIарал хъваразда гьоркъор рукIиналдаса.

*«Дуе рецц буго, дир Эмен!»*

<sup>21</sup>Илагъияб РухIаль цIурав ва вохизавурав ГIисаца гьебмехаль абуна:

– Дуе рецц буго, дир Эмен, зоб-ракъалъул БетIергъан, цIодо-раздаса ва гIакъилаздаса балъго гъабун, лъимер гIадиназе гъаб кинабго дуца загъир гъабуралъухъ. Уха, дир Эмен, гьелъулъгъи-далха бугеб дур цIобалъул гIатIилъи!

<sup>22</sup>Кинабго дие дир Инсуца къураб буго. Инсуда гурони, лъиданиги лъаларо Вас щивали. Васасда ва Эмен жиде загъир гъавизе Васасе бокъарал гIадамазда гурони, лъиданиги лъаларо Эмен щивали.

<sup>23</sup>Муридаздехун вуссун, цохIо гъезда абуна ГIисаца:

– Гъардарал гурищха гъаб кинабго бихъулел нужер берал.

<sup>24</sup>Дица нужеда абулеб буго: гIемерал аварагзабазеги парччахIа-базеги бокъун букIана нужеда бихъулеб бугеб бихъизе, амма гъезда бихъичIо. Нужеда рагIулеб бугеб рагIизеги бокъун букIана, амма гъезда рагIичIо.

*ГурхIел бугев самариясул хIакъалъулъ*

<sup>25</sup>Гъале цо динияв гIалимчияс, гьесул хIалбихъизе, суал къуна:

– Я, МугIалим! Абадияб рукъалъул бутIа щевезе щиб дица гъабизе кколеб?

<sup>26</sup>ГIисаца гьесда абуна:

– Къануналда кин бугеб? Щиб цIалараб дуца гьелъул хIакъалъулъ?

<sup>27</sup>Дос жаваб къуна:

– «Дурго БетIергъан Аллагъ дуе вокъа дур тIолабго рагIалдалъун, дур тIолабго рухIалдалъун, дур тIолабго къуват-жаналдалъун, дур тIолабго гIакълу-пикруялдалъун» ва «Мунго гIадин вокъа дуе дуда аскIов вугевги».

<sup>28</sup>ГIисаца гьесда абуна:

– Дуца битIун жаваб къуна. Гъеле гьедин гъабунни, абадияб гIумру букIина дур.

<sup>29</sup>Живго ритIухъ гъавизелъун, дов чияс гъикъана:

– Щивха кколев «дида аскIов вугев»?

<sup>30</sup> Гъанже ГИсаца гьесие, мисал бачун, хабар бицана:

— Цо чи унев вукІана Иерусалималдаса Иерихоналде. ТІаде кІанцІун хъачагъаз гьесухъа къайи бахъана, къабун-вухун, хвалде ккезавун гьевги тун, нахъе ана. <sup>31</sup> Гъале цо кашиш ккана досда тІаде, амма гьев нухлул добцояб рахъалдехун лъугъана. <sup>32</sup> Гьединго цо левитги\* ккана досда тІаде, гьевги лъугъана нухлул добцояб рахъалде. <sup>33</sup> Сапаралда вукІарав цо самариявги ккана досда тІаде. Дов вихъаравго, гурхІизе бачІун, <sup>34</sup> аскІове ун, чограоца чурун ва нах бахун, досул ругънал къачІана гьес, жиндирго гІорцІмидаги рекІинавун, петералде вачун, досие хъулухъги гъабуна. <sup>35</sup> Нахъисеб къоялъ, петералъул бетІергъанасе кІиги динарги къун, самарияс абуна: «Дуца тІалаб гъабе досул. Гъалдаса цІикІкІун дуца хвезабизе ккани, тІадвуссун вачІунаго гьебги бецила дица дуе». <sup>36</sup> Хъачагъаз зулму гъабурасда «аскІов вугевлъун» щив рикІкІинев гьел лъабаздаго гьоркъоса?

<sup>37</sup> — Досда гурхІун кумек гъабуравха, — ян жаваб къуна динияв гІалимчияс.

ГИсаца гьесда абуна:

— Инеги ун, дуцаги гьедин гъабе, — ян.

*Марталги Марямилги хІакъалъулъ*

<sup>38</sup> Гьедин ГИсаги муридалги сапаралда рукІаго, гьев цо росулъе швана. Марта абудей цо гІаданалъ ГИса гьоболлгъухъ вачана. <sup>39</sup> Гьелъул йикІана Марям абун яцги. ТІадегІанав ГИСал хІатІаахада гІудойги чІун, гьесул харбихъ гІенеккун йикІана гьей. <sup>40</sup> Мартайилан абун, гьебмехалъ гьезие кІудияб гьоболлъи гъабизе квалквадилей йикІана. ГИсада аскІое ячІун, гьелъ абун:

— Я, БетІерчІахъад! Дуе агъазго гьечІо яцалъ дун гъаний квалквадизе тун йикІиналъул. Дие кумек гъабизе яхъаян абе гьелда.

<sup>41</sup> ТІадегІанав ГИсаца, гьелье жаваб къун, абуна:

— Марта! Марта! Мун гІемераб жоялда квер чІвазе лъугъун йиго, <sup>42</sup> амма цо жо кквезе ккола чияс. Гъале Марямица лъикІаб бутІа тІаса бищана, лъиданиги кІвеларо гьелъухъа гьеб бахъизе.

---

\* 10:32 *Левит* — Иерусалималда букІараб Мукъадасаб Рукъалъул гьитІинав хъулухъчи.

## 11 бетер

### *Гисаца муридазда дуга гъабизе малъула*

<sup>1</sup>Цо пуланаб бакIалда Аллагъасе гъари-дугIаялда вукIана Гиса. Гъесул гъари-дугIа лъугIарабго, цо муридадас Гисада абунa:

– Я, БетерчIахъад! ЯхIяца жиндирго муридазда малъараб гIадин, нижедаги малъе Аллагъасе гъари-дугIа гъабизе.

<sup>2</sup>Гъес гъезда абунa:

– Нужеца дугIа гъабулаго гъадин абе:

Я, Эмен, дур цIар гIадамаз мукъадасаблъун рикIкIаги, дур ПарччахIлъи тIаде шваги, <sup>3</sup>шибаб къоялъ нижер бетербахъиялъе хинкI-чед къе нижее, <sup>4</sup>нижер мунагъазда тIасаги лъугъа, гIадамаз нижее гъабуралда нижги тIасальгъунел ругин. Нижер хIалбихъизеги биччаге.

<sup>5</sup>Цинги гъес бицана:

– Масала, нужер цоясул вуго гъудул, сордо башалъараб мехаль гъесул нуцIихъе ун дуца абулеб буго: «Я, дир гъудул, къаси дие цо лъабго чед къелариш дуца? <sup>6</sup>Сапаралда вугев цо гъудул гъоболлъухъ вачIун вуго дихъе, гъесда цебе лъезе квен гъечIого вуго дун», – абун. <sup>7</sup>Унго, дос жанисан гъадианаб жаваб къеладай дие: «Дир рахIат хвезабуге. НуцIаги рахан буго, лъималги руго дида аскIор бусада къижун. ТIаде вахъун дие чед къезе кIоларо дида». <sup>8</sup>Амма дица абила гъадин: гъудуллъиялъул къимат гъабун къечIониги, дур тIасавичIунгутIиялдаса ворчIичIого, гъайгъай, тIаде вахъун дос дие къела къваригIарабIанаб чед.

<sup>9</sup>Гъединлъидал дица нужеда абулеб буго: гъаре нужеца – нуже къечIого толаро; балагъе нужеца – батичIого хутIуларо; нужеца нуцIа бухе – гъеб рагъичIого толаро. <sup>10</sup>Гъарарасе къола, балагъарасда батула, бухарасе нуцIаги рагъула. <sup>11</sup>Нужеда гъорлъ вугиш цониги эмен, васас ччугIа гъарараб мехаль, гъесухъе борохъ къолев? <sup>12</sup>Яги, хоно гъарани, гъесухъе ичIкIал къолев? <sup>13</sup>Нужго квешал ругониги, лъималазе нужеца лъикIабщинаб къолеб мехаль, жинда гъарарасе кигIан цIикIкIун рещтIинабилеб зобалазда вугев Инсуца Илагъияб РухI.

### *Гисайиш яги жундузул ханиш?*

<sup>14</sup>Цо нухаль цо чиясул чорхолъа Гисаца бачахъана гIадан мацI лъаларевлъун лъугъинавулеб жен. Чорхолъа жен индал, мацI

лъаларев чи гаргадизе лъугъана, гьелда гџажаиблъи гъабун халкъ-ги хутІана. <sup>15</sup> Цо-цо гџадамаз абулеб букІана гьес инсанасул чорхолъа жундул рачахъулел ругин жундузул хан Беэлзебулил кумекалдалъун. <sup>16</sup> Цогидаз, гьесул хІалбихъизелъун, тІалаб гъабуна зодисан гІаламат бихъизабейн. <sup>17</sup> Гьезул пикрабиги лъан, ГІисаца гьезда абуна:

– Бокъараб ханлъиялда жаниб къал ккани – гьџб ханлъи биххула, хъизаналда жаниб къал ккани – гьџб хъизанги биххула. <sup>18</sup> Гьединго илбисги жибго жиндаго дандечІун къалда бугони, гьелъул ханлъи биххичІого хутІилищ? Нужецани абулеб буго Беэлзебулил кумекалдалъун рачахъулин дица гьел. <sup>19</sup> Дица гьел Беэлзебулил кумекалдалъун рачахъулел ратани, нужер умматалъул гџадамаз лъил кумекалдалъунха гьел рачахъулел? Гьеле гьел гџадамаз нуж мекъи рукІин чІезабила гури. <sup>20</sup> Амма дица жундул Аллагъасул кумекалдалъун рачахъулел ругелъул, Аллагъасул ПарччахІлъи нужеде гџагарлъун букІин бичІчула гьелдасан.

<sup>21</sup> Кодоб ярагъгун цо къуватав-кутакав чияс жиндирго рукъ цІунулеб бугони, гьесул боцІи-рикъзиялъе хІинкъи букІунаро. <sup>22</sup> Амма гьесдасаги къуватав тІаде кІанцІани, гьџв къезавила, гьесул ракІчІей букІараб ярагъги кодоса босила, гьесухъа бахъун давлаги жидеразего бикъила.

<sup>23</sup> Дунгун цадахъ гьечІев чи – гьџв вуго дида дандечІарав чи. Диргун жубай гьечІев чияс журай биххизабила.

#### *Жен жиндирго рокъобе тІадбуссуна*

<sup>24</sup> Инсанасул чорхолъа бачахъараб хъубаб жен ракъдалал авла-хъазда терелеб-женжедулеб букІуна, жиндиего рахІат-хІалхъи балагъулаго. Амма рахІат-хІалхъи батулари женалда. Гьелъ абула: «РачІа, дун себе дунго букІараб рокъобе тІадбуссуна», – ян. <sup>25</sup> ТІадбуссун шведал, гьелда рукъ батула лъухъун, къачІан. <sup>26</sup> Гъанже женалъ жиндасаги гІасияб анкъго женги бачуна гьџб рокъобе. Рахъун гьенир чІола гьел. Гьџбмехалъ дов чи себе букІаралдасаги квешаб хІалалде ккола.

#### *ГІисаги цо пуланай чІужугІаданги*

<sup>27</sup> ГІисаца гьедин абидал, цо чІужугІаданалъ ахІана халкъалъул руккалида гьоркъосан:

– Гъардарай гурищха мун гъавурай,  
дуе керен къурай дур эбел!



<sup>28</sup> Гьес абуна:

– Дагьалги цИкИкИун гьардарал гурищ Аллагьасул раГи раГулел ва гьелда рекъон хьвадулел гИадамал!

*Юнус аварагасул гИаламаталъул хИакъалъулъ*

<sup>29</sup> Пеме́раб халкъ жиндаго аскЮбе бачIараб мехаль, Писаца абуна:

– ЦIакъго квешлъун буго гьаб уммат! Гьазие бокъун буго гИаламат бихьизабизе. Юнус аварагасул гИаламат гурони, цогигаб гИаламат гьезие букИине гьечЮ. <sup>30</sup> Ниневиялъул халкъалъе гИаламатлъун Юнус авараг лъугъарав гИадин, ГИадамил Лъимерги гИаламатлъун лъугьина гьаб умматалъе. <sup>31</sup> Гьаб умматалда цадахъ яхъина къиямасеб къоялъ Къилбаялъул парччахIги. Гьель гИайиб чIвала гьазда, гьей дуниялалъул раГалдаса яхъарай ячИиндал Сулайман аварагасул гIакъилаб раГухъ гIенеккизе. Гьале гьанив вугевав гIемерго тIадегIанав вуго Сулайман аварагасдаса. <sup>32</sup> Ниневиялъул халкъги бахъина къиямасеб къоялъ гьаб умматалда цадахъ ва гьезги гИайиб чIвала гьазда, Юнус аварагасухъ гIенеккун гьел Аллагьасде руссиндал. Гьале гьанив вугевав гIемерго тIадегIанав вуго Юнус аварагасдаса.

*Чирахъалъул мисал*

<sup>33</sup> Лъицаниги лъеларо рекIараб чирахъ бихьулареб бакIалда яги сахИида гьоркъ. Жанире лъугъаразе канлъи букIунедухъ борхатаб бакIалда лъола гьеб. <sup>34</sup> Дур бер – гьеб буго дур черхалъул чирахъ. Берал канал ругони, дур тIолабго черхги канлъула. Берал канлъукъал ругони, дур черхги бецIлъула. <sup>35</sup> Вореги́ха, дулъ бугеб канлъи бецIлъиялде свезизе гурин. <sup>36</sup> Гьедин, мун канлъул цIун вугони, щибниги бецIлъи́ги дулъ гьечIони, мун тIуванго гвангъила, чирахъул канлъиялъ мун кенчIезавун вугев гИадин.

*ГИисаца фарисеяздаги диниял гИалимзабаздаги  
гИайиб чIвалеб буго*

<sup>37</sup> ГИисал вагIза лъугИидал, цо фарисеяс гьев къаде кваназе ахIана. ВачIун сурпаялда нахъа гIодов чIана ГИиса. <sup>38</sup> Кваназе лъугьиналде гьес квэрал чуричIелъул, фарисеяв хIикмалъун хутIана. <sup>39</sup> ГИадегIанав ГИисаца гьесда абуна:

– Нужеца, фарисеяз, суркIа-шуруналъул тIасахун рахъ бацIцIад гьабун чураниги, нужер жанисахун рахъ хъантIиялъулги квешлъиялъулги цIун буго. <sup>40</sup> ГИабдалзаби! ТIасан бихьулеб бижарас

гурищ жанибехун бугебги бижараб? <sup>41</sup>Амма жаниб бугебаб садакьаде кьуни, гьeбмexаль хIакъикъаталда тIасаги рацIцIальила нуж. <sup>42</sup>Балагъги гIазабги нужеe, фарисеял. Нужеца садакьаде кьола хIатта сагIаналъул, гъараналъул ва цогидабги гIурччинлъиялъул анцIил бутIа\*, ритIухълъиялъулги Аллагъасде рокъиялъулги нужеца тIалабго гъабуларо. Гьeбги гъабизе ккола, гъабцоябги гъабичIого тезе бегъуларо. <sup>43</sup>Балагъги гIазабги нужеe, фарисеял! Нужеe бокъула синагогабазда жанир киназдасаго церегIан гIодор чIезе ва базаркъотIноб халкъаль салам кьезе. <sup>44</sup>Балагъги гIазабги нужеe! Нуж релълъуна тIасан хъвадулесда хIатIикъ букIин лъалареб, зани чIвачIеб хобалда.

<sup>45</sup>Гьeбмexаль цо диниял гIалимчияс абуна гьесда:

– Я, МугIалим! Гьединал рагIабиги абун, дуца нижги инжит гъарулел ругогури.

<sup>46</sup>ГIисаца абуна:

– Нужеeги, диниял гIалимзаби, балагъги гIазабги! Щайгурелъул нужеца гIадамазул мугъзада лъолеб буго баччизе кIоларебгIан бакIаб гъир, нужецагойин абун, гьелда килищцин хъваларо. <sup>47</sup>Балагъги гIазабги нужеe! Нужер умумуз чIварал аварагзабазул хобазда тIад мазарал\*\* гъарулел руго нужеца. <sup>48</sup>Гьелдалъун нужеца чIезабулеб буго умумузул ишазда нуж тIад рекъолел рукIин. Доз аварагзаби чIвана, нужецайин абун, доз чIван хваразул хобазда тIад мазарал гъарулел руго. <sup>49</sup>Гьединлъидал Аллагъасул ГIакъиллъиялъ абун буго: «Аварагзабиги чапарзабиги ритIизе руго дица гIадамазухъе, гьезин абун цоял чIвaze руго, цогидал рачахъизе руго. <sup>50-51</sup>Гъабилдаса бахъараб къурбан хъолеб бакIалдаги Мукъадасаб Рукъалдаги гъоркъов чIварав Закария аварагасде щвезегIан, дуниял бижаралдаса нахъе гIодобе тIураб киналго аварагзабазул бидул хIакъ босизе буго гъаб умматалдаса». Гъале дица нужеда абулеб буго: гъаб умматалдаса тIалаб гъабизе буго дозул бидул хIакъ.

<sup>52</sup>Балагъги гIазабги нужеe, диниял гIалимзаби! Щайгурелъул нужеца гIелмуялъул кIул босана, амма кIулал ричIун нужгоги инчIо жанире, ине бокъаралги риччачIо.

<sup>53-54</sup>ГIиса гьениса нахъе аралдасаго, батIи-батIиял суалал кьун, гьесухъа рагIи бахъизе чанкъан чIун, тIадельизе байбихъана диниял гIалимзабазги фарисеязги, гьесул кIал таризабизе кIоларищали.

---

\* 11:42 *АнцIил бутIа* – закагIат.

\*\* 11:47 *Мазарал* – хириял гIадамазул хобазда тIад зияраталъе гъарурал бакIал.

## 12 бетер

### *Гисаца муридазе гИакълаби кьолел руго*

<sup>1</sup>Аза-азар чи гИахъалгъарал чИахИиял руккелал гъарун рачIунел рукIана гIадамал гъеб заманалда ГИсада аскIоре. Цоцаца мерхьиналде ккун букIана гъезул иш. ГИсаца цин жиндирго муридазда абунa:

– Вореха, фарисеязул реччелдаса, ай гъезул кIигъумерчилгьиялдаса цIуне нужго. <sup>2</sup>Щайгурелгъул тIатинчIого цониги бахчараб жоги хутIулареб, загьирлгьичIого щибниги бальгояб жоги букIунареб. <sup>3</sup>Гъединлгьидал сардил бецIлгъухъе нужеца абураб жо, бакъул канлгъухъе къватIибе рагIун батулел; рокъоб жаниб нужеца лгьилниги гIинзукъе шураараб рагIи, тIохаздасан киназдаго лъабун батулел. <sup>4</sup>Дица нужеца абулеб буго, дир гъудулзаби: инсанасул черх чIвазе гурони, тIокIаб щибниги гъабизе кIоларезукъа нуж хIинкъуге. <sup>5</sup>Дица малгьила нужеца лгьикъа хIинкъизе кколедали. Нуж хIинкъа чIван хадур нуж жужахIалгъуре рехизе кIолев Аллагъасукъа. Гъеле гъесукъа хIинкъаян абила дица нужеца. <sup>6</sup>КIиго пахъул шагьиялгъухъ гурищ шолел шуго къадако? Амма гъезул цонигияб кIочон толаро Аллагъасда. <sup>7</sup>Нужер бетIералда чан рас батаниги, гъелги рикIкIунин ругел. Нуж хIинкъуге, киналго къудкуздаса хириял руго нуж.

<sup>8</sup>Гъале дица нужеца абулеб буго: гIадамазда себе дир рахъ ккурав чиясул, Аллагъасул малаикзабазда себе, ГIадамил Лгьимацаги рахъ кквезе бугебха. <sup>9</sup>ГIадамазда себе диде инкар гъабурав чиясдаса, Аллагъасул малаикзабазда себе, дицаги инкар гъабила. <sup>10</sup>ГIадамил Лгьимада данде рагIи абурав бокъарав чиясдаса Аллагъ тIасалгъугьина, амма Илагъияб РухIалда бугътан лгъурав чиясе тIасалгъугьин букIине гъечIо. <sup>11</sup>Синагогаялгъуреги рачун, чIухIбуздаги чИахИиял хIакимзабаздаги цере нуж рахъун чIезарураб мехалгъ, гъезда щибдай бицинаян, щиб жавабдай къела гъезул суалазеян ургъел ккоге нуже; <sup>12</sup>гъеб лахIзаталда Илагъияб РухIалгъ малгьилелгъулха нужеца щиб бицине кколебали.

### *ГIакълу гъечIев цо бечедав чиясул хIакъалгълъ*

<sup>13</sup>ГIадамазда гъоркъосан вахъун, цо чияс абунa ГИсада:

– Я, МугIалим! Инсул ирсалгъл дие кколеб бутIа къеян абе дир вацасда.

<sup>14</sup> ГИсаца гьесда абуна:

– Ле, нуже суд гьабизе ва нужер ирс бикьизе тІамурав чийиш дун?

<sup>15</sup> Цинги халкъалдехун абуна:

– Ворегах, хъантІиялдаса цІуне нужго! Шайгурелъул дунялалъул боцІи-рикъзи гьарзаго бугониги, гьелда бараб гьечІо инсанасул гІумру.

<sup>16</sup> Хадуб ГИсаца гьезие, мисал бачун, бицана:

– Цо бечедав чиясул хуриб бижун букІун буго бакІарун хІалкІоларебГІан ГІемераб хІалухъен. <sup>17</sup> Гьес жиндаго абун буго: «Шибдай дица гьабила. Гьеб хІалухъен базе гІураб бакІ гьечІогури дир». <sup>18</sup> Цинги гьес хІукму гьабун буго: «Гьа, гьанже лъана дица шиб гьабилебали. Дирго царгъалги риххун, чІахІиял царгъал гьарила ва тІолабго хІалухъенги цогидаб бечелъиги гьезда жанибе буссинабила. <sup>19</sup> Цинги дица дирго напсалда абила: „Я, дир напс! Гьале чанго соналъе гІураб бечелъи буго дур. РахІаталда кванай, гьекъе, кеп гьабе дурго гьанже!“» <sup>20</sup> Амма Аллагъас абун буго гьесда: «Я, гІабдал! Къаси дур рухІ бахъизе буго! Лъие хутІулеб дуца бакІарараб бечелъи?» <sup>21</sup> Жиндиего хазина бакІарулев, амма Аллагъасда цеве мискинав чиясул къадар гьединаб букІуна.

*ГИсаца муридазда ургъел гьабугеян малъула*

<sup>22</sup> Цинги жиндирго муридазда ГИсаца абуна:

– Гьединлъидалин дица нужеда абулеб: шибдай кваналаян чохое гІологи, шибдай ретІинаян чорхое ГІологи хъалхъадуге. <sup>23</sup> Квандаса цебесеб буго рухІ, ратІлидаса цебесеб буго черхги. <sup>24</sup> Гьудузухъ ралагъе нуж: гьез я бекъуларо, я лъилъуларо, я царгъахъе баларо. Аллагъас хъихъун руго гьел. Амма хІанчІаздаса ГІемерго хириял руго нуж. <sup>25</sup> Лъида кІвезе бугеб, кигІан хъалхъаданиги, жиндирго гІумру цо къоялъниги халалъизабизе. <sup>26</sup> Гьеб гьитІихІинабгицин гьабун бажаруларел нуж кІудияб гьабизеян шай лъугъунел?

<sup>27</sup> Тугъдузухъ ралагъе нуж. Я хурир хІалтІуларо гьел, я кун дургъуларо гьез. Амма гьале дица нужеда абулеб: жиндирго машгьурлъиялъул завалалдагицин Сулайман парччахІасул букІинчІо бокъараб тІогъол ГІадиаб ретІел. <sup>28</sup> Я, ле – божи дагъаб уммат! Жакъа ГІалахалда бугони, метер цІадабе рехулеб тІегъ-хералдагицин Аллагъас гьединаб берцинаб ретІел ретІунеб мехалъ, кигІан берцинабдай нужер букІинеб!

<sup>29</sup> Гьединлгыдал шибдай кваналаян, шибдай гьекъелаян нуже-его гIакъуба кьогe, <sup>30</sup> гьeб кинабго бугельул Аллагъ лъаларeб халкъалгы тIалаб гъабулeб жо. Нужер Инсуда лъала нужеe гьeб хIа-жалъулeблгы. <sup>31</sup> Нужеца гIамал гъабe Аллагъасул ПарччахIлгыял-де рорчIизе, цогидаб хутIарабшинаб гьeс нужеe тIадеги къeла.

<sup>32</sup> ХIинкъуге, гьитIинаб рехъен! ЦIоб лъун, нужер Инсуца нужеe ПарччахIлгы кьeзе бугебин. <sup>33</sup> Нужерго боцIи-рикъзиги бичун садакъаби гъаре. Багъуларeб-бихъуларeб таргъа-къвачIа гъабун те, зобалазда бугеб туруларeб-холарeб хазина къачIан те. Гьeб хази-на зобалазда я цIогъорас бикъуларо, я ицица кваналаро. <sup>34</sup> Нужер хазина бугеб бакIалда букIине бугельул нужер ракIги.

*ГIисаца муридазда хIадурго чIайилан абулeб буго*

<sup>35</sup> Нуж ретIа-къан къачIан рукIа, рекIун чирахъалги те. <sup>36</sup> Берталъе ун тIадвуссун вачIарав рукъалъул бетIергъанас кавуда тункидал, гьeбсагIат гьeв жаниве виччазе хIадурго чIарал рагъIателал гIадин рукIа нуж. <sup>37</sup> Гъардарал гурищ, жидерго бетIергъанасда живго вачIинегIан рорчIуда чIун ратарал рагъIателал. ХIакълъун абулeб буго дица нужеда, гьeс жинцаго гьeзие гIоло рачел къeзе буго, кванил тIутI тIибитIизе буго ва квана-гьeкъeзе гIодор чIезаризе руго. <sup>38</sup> Гъардарал гурищ, киде вачIаниги: сордо башчалъараб мехалъ, яги радакъе вачIаниги, рорчIуда чIун гьeсда ратарал рагъIателал. <sup>39</sup> Рукъалъул бетIергъанасда лъалeб бугони цIогъор вачIунeб заман, гьeс цIогъор жаниве ворчIизе виччаларевлгы лъай нужеда. <sup>40</sup> Гьединлгыдал нужги хIадурго рукIа, ракIалдаго гьeчIeб заманаялъ вачIине вугельул нужехъе ГIадамил Лъимер.

<sup>41</sup> Гьeбмехалъ Пётрица абуна:

— Я, БетIерчIахъад! Нижеейищ дуца гьeб мисал бачунeб бугеб, яги кинабго халкъалъейищ?

<sup>42</sup> ТIадегIанав ГIисаца абуна:

— РагъIателазе бетIерлгы гъабeян ва гьeзие ригъ-ригъалда ва роцада квен-тIехги чIезабeян тарав рагъIател, <sup>43</sup> гьeсул бетIергъан тIадвуссун вачIараб мехалда ритIухъго ва цIодорго хIалтIулeв ватани, — гъардарав гурищ гьeдинав рагъIател. <sup>44</sup> ХIакълъун абулeб буго дица нужеда: бетIергъанас гьeдинав рагъIателасда божун тела жиндир тIолабго магIишат. <sup>45</sup> Амма гьeдин тарав рагъIател, жиндир бетIергъан тIадвуссун вачIине гIезегIан заман бугин ракIалдеги ккун, жинца тIалаб гъабизе кколел рагъIателалги гъаравашалги рухизе-къабизе лъугъани ва квана-гьeкъон къоял

тІамулел ругони, щиб ккелеб? <sup>46</sup> Гьесда ракІалдаго гьечІеб кьояль ва вачІиниланго ккечІеб сагІаталь тІаде рехун вачІина гьесул бетІергъан. КІихІи хьвалхьина гьес гьев рагьтІател, – иман гьечІесул можоро бахъараб гІадин ккела гьесул иш. <sup>47</sup> БетІергъанасул амру-буюрухьги жинда лъалеб букІаго, хІадурго чІун гьеб тІубазабичІев рагьтІателасда цІал гІемер швела. <sup>48</sup> БетІергъанасул амру-буюрухь лъалеб букІинчІев, амма вухизе кколеб иш гьабурасда цІал дагъаб швела. ГІемераб кьун букІарасдаса ГІемераб тІалабги гьабила, божи цІикІкІун букІарас жавабги цІикІкІун кьезе ккела.

*«Ракьалда рекьел рещтІинабизе гуро дун вачІун вугев»*

<sup>49</sup> Ракьалде цІа рещтІинабизе вачІун вуго дун, гъанжего гьеб цІа рекІун бугебани кигІанха дие бокьилеб букІараб! <sup>50</sup> Дица гІор бахине ккола. КигІан кІудияб ургълеха дида чІван бугеб, кидай гьеб тІубалаян. <sup>51</sup> Ракьалде рекьелги босун дун вачІаравиланищ нужеда кколеб бугеб? Гурилан абулеб буго дица, рикьи ккезабизе вачІун вуго дун. <sup>52</sup> Гъанжеялдаса нахье, цо хьизаналда щуго чи вугони, гьезул рикьи кьела: лъабгояв кІигоясда данде вукІина, кІигояв лъабгоясда данде вукІина. <sup>53</sup> Гьединабго рикьи ккун, эмен васасда дандечІела, вас инсуда дандечІела; эбел ясалда дандечІела, яс эбелалда дандечІела; якьад нусалда дандечІела, нус якьадалда дандечІела.

*«Гъанже заман кинаб бугебали щай нужеда лъалареб?»*

<sup>54</sup> ГІисаца халкъалде хитІаб гьабун абуна:

– БакьтІерхьудасан накІкІул парча баккани, цІцІадае бугилан абула нужеца. Гьеб кьояль цІцІадги бала. <sup>55</sup> Къилбаялъул гьури пуйзе байбихьани, бакьул бухІи цІикІкІинин абула нужеца. БагІарараб бачІуна гьеб кьо. <sup>56</sup> Ле, гьересишайихзаби, зоб-ракьалъул хиса-басиялда хадур гІунтІула нуж, амма гъанже кинаб заман бугебали щайха нужеда лъалареб? <sup>57</sup> Нужедаго щай лъалареб ритІухъаб нухдасан хьвадизе? <sup>58</sup> Масала, дурго дагІбадулавгун судалде унев вугони, дове швелалдего хІаракат бахье рекьел-бакьалдалъун гьев тІаса вихьизавизе. Гурони, гьес мун судиясухье вехьерхьила, судияс мун гІеласухье кьела, гІелас мун гвандиниве рехила. <sup>59</sup> Гъале дица дуда абулеб буго: дур ахирисеб шагьи-пара кьун налги бецІичІого, гвандиниса кьватІивеги ворчІиларо мун.

## 13 бетер

*«Тавбу гьабичІони, хвалде ина нуж»*

<sup>1</sup>Гьѣбмехаль Писахье рачІун, цо чагІаз бицана гьесда, Пила-тица Галилеялѣул гІадамалги чІванин ва Мукъадасаб Рокъоб гьез кѣурбаналѣе хѣураб боцІул биялда гѣорлѣе гьезул биги жу-базабунилан. <sup>2</sup>ГІсаца гьезда абуна:

– Жидее гьединаб гІазаб кѣурал чагІи Галилеялѣул цогидал гІадамаздаса мунагъ-хІакъ гІемерал рукІаниланищ нужеда ра-кІалде кколеб? <sup>3</sup>РукІинчІилан абулеб буго дица нужеда: амма тавбу гьабичІони, нужги гьедин хвалде ина. <sup>4</sup>Яги доб Силоа-малѣул си биххун гѣоркѣе ккун хварав анцІила микѣго чи Иеру-салималѣул цогидал гІадамаздаса мунагъ-хІакъ гІемерал рукІа-ниланищ нужеда ракІалде кколеб? <sup>5</sup>РукІинчІилан абулеб буго дица нужеда: тавбу гьабичІони, нужги гьедин хвалде ина.

*Инжиралѣул гѣотІол мисал*

<sup>6</sup>Цинги Писаца гьезие хабар бицана. Цо чияс ахикъ инжирал-ѣул гѣветІ чІун букІун буго. ВачІун хал гьабидал гьелда тІад пихъ бижун батун гьечІо. <sup>7</sup>Гьес ахихъанасда абун буго: «Гъале лѣабабго сональ вачІунев вуго дун гьаб гѣотІохье. Цониги ин-жир бижун батичІо гьалда тІад. КѣотІун рехе гьаб, ракъ гІадада хвезе течІого». <sup>8</sup>Ахихъанас абун буго: «Я, бетІерчІахъад! Цо исанальиялѣги жибго те гьѣб. Дица гьѣлѣул рохтиялѣукъ ракъги гѣогъ гьабила, ракъги бала. <sup>9</sup>ТІадеялѣул бижизе бегѣула гьелда тІад пихъ. Нагагъ бижичІони, кѣотІун рехила».

*Писаца сахлѣизаюла гьодилѣа кѣуларай цо чІужугІадан*

<sup>10</sup>Цо шамат кѣоялѣ синагогаялѣув вагІза-насихІат гьабулев ву-кІана Писа. <sup>11</sup>КІичІван гьодилѣа кѣуларай цо чІужугІаданги йи-кІана, тІаде йорхун яхъун чІезего кІоларей. Гьѣлѣул чорхоль бугѣб хѣубаб женаль анцІила микѣго сональ чІезаюн йикІана гьей гьѣб гІазабалѣукъ. <sup>12</sup>Гьей йихъидал, аскІое ахІун, Писаца гьелда абуна:

– Йо, чІужугІадан! Мун дурго гІузруялдаса хвасарлѣана, – ян.

<sup>13</sup>Цинги гьелда тІад квер бахъана гьес. ГьѣбсагІатго гьѣлѣул гьод битІун бачІана, Аллагъасе рецц гьабизе лѣугъана гьей. <sup>14</sup>Писаца шамат кѣоялѣ гьей гІадан сахлѣизе гьаюнилан ццин бахъарав синагогаялѣул хІакимас гІадамаздехун вуссун абуна:

– Анкыда жаниб анльго кьо буго ниль хІалтІизе кколеб. Шамат кьоаяль рачІинчІого, гьел цогидал кьояз рачІа нужго сахльизаризе.

<sup>15</sup> Гьебмехаль гьесие жавабалъе ПІадегІанав ПІсаца абуна:

– Ле, нуж ххвелал гьаризе ругьунльараб уммат! Нужеда гьорль вугевищ руснадаса бичун нужерго оц яги хІама шамат кьоаяль гьекъезе бачунарев цониги чи? <sup>16</sup> Ибрагьимил умматалъул гьай чІужугІадан анціла микьго сональ юхьун чІезаюн йикІана илбисаль. Жакъа шамат кьоаяль дица гьей илбисалъул рухьадаса йичизе бегьулей йикІинчІейищ?

<sup>17</sup> ПІсаца гьедин абидал, гІадамазда цере инжитлъана дол гьесда дандечІун рукІарал чагІи. Амма халкъин абуні, гьесул киналго хІикматал ишаздаса бохун букІана.

*Горчицаялъул мугьалъул ва реччялъул мисалал*

<sup>18</sup> ПІсаца гьезда абуна:

– Аллагьасул ПарччахІлъи сунда релълъунеб ва дица гьеб сунда данде кквезе бегьулеб? <sup>19</sup> Гьеб релълъуна горчицаялъул хьодул гьитІинаб мугьалда. Инсанас гьеб хьодул мугь ахикъ чІана, гьелдасан кІудияб хъарахъ бижана, гьелъул гІаркъалабазул рагІдукъ хІанчІаз бусабиגי гьаруна.

<sup>20</sup> Нахъеги гьес абуна:

– Цоги сунда данде кквелеб дица Аллагьасул ПарччахІлъи? <sup>21</sup> Гьеб данде кквезе бегьула цо пуланай чІужугІаданаль ханждал лъабго къалиялда гьорлъе рехараб ва тІубанго гьеб беччизабураб реччялда.

*Чедераб нуцІил мисал*

<sup>22</sup> Шагъаразде ва росабалъе щун, халкъалъе вагІзабиגי гьарулаго, Иерусалималдехун валагьун унев вукІана ПІса.

<sup>23</sup> Цо чияс гьесда гьикъана:

– Я, бетІерчІахъад! Дагьал чагІи гурони хвасарлъунгутІи битІараб жойищ?

Гьес гьезда абуна:

<sup>24</sup> – Чедераб нуцІихъан жанире лъугьине хІаракат бахъе нужеца. Дица нужеда абулеб буго: гІемераз жигар бахъила гьеб нуцІихъан лъугьине, амма гьезда кІвеларо. <sup>25</sup> Вахъун рукъалъул бетІергьанас нуцІа рахарабго, къватІирги чІун, гьеб бухизе ва ахІдезе лъугьина нуж: «Я, бетІерчІахъад! Нижее нуцІа ричІе!» – ян. Гьес



нужеда абила: «Дида лъаларо нуж киса-шалали». <sup>26</sup> Гьѣбмехаль нуж лъугъина гьесда бичІиЗабизе: «Ниж руго дуда цадахъ квана-гьѣкъарал чагІи, нижер шагъаралъул къватІазда дуца нижее вагІзабиги гъарун рукІана». <sup>27</sup> Гьѣс жаваб къела нужее: «Дида лъаларо нуж киса-шалали. РикІкІалъе нуж дидаса, ле квешлги гъабурал киналго гІадамал!» <sup>28</sup> Аллагъасул ПарччахІлъиялда Ибрагъимги, ИсхІакъги, Якъубги ва цогидал аварагзабиги нужеда рихъараб ва нужги гьениса къватІире рехараб мехаль, гІодилел ва цаби къерщезарулел хутІила нуж. <sup>29</sup> Машрикъалдаса ва магърибалдаса, севералъул ва къилбаялъул рахъалдаса рачІина гІадамал ва Аллагъасул ПарччахІлъиялда квана-гьѣкъезе гІодор чІела. <sup>30</sup> Цере рукІаразул цо-цоял нахъе ккела, ва нахъа рукІаразул цо-цоял цере ккела.

*ГІисаца бицуна Иерусалималъул хІакъалъулъ*

<sup>31</sup> Гьеле гьѣб заманаялда ГІисахъе цо чанго фарисеяв вачІана, Гьѣродие мун чІвазе бокъун бугин, гъаниса вахъун дурго нухда айилан лъазабизе. <sup>32</sup> ГІисаца гьезда абун:

– Инеги ун гьѣб царада абе нужеца, жундуз ккуралги унтаралги жакъаги метерги сахлъизариллин дица, цинги сезе дица дирго хІалтІи лъугІизабиллин. <sup>33</sup> ХІакъикъаталдаги жакъаги, метерги, сезеги дун Иерусалималдехун валагъун инчІого гІоларо. Гьѣнив гурони авараг чІвазе къотІи гьѣчІельул. <sup>34</sup> Вай, Иерусалим, Иерусалим! Аварагзаби чІвалѣб ва духъе ритІарал Аллагъасул илчизабазда ганчІал речІчулеб шагъар! Чан нухалъха дие бокъун букІараб, къуршица тІанчІи гІадин, дур гІадамал дирго кваркъиялда гъоркъе рачине, амма нужее гьѣб бокъичІо. <sup>35</sup> Балагъея, нужер Хирияб Рукъ чІобого хутІила. Дица нужеда абулѣб буго: «БѣтІѣргъанас витІун вачІунев вугесда баркат лъеги», – ян нужеца абизегІан вихъиларо нужеда дун гъанжеялдаса хадув.

## 14 бѣтІѣр

*ГІиса гьѣболлъухъ ахІула цо фарисеяс*

<sup>1</sup> Цо пуланаб шамат къоялъ ГІиса фарисеязул цо хІакимасухъе гьѣболлъухъ ун вукІана. Гьѣс щиб гъабулѣбали хал ккун чІун рукІана гьѣнир. <sup>2</sup> Гьѣсда дандвитІун гІодов чІун вукІана лъадал къвачІа чорхолъ лъугъарав цо чи. <sup>3</sup> ГІисаца диниял гІалимзабаздаги фарисеяздаги гьѣкъана:

– Къануналь изну кьолебищ шамат кьоляль чи сахлъизавизе, яги кьоларебищ?

<sup>4</sup>Гьел руццун члана. Писаца квер хъван сахлъизавуна гьев унтарав чи ва рокъове витлана. <sup>5</sup>Писаца гьезда абуна:

– Нужер лъилниги хлама яги оц гъуялъубе бортани, шамат кьо бугониги, гьесгаглат къватибе бахъиларищ нужеца гьеб?

<sup>6</sup>Гьелда дагба базе кивечю лъиданиги.

<sup>7</sup>Кванде ахарал гьалбал сурпаялда нахъа бищунго хурматияб бакI кквезе цереган къалел рихьидал, мисал бачун, бицана Писаца:

<sup>8</sup>– Берталье ахараб мехаль, бахарасда аскIор гIодор чIоге нуж. Щайгурелъул гьенив гIодов чIезе ахIун ватизе бегула дудасаги гьезие цевесев чи. <sup>9</sup>Мунги гьевги гьениве ахарав бертадул бетIерас дуда аскIове вачIун, абила: «Гъав виччай гьенив гIодов чIезе», – ян. Цинги мунги инжитго вахъине ккела бищун нахъеган бугеб бакIалда гIодов чIезе. <sup>10</sup>ВачIинахъего мун дова бищунго нахъа гIодов чIани, дуда аскIове вачIун бертадул бетIерас абила: «Гъаниве цевеган вачIа, гьудул», – абун. Берталь ругезда гьоркъоб дур къадру-къиматги борхила гьесмехаль. <sup>11</sup>Жинцаго живго гIадеганлъизавурав гIодоверганлъула, гIодоверганго чIарав гIадеганлъичIого хутIуларо.

<sup>12</sup>Рукъалъул бетIерганасдаги абуна Писаца:

– Гъадиаб квана-гьекъей гъабулеб мехаль, гьез мунги ахIиялде хьул лъун ва гьеб две бецилилан ракIалде ккун, дурго гьудулзабиги, вацалги, гIагарал чагIиги, бечедал мадугъалзабиги ахIуге дуца кванде. <sup>13</sup>Дуца гьоболлъухъ ахIе мискинал, гIажизал, рекъал, бецал гIадамал. <sup>14</sup>Гъардарав гурищ мун, гьезда кIоларелъул гьеб две бецизе. Гьеб две бецила муъминзаби хваралъуса рахъинарулеб къиямасеб кьоляль.

<sup>15</sup>Гьеб рагIидал, гьенир квана-гьекъолел рукIаразул цояс Писаца абуна:

– Гъардарав гурищ Аллагъасул ПарччахIлъиялда квана-гьекъезе вугев чи.

<sup>16</sup>Писаца гьесие бицана:

– КIудияб гьоболлъи гъабизе цо сордоляль гIемерал гIадамал кванде ахIанила цо пуланав чияс. <sup>17</sup>Квен себе лъураб мехаль, гьес жиндирго рагъIател витIанила гьел гIадамазда кваназе рачIайилан абизе. <sup>18</sup>Киназго цо чияс гIадин абунила жидее рачIине шолеб гьечIин, гIасалъугъайилан. Цояс абунила, жинца цо хур бичун босун бугин, гьеб бихъизе ине кколин, гIасалъугъаян

гъарулин жинцайилан. <sup>19</sup>Цогидас абунила, жинца анцго оц босун бугин, рекъарулишали гьел рукъалда разе кколин, тасалъугъаян гъарулин жинцайилан. <sup>20</sup>Цогидасги абунила, жинца члужу ячун йигин, жиндие вачине щоларилан. <sup>21</sup>Тадвуссун вачлун, рагъателас бицанила гьеб киналъулго хлакълъулъ. Гьебмехалъ, дозда ццинги бахъун, рукълъул бетергъанас рагъателасда абунила: «Векере, шагъаралъул къватлазде ун, гьенив ватанщинав мискинав, гажизав, бецав, рекъав чиги вачлун вачла», – ян. <sup>22</sup>Тадвуссун вачлун рагъателас абунила: «Дур амру тлубазабуна, бетерчлахъад. Амма тлотода нахъа жеги бакл хутлун буго», – ян. <sup>23</sup>Нахъеги абунила гьес рагъателасда: «Дове нухде ун эхеве-эхеде уневщинав чиги вачун вачла. Дуца гъаб дир рукъ къабун цезабе. <sup>24</sup>Амма лъан букла дуда: дол дица гьоболлъухъ ахлун рукларазул цонигияв кваназе гьечло дир къавулъ».

*«Дир муридаллъун лъугъине лъида кЮлареб?»*

<sup>25</sup>Гемерал гадамал руклана Писада цадахъ унел. Гьездехун вуссун, гьес абун:

<sup>26</sup>– Жиндирго эбел-инсудехун, лымал-хъизаналдехун, яцал-вацаздехун, хлатта жиндирго глумруялдехун рокъукълъи гьечлев чи дида асклове вачлунев вугони, гьесухъа бажаруларо дир муридлъун вукLINE. <sup>27</sup>Живго тлад вазе хъанчги баччун дида цадахъ вачлунев гьечлони, гьесухъаги бажаруларо дир муридлъун вукLINE. <sup>28</sup>Нужеда гьоркъоса цо лъиениги бокъун бугони си базе, глотовги члун цин гьес хлисаб гъабиларищ гьеб бан лъуглизабизе глураб сурсат бугищ жиндирали. <sup>29</sup>Гурони – къучлги лъун, бачлого хутлила гьесул си. Гьебмехалъ гьесда тлад киналго релъанхъила, <sup>30</sup>си базе байги бихъун, гьеб лъуглизабизе клвечлин абун. <sup>31</sup>Яги цогидав пачаясда данде рагъде вахъине къачларав пачаяс, цин глотовги члун, пикру гъабизе ккеларищ къоазарго рагъухъан вугеб тушманасул бода данде анцларарго чи вугеб жиндир бо багъун бажариладаян. <sup>32</sup>Бажарунгутли лъайдал, дов тушман риклад вуклаго ритлизе ккола гьес рекъл гъарун жиндирго чапарзаби. <sup>33</sup>Гьедин нужеда гьоркъов вугев щивав чиясги жиндирго бугебщиналдаса инкар гъабичлони, гьесдаги клоларо дир муридлъун вукLINE. <sup>34</sup>Цам лъиклаб жо буго. Амма гьелъул цамгаллъи холеб бугони, кин гьеб нахъеги цамгаллъизабилеб? <sup>35</sup>Я ракъ лъугъунаро гьелъул, я хурибе базе ракъ лъугъунаро. Глодобе бала гьеб. Глундул ругезда раглизе биччанте гьеб!

## 15 бетер

### *Билараб чахьдал мисал*

<sup>1</sup>Пемерал магъало бакIарулел чагIиги цогидаб мунагъ-хIакъалъул агълуги рачIунаан Писахъ Генеккизе. <sup>2</sup>Фарисеялги диниял гIалимзабиги Писаде гIайиб-гъвелалда рукIана мунагъазул цIурал гIадамал къабул гъарулел ругилан, гьелгун цадахъ квана-гьекъолев вугилан. <sup>3</sup>Гьебмехаль Писаца гъезие гъадианаб мисал бачана:

<sup>4</sup>– Нусго чяхъу бугеб рехъалъа цо чяхъу камун батани, доб ункъоялда анцила ичIабгоги букIаралъуб тун, гьеб гIагIараб чяхъу батизегIан мегIер-гIалах тируларев чи вугищ нужеда гъорлъ? <sup>5</sup>Батараб мехаль вохуца холого гъежда лъун баччула гьес гьеб рокъобе. <sup>6</sup>Цинги гьес, гъудулзабиги мадугъалзабиги ахIун, гъезда абула: «Дида цадахъ роха нужги, дирго билараб чяхъу батана дида жакъа», – ян. <sup>7</sup>Дица нужеда абулеб буго: гъединго зобалаздаги Аллагъасде вуссарав цо мунапикъ сабаблъун рохел цIикIкIун букIуна тавбу гъабизе кколарев ункъоялда анцила ичIго муъминчи сабаблъуналдаса.

### *Билараб диргъамалъул мисал*

<sup>8</sup>Яги жиндирго анциго диргъамалъул цояб гIагIун бугони, чирахъги бакун, рокъоб киса-кибего гьеб балагъичIого толей чIужугIадан йикIунищ? <sup>9</sup>Батараб мехаль, жиндирго гъудулзабиги мадугъалзабиги ахIун, гьель абила: «Дида цадахъ роха нужги, дир билараб диргъам батун буго», – ян. <sup>10</sup>Дица нужеда абулеб буго: гъединго Аллагъасул малаикзабиги рохула Аллагъасде вуссарав цо мунапикъасдаса.

### *ГIагIун вукIарав васасул мисал*

<sup>11</sup>Хадубги Писаца бицана:

– Цо пуланав чиясул вукIун вуго кIиги вас. <sup>12</sup>ГъитIинав васас инсуда абун буго дур ирсалъул жиндие кколеб бутIа къейилан. Инсуца гьебмехаль кIиявго васасе ирс бикъун буго. <sup>13</sup>Чанго къоялдасан гъитIинав вас, жиндирго бутIаги босун, вахъун ун вуго рикIкIадаб улкаялде. Дова гъев цIакъ пучго, саяхъго хъвадун вуго, кодоб букIанщинаб гIарацги хвезабун буго.

<sup>14</sup>Гьесухъа кинабго гIарац лъугIараб заманаялда, доб улкаялда кутакаб ракъи тIибитIун буго. Гъав васги кутакалда язихълъун

вуго. <sup>15</sup> Ахирги доб улкаялбул цо чиясда цеве хІалтІизе лъугун вуго. Досги гъев больонал хьихьизе гІалахалде витІун вуго. <sup>16</sup> Больоназе базе кьураб квен кванангІаги чехъ цезабизе хІаракат бахъулеб букІун буго гъес, амма гъебгигин биччалеб букІун гъечІо. <sup>17</sup> ГІакълуялде вачІун, гъес пикру гъабун буго: «Дир инсул къавульги гІемер ругогури хІалтІухъаби? ГІунги тІокІаб чед буго гъезул. Дун гъанив вакъуца холев вуго. <sup>18</sup> Вахъун дирго инсуда аскІове ина ва гъесда абила: „Аллагъасда цебеги дуда цебеги дир мунагъ ккана, дир эмен. <sup>19</sup> ТІокІав дур васлъун рикІКине мустахІикъав гъечІо дун, дур хІалтІухъанлъун восе“».

<sup>20</sup> Вахъун ун вуго гъев жиндирго инсухъе. РикІКадасанго вихъун вуго инсуда гъев вачІунев, гъесда гурхІун вуго эмен. Веке-рун данде ун, горбода къвал бан, къочарун вуго. <sup>21</sup> Васас гъесда абун буго:

– Аллагъасда цебеги дуда цебеги дир мунагъ ккана, тІокІав дур васлъун рикІКине мустахІикъав гъечІо дун.

<sup>22</sup> Инсуцайин абун, жиндирго рагъІателазда абун буго:

– Бищунго лъикІаб ретІел босун рачІа хехго ва гъасда тІад ретІе, гъасул килшида баргъичги ххе, хІатІазда хьиталги ретІе. <sup>23</sup> МачІадалъе хьихъараб бечеги хъве: рохалил тІутІ лъезе бокъун бугин. <sup>24</sup> Шайгурелъул гъав дир вас хун вукІана, гъанже чІаголъун вуго, гъав вилун-тІагІун вукІана, гъанже ватун вуго.

Кутакаб рохел-ихтилат гъабизе байбихъун буго гъез.

<sup>25</sup> Гъев чиясул кІудияв вас хурив вукІун вуго гъебмехаль. Рокъове вачІунаго, гъесда рагІун руго кочІолги къурдулги бакънал. <sup>26</sup> АскІове ахІун цо рагъІателасда гъикъун буго гъес гъалъул магІна щибилан. <sup>27</sup> Дур вац вачІун вугин, гъев сах-саламат ватиялдаса вохун, дур инсуца мачІадалъе хьихъараб бечеги хъвезабунин бицун буго. <sup>28</sup> Гъесул ццин бахъун буго, рокъове жаниве лъугине къабуллъуларого вукІун вуго. КъватІиве вачІун, гъесие лъикІаб бицине лъугун вуго эмен. <sup>29</sup> Инсуе жавабалъе гъес абун буго:

– Гъалщинал соназ гъале дуде лагълъи гъабулев вуго дун, дуца хъвараб хІучдаса таричІого. Дуца дие цо бурутІин къечІо, ахІун гъудулзабигун квана-гъекъей гъабизе. <sup>30</sup> Амма дур букІараб бечелъиги хъахІабазда цадахъ квана-гъекъон лъугІизабун вачІарав гъав дур васасе дуца мачІадалъе хьихъараб бече хъвезабун буго.

<sup>31</sup> Инсуца гъесда абун буго:

– Я, дир вас! Мун кидаго дида падахъ вуго, кинабго дир бугебщинабги дур буго. <sup>32</sup>Амма нильеца рохалил бертин-той гъабизе ккола, гъав дур вац хун вукӀун, гъанже чӀагольун вугельул, вилун-тӀагӀун вукӀун, гъанже ватун вугельул.

## 16 бетӀер

*Божизе бегӀуларев хӀулухъчиясул хӀакъальулъ*

<sup>1</sup>Жиндирго муридазда Писаца бицана:

– Цо бечедав чиясул вукӀун вуго гъесул мал-мулкальул тӀалаб гъабун тарав хӀулухъчи. <sup>2</sup>Жиндир мал-мулк чӀунтизабулеб бугин гъесилан рагӀидал, аскӀове ахӀун, гъесда абун буго: «Гъаб лъикӀаб гуреб хабар щиб дур хӀакъальулъ дида рагӀулеб бугеб? Гъанже дуца хъван кье дихъе тӀаде бачӀаралъулги харж гъабуралъулги сияхӀ. ТӀокӀаль дица мун гъеб хӀулухъалда толаро», – ян. <sup>3</sup>Гъеб-мехаль хӀулухъчияс жинцаго жиндаго абун буго: «Щибдай дица гъабила? Гъанже дун гъас хӀулухъалдаса вахъулев вуго. Хур гъан-кӀизе дида кӀоларо, гъардухъ ине дун намуслъула. <sup>4</sup>Гъа, дида лъала щиб гъабилебали. Гъес хӀулухъалдаса вахъараб мехаль цогидаз дун жидерго къавулъе вачунеб куц гъабила дица».

<sup>5</sup>Гъес жиндирго хважайнасул налъулал батӀа-батӀаго ахӀун руго жиндихъего. ТӀоцеве ахӀарасда гъикъун буго дир хважайнасе дуца кигӀан кьезе бугебан. <sup>6</sup>Нусго рагӀ зайтуналъул нахул кьезе бугилан гъес абидал, бахъун нахъе кьун буго налъи тӀад хъвараб кагъат: «Хехго гӀодов чӀун цӀидасан хъвай кӀикъоялда анцӀго букӀанилан». <sup>7</sup>Цогидасда гъикъун буго дуца щиб кьезе бугебан. Нусго къали ролъул кьезе бугилан бицинда, гъесдаги абун буго: «Ма гъаб кагъатги нахъе босе, цӀидасан хъвай ункъого букӀанилан».

<sup>8</sup>Хадув хважайнас гъев веццулаан, сихӀиргони гъабунин гъес гъеб ишилан. Гъедин гъаб дунялалъул рукъ къачӀалел чагӀи жалго гӀадал гӀадамазда гьоркъор гӀемерго сихӀирал руго, ахираталъул рукъ къачӀалездаса.

<sup>9</sup>Гъединлъидал дица нужеда абубеб буго: дунялалъул рокъоб хачараб боцӀи-рикъзи кьун, нужеца гъанир гъединал гьудулзаби ричун росе, боцӀи-рикъзи гъечӀого хутӀараб мехаль, абадияб рокъоре нужго къабул гъаризе.

<sup>10</sup>ГъитӀихӀинаб божун тезе бегӀулев чиясда кӀудиялъулги божилъи гъабизе бегӀула. ГъитӀиналъулъ хӀилла-макру гъабурас кӀудиялъулъги рекӀкӀ гъабула. <sup>11</sup>Дунялалъул рокъоб хачараб

боцИи-рикъзи божун тезе бегуларел нужеде абадияб рукъалъул унго-унгояб хазинаялъул божилъи лъица гъабилеб? <sup>12</sup> Чияр бо-цИи божун тезе бегуларел нужехъе, нужерабгоги лъица къелеб?

<sup>13</sup> Лъиданиги кЮларо кИго бетІергъанасе лагълъи гъабизе. Цояв гъесда рихина, цогидав вокъила. Яги цоясе гъес лагълъи раКІба-цІцІадго гъабила, цогидасе тІаса-масаго гъабила. Гъедин нужеда-ги кІвеларо Аллагъасеги дунялалъул боцИи-рикъзиялъеги лагълъи гъабизе.

*ГІсаца фарисеял къватІир чІвазарула*

<sup>14</sup> БоцИи-рикъзи хириял фарисеял, ГІсахъги гІенеккун, гъес-да тІад релъанхъулел рукІана. <sup>15</sup> ГІсаца гъезда абуна:

– Гадамаз нуж вализабилъун рикІкІуна, амма Аллагъасда лъалебха нужер рекІель бугеб жо. Гадамазда цебе жиб тІадегІа-наб, Аллагъасда цебе къабихІаб буго. <sup>16</sup> ЯхІяде швезегІанги букІана диналъул къанун, рукІана аварагзабиги. Гъев вачІун хадуб Аллагъасул ПарччахІлъиялъул хІакъалъуль Рохалил хабар бицу-неб буго. Шивас хІаракат бахъулеб буго хІалица гъенире рор-чІизе. <sup>17</sup> Амма къануналъул цохІо хІарп бортизегІан, зобалги ра-къалги тІагІун ина.

<sup>18</sup> ЧІужуги йиччан тун, цогидай ячаравщинав чи жиндирго йи-кІарай чІужуялда цеве мунагълъукъе ккола. Гъеб мунагълъи зи-нальун рикІкІуна. Росасдаса ятІалъарай гІадан ячарав чиги зина-чи ккола.

*ГІсаца бицуна цо бечедав чиясулги Лазарилги хІакъалъуль*

<sup>19</sup> – Цо бечедав чи вукІун вуго. Гъес ретІунеб букІун буго да-рай-зарбал. Шибаб къоялъ гъес гІуцІулеб букІун буго бечедав квана-гъекъей. <sup>20</sup> ТІолабго черхалде чанхъ барав цо Лазар абун гъардхъанги вукІун вуго гъесул кавудул кІалтІа чІарав. <sup>21</sup> Бече-дав чиясул сурпаялдаса хутІа-кІучараб квен-тІехІаги швеларо-дайилан чІун вукІун вуго гъев гъенив. ТІадежоялъеги рекерун рачІун гъабзас гъесул чанхъаз цІураб черхалда тІад мацІ бахъу-леб букІун буго.

<sup>22</sup> Гъале, хвана гъев пакъир, малаикзабаз гъев Ибрагъм авара-гасда аскІове восун ана. Хвана дов бечедав чиги. Гъев хабаль вукъана. <sup>23</sup> Гъале жужахІалъув квешаб гІазабалъуль вугев гъев бечедав чиясда, берал рорхун валагъидал, рикІкІадасан вихъана Ибрагъм аварагги гъесда аскІов дов Лазарги.

<sup>24</sup> Бечедав чияс ахІана: «Я, нижер эмен Ибрагъим! ГурхІа мун дида! Гъаб цІадуль вежулев вугин дун, дир мацІалда реччел хъвазегІаги, гъадалъ килишги ччун, витІе гъев Лазар».

<sup>25</sup> Ибрагъимица гъесда абунa: «Я, дир вас, дуца ракІалде швезабе: дунялалъул рокъоб две кинабго лъикІабщинаб швана, Лазариейин абуни гъениб кинабго квешабщинаб швана. Гъанже гъанив Лазар хІалхъун вуго, мун гІазабалъуль вуго. <sup>26</sup> Гъав духъе кин витІилев, нилъеда гъоркъоб кІудияб кІкІал лъугъун бугелъул. Гъединлъидал гъаниса гъенирехун рачІине боқъаразе нух гъечІо ва гъениса гъанирехун рачІинеги бажаруларо».

<sup>27</sup> Нахъеги дов чияс гъарун буго: «Гъедин батани, дир эмен, дуца Лазар витІе дир инсул рокъове. <sup>28</sup> Дова дир шуго вац вуго. Дозда цІодорго рукІаян абизе витІе. Гурони – гъелги рачІина гъаб гІазабалъул рокъоре».

<sup>29</sup> Ибрагъимица абун буго: «Дозие Мусаги цогидал аваразабиги руго. Гъезухъ гІенеккеян абе».

<sup>30</sup> Дов бечедав чияс абун буго: «Я, дир эмен Ибрагъим, гІенеккуларо гъел! Амма цогІаги хварав чи дунялалде тІадвуссун вачІани – кантІила, Аллагъасде руссина».

<sup>31</sup> Гъебмехаль Ибрагъимица абун буго гъесда: «Мусахъги цогидал аваразабазухъги гІенеккуларел чагІи хваралъуса вахъун вачІарав чиясдаги божиларо», – ян.

## 17 бетІер

### *ГІисал цо-цо гІакълаби*

<sup>1</sup> Жиндирго муридазда ГІисаца абунa:

– Инсан мунагъалъукъе ккезавулеб жо дунялалда лъугъинчІого букІунаро, амма кІудияб балагъги гІазабги – гъеб босун вачІарав чиясе. <sup>2</sup> Дида божулезда гъоркъоса цониги лъимер гІадинав пулан мунагъалде цІазегІан, гъесие лъикІаб букІинаан, гъобогі горбода бухъун, ралъдалъе рехани.

<sup>3</sup> Ворегиа, нуж гъелдаса цІуне. Вацас две квешлъи гъабуни, гъесие бадибчІвай гъабе. Гъев рекІекълъани, тІасалъугъун те.

<sup>4</sup> Къода жаниб анкъго нухаль гъес две квешлъи гъабуниги, анкъабго нухаль духъе вачІун, гъес жив рекІекълъанилан абуни, – тІасалъугъа гъесдаса.

<sup>5</sup> Гъебмехаль чапарзабаз ГІадегІанав ГІисаца абунa:

– Нижер рекІель божи цІикІинабе, – ян.



<sup>6</sup>Тіадегіанав Гісаца абуна:

– Горчицялгул хьодул мугьганасеб божигун нужеца гьаб инжиралгул гьотіода абуні, кьолболга бахьун ун доба ралгьдал бакьулъ чіаян, нужер амру гьель тубазабилаан.

<sup>7</sup>Нужер цонигиясул цо лагь вугилан те. Гьев векьарун свакан хуриса яги рохьдодаса вачіун вугони, хехго кваназе годов чіаян абулищ гьесда? <sup>8</sup>Гьельгул гіаксалда, гьесда абуларищ хехго квен гьабейн ва дун квана-гьекьон вахьинегіан дие хьулухьалъе чіаян, цинги мунгоги квана-гьекьейн? <sup>9</sup>Гьеб амру тубазабуралгьухь лагьасе баркала кьолебищ? <sup>10</sup>Гьедин гьабула нужецаги: нуjee амру гьабурабщинаб тубазабун хадуб, нужеца абула ниж ругин пайда гьечіел лагьзал, нижеда абураб гурони гьабичіин нижецаян.

*Гісаца ваціІад гьавула барасалъ унтарав анціго чи*

<sup>11</sup>Иерусалималдехун валагьун Самариялгулги Галилеялгулги гІорхьудасан унев вукіана Гіса.

<sup>12</sup>Цо росулъе щолаго, гьесда дандеккана барасалъ унтарав анціго чи. РикікІадегіан чіун, <sup>13</sup>гьез ахІулеб букіана:

– Я, Гіса! НасихІатчи! ГурхІа нижеда! – ян.

<sup>14</sup>Гьел рихьараб мехалъ, Гісаца абуна:

– Рахьа нуж гьанже кашишзабазухъе а ва нужго раціІалгьун рукіин бихьизабе.

Гьениса унаго гьезул чурхдул барасалдаса раціІалгьана. <sup>15</sup>Живго сахлгьун вукіин бихьун, гьезул цояв, ахІунго ахІун Аллагьасе рецц гьабулаго, тІадвуссун вачіана. <sup>16</sup>Цинги, Гісал хІатІазда цеве накалдаги чіун, гьесие баркала кьуна. Гьевни Самариялдаса чи вукіана. <sup>17</sup>Гісаца гьесда абуна:

– Нужер анціавго сахлгьичіевищ? Дов ичІавго кивеха арав?

<sup>18</sup>Унго, гьав чияр чиясда гурони, дир ракьалдаса цониги чиясда ракІалде ккечІебищха Аллагьасе рецц гьабизе?

<sup>19</sup>Цинги гьесда абуна:

– Вахьа тіаде, а гьанже, дурго божи-иманалъ хвасар гьавунин мун.

*«Аллагьасул ПарччахІлги киде букіине бугеб?»*

<sup>20</sup>Аллагьасул ПарччахІлги киде букіине бугебилан фарисеяз гьикьідал, Гісаца абуна:

<sup>21</sup>– Аллагьасул ПарччахІлги гІадамазда бихьичІого бачіина. Лгьицаниги абиларо гьеб гьале гьаниб бугилан, яги доле доба бугилан. Гьале гьаниб нужелгьин бугеб Аллагьасул ПарччахІлги.

<sup>22</sup> Гьес жиндирго муридазда абуна:

– Гадамил Лъимер нужеда цадахъ вугеб цо кьогІаги бихъизе нуж гІащикълъараб заман бачІина. Амма нужеда гьев вихъиларо. <sup>23</sup>Нужеда абила гьале гъанив вугин, яги дова вугилан. Пенеккуге гьезухъ, унге гьезда хадур. <sup>24</sup>Зобалазул цояб рахълдаса цоги рахълде паркъун унеб пири гІадин вукІина Гадамил Лъимер, гьев вачІараб кьоялъ. <sup>25</sup>Амма цин гьес Гемеараб ГІазаб хІехъезе ккезе буго, ва гъаб умматалъ гьесдаса инкар гъабизе буго.

<sup>26</sup>НухІ аварагасул заманаялъ ккараб гІадаб иш ккезе буго Гадамил Лъимадул заманаялъги. <sup>27</sup>Квана-гьекъолел рукІана, лъудби рачунел, россабазе унел рукІана гІадамал НухІ гамида жаниве лъугъинегІан. Цинги тІупан тІуна ва тІолабго махлукъат лъадалъ гъанкъана.

<sup>28</sup>Гьебго жо ккана ЛутІ аварагасул заманаялъги. Кваналел, гьекъолел, бичулел, хисулел, хурзал рекъулел, минаби ралел рукІана гІадамал ЛутІ авараг Содом шагъаралдаса кватІиве лъугъинегІан. <sup>29</sup>Цинги цІадулги чІабтІилги цІад бана зодисан, ва киналго хвана. <sup>30</sup>Гьедин букІине буго Гадамил Лъимер загъирлъараб мехалъги.

<sup>31</sup>Гьеб кьоялъ тІохда вугев чи жиндирго къайи-къоноялда хадув гьоркъе рещтІунгеян абе, хурив вугевги рокъоб хутІаралда хадув тІадвуссунгеян абе. <sup>32</sup>ЛутІ аварагасул чІужуялъул ккараб иш ракІалда чІезабе\*. <sup>33</sup>Жиндирго гІумру цІунизеян лъугъарав чи гьелдаса махІрумлъила; жиндирго гІумруялдаса махІрумлъизе разилъарас гьеб хвасар гъабила. <sup>34</sup>Дица абулеб буго нужеда: гьеб сордоялъ цо боснор регун ругел кІигоязул цояв вачина, цогидав хутІила. <sup>35</sup>ГІатІ ххенолей йигей кІиго чІужугІаданалъул цояй ячина, цогидай хутІила.

<sup>36-37</sup>Муридаз ГІисада гьикъана:

– Я, БетІерчІахъад! Киб гьеб букІине бугеб? – ан.

Гьес жаваб гъабуна:

– Жаназа бугеб бакІалде чудкал ракІарула, – ян.

---

\* 17:32 Мунагъазул цІураб Содом шагъар Аллагъас шуцазабилалде малаикас ЛутІ аварагасда лъазабуна хъизангун цадахъ гьениса лъутайилан. Амма нухдасан нахърусун ралагъугеянги абуна. Зодисан рещтІараб цІаялъ Содом бухІулеб мехалъ нахъехун ялагъарай ЛутІил лъади цІамул хІубиялде сверана.

## 18 бетер

### *Къоролалъулги къадиясулги мисал*

<sup>1</sup>Цинги Писаца жиндирго муридазда, мисал бачун, бицана Аллагъасда гъардесе ккеялъул ва хъул къотIизе бегъунгутIиялъул хIакъалъул хабар.

<sup>2</sup>— Цо шагъаралда вукIун вуго Аллагъасукъаги хIинкъуларев гIа-дамазукъаги нечоларев цо къади. <sup>3</sup>Гъебго шагъаралда йикIун йиго цо къоролайги. Гъей щибаб къойил ячIуней йикIун йиго гъев къадиясухъе цо пуланав жиндир дагIбадуласдаса жий цIунеян. <sup>4</sup>Амма къади гIемераб мехаль разильун гъечIо. Ахирги цо къояль гъес пикру гъабун буго: «Я Аллагъасукъа хIинкъуларо дун, я гIадамазукъа нечоларо. <sup>5</sup>Амма гъадай къоролаль дие рахIат толеб гъечIелъул, дица гъелъул къваригIел тIубан лъикI, гурони — гъель, нахъаса къотIичIого гъание хъвадун, дир бетIер сверизабила».

<sup>6</sup>Бихъулищ Аллагъ рикIкIунарев къадиясулгицин ккараб пикру? — ян абуна Писаца гъезда. — <sup>7</sup>Къасиги къадги жиндир цIобалде хъул лъун, гъари-дугIаялда жинде ахIделел ругел тIаса ричарал лагъзал Аллагъасги цIуниларищ? Гъезул мурад тIубазабизе кватIилищ гъев? <sup>8</sup>Дица нужеда абулеб буго: гъес гъел хеккого цIунила. Амма гIадамил Лъимер вачIараб мехаль, божи-иман батиладай гъесда гъаб ракъалда?

### *Магъало бакIарулев чиясулги фарисеясулги мисал*

<sup>9</sup>Цоги Писаца, мисал бачун, бицана жалго вализабийиланги чIун, цогидал къабихI гъарулел цо-цо гIадамазул хIакъалъул гъадианаб хабар:

<sup>10</sup>— Аллагъасе дугIаялъе Мукъадасаб Рокъове лъугъун вуго кIиго чи: магъало бакIарулев чиги фарисеявги. <sup>11</sup>Жиндирго бакIалда вахъун чIун, фарисеяс рекIель дугIа гъабун буго: «Я, дир Аллагъ! Дие рещ буго дун цогидазда релъгъарав вижичIелъул; хъачагъазда, макручагIазда, зиначагIазда, хIатта гъав магъало бакIарулев чиясда релъгъарав гъечIелъул. <sup>12</sup>Анкьиде жаниб кIиго къояль кIал ккола дица, дие щварабщиналъул хайиралъул анцил бутIа садакъаде къола». <sup>13</sup>Магъало бакIарулев чийин абуни дова нахъегIан чIун вукIун вуго, берал зодихъе русинаризецин намуслъун. Амма, керенги бухулаго, абулеб букIун буго гъес: «Я, дир Аллагъ! Мунагъазул цIурав дида гурхIа!» — абун. <sup>14</sup>Дица нужеда абулеб

буго: дов фарисеяса данде ккуни, гъев магъало бакІарулев чи Аллагъасда цеве цІикІІунго вацІІалъун тІадвуссана жиндирго рокъове. Жинцаго живго тІадегІанлъизавурав гІодовегІанлъула, живго гІодовегІанго чІарав тІадегІанлъичІого хутІуларо.

*ГІисахъе лъимал рачун рачІуна*

<sup>15</sup> ГІисинал лъималги рачун рачІунаан ГІисахъе, гъезда тІад квер бахъеян гъарун. Муридазда гъеб бихъидал, гъез гъел риччалел рукІинчІо. <sup>16</sup> Амма ГІисаца, лъималги аскІоре ахІун, муридазда абуна:

– Риччанте лъимал дихъе рачІине, гъезие квекІен гъабуге. Гъединазейин Аллагъасул ПарччахІлъи щун бугеб! <sup>17</sup> ХІакълъун абулеб буго дица нужеда: Аллагъасул ПарччахІлъи лъимаца гІадин къабул гъабичІев чиясе гъенибе нух гъечІо.

*Аллагъасул ПарччахІлъиги инсанасул бечелъиги*

<sup>18</sup> Цо кІудияв хІакимас ГІисада гъикъана:

– Я, лъикІав МугІалим! Абадияб рукъалъул бутІа щвеялъе щиб дица гъабизе кколеб?

<sup>19</sup> ГІисаца гъесда абуна:

– Щай дуца дида лъикІавилан абулеб? Щивниги лъикІав вукІунаро, цохІо Аллагъ гурони! <sup>20</sup> Дуда лъалагури Аллагъасул амруял: «зина гъабуге», «чи чІваге», «цІогъодуге», «гъересинугІлъи гъабуге», «эбел-инсул адаб-хъатир гъабе».

<sup>21</sup> Гъес ГІисада абуна:

– ГІолохъанаб мехалдасаго тІуразарулел руго дица гъел амруял.

<sup>22</sup> ГІисаца абуна:

– Цо жо буго две камун. Дурго бугеб кинабго боцІи-рикъзи биче ва мискин-пакъирасе садакъаде къе, гъелъухъ две насиблъила зобалазул хазина. Цинги дихъе вачІа, дида цадахъ вилтъгине.

<sup>23</sup> Гъеб рагІидал, дов чи цІакъ пашманлъана. Гъев вукІун вуго кутакалда бечедав чи. <sup>24</sup> Гъесухъ валагъун ГІисаца абуна:

– Бечедав чиясе Аллагъасул ПарччахІлъиялде лъугъине захІ-малъулеб куц! <sup>25</sup> РукІІадул ролъиялъусан лъугъине вараниялъе-го бигъа букІина Аллагъасул ПарччахІлъиялде ворчІизе бечедав чиясеялдаса.

<sup>26</sup> Гъесухъ гІенеккун рукІараз гъикъана ГІисада:

– Гъедин батани, хвасарлъизе кІолев чигІаги щивдайха?

<sup>27</sup> Гъес жаваб къуна:

– Инсанасда кЮларебги Аллагъасда кЮла, – ян.

<sup>28</sup> Пётрица абуна:

– Гъале нижерго бугебщинабги рехун тун, ниж дуда хадур рилълъана...

<sup>29</sup> Писаца гъезда абуна:

– ХІакълъун абулеб буго дица нужеда: Аллагъасул ПарччахІлъиялъе гЮло мина-рукъги, лъмал-хъизанги, вацал-яцалги, эбел-эменги рехун тарав цониги чи хутІизе гъечЮ, <sup>30</sup> гъелъухъ гъаб заманаялда гЕмерго цІикІкІараб шапакъат цвечЮго, ва ахираталъул рокъоб абадияб гЮмру насиблъичЮго.

*Пазаб-гІакъубаялъул хІакълъулъ – лъабабизеги*

<sup>31</sup> Жиндирго анціла кІиявго муридги аскЮве ахІун, Писаца абуна:

– Гъале ниль Иерусалималде унел руго. Гадамил Лъммадул хІакълъулъ цебеккунго Аллагъас аварагъабазда лъазабун букІараб хІукму тубала гъениб. <sup>32</sup> Гъев цогидаб халкъалъул гадамазда кодове къела, гъезги инжит-хІакъир гъавила, гаде тударила, <sup>33</sup> вухила-къабила, цинги чІвала ва хун лъабабилеб къоялъ гъев чІаголъила.

<sup>34</sup> Амма гъезда щибниги бичІчІичЮ. Гъел рагІабазул магІна босизе бажаричЮ гъезухъа. Сундул хІакълъулъ бицунеб бугебали лъачЮ гъезда.

*Иерихоналде щолаго, Писаца цо бецав чи сахлъизавула*

<sup>35</sup> Иерихон шагъаралде щолаго, цо бецав чи ватана нухлул ракъанда кЮсун гъарделев. <sup>36</sup> Гадамазул руккел аскЮсан унеб рагІидал, щиб ккарабилан гъикъана гъес. <sup>37</sup> Гъесда бицана Назареталдаса Писа вугин гъанисан вачІунев. <sup>38</sup> Гъебмехалъ гъардухъан ахІдана:

– Я, Давудил вас Писа! ГурхІа мун дида!

<sup>39</sup> Гъесда цересан унел гадамазе бокъун букІана гъардухъан вуцІцІун чІезавизе. Амма гъес дагъабги гъаракъ борхун ахІана:

– Я, Давудил вас! ГурхІа дида! – ян.

<sup>40</sup> Гъенив лъалхъун, Писаца абуна гъев жинда аскЮве вачеян.

<sup>41</sup> – Дица щиб гъабизе дуге бокъун бугеб? – абун гъикъана гъесда Писаца.

Дос абуна:

– Я, БетІерчІахъад! Беразда нахъеги канлъи бихъизе бокъун буго!

<sup>42</sup> Писаца гъесда абуна:

– Валагъе гъанже! Дурго божи-иманалъ сахлъизавуна мун.

<sup>43</sup>ГьѳбсагІат канлѳи бихьун, ГІисада цадахъ вильгъана гьѳв, Аллагъасе рѳцци гъабулаго. Гьѳб бихьун, киналго гІадамалги Аллагъасе рѳцц гъабизе лъугъана.

## 19 бетІер

### *ГІиса Закайихъе гъоболлгъухъ уна*

<sup>1</sup>Иерихон шагъаралда жанисан унев вукІана ГІиса. <sup>2</sup>Магъало бакІарулел чагІазул бетІерлгъун тІамурав Закай абулев цо бечедав чи вукІана. <sup>3</sup>Гьѳсул гъира букІана ГІиса кинав чи вугевали лъазе, гьѳв вихъизе. Амма халкъалгъул руккалида гъорлѳ ГІиса вихъизе бажарулѳб букІинчІо, – къокъав чи вукІана Закай. <sup>4</sup>ЦевегІанги векерун цо инжиралгъул гъотІотІе вахана гьѳв: гьѳненисан ине кколаан ГІиса. <sup>5</sup>Гьѳб гъотІокъе шведал, ГІиса эхеде валагъана ва Закайида абуна:

– Закай, хехго рокъове а: жакъа дун духъ гъоболлгъухъ рѳццІине ккола.

<sup>6</sup>Хехго гъотІодаса гъоркъеги лъугъун, вохуца холаго къабул гъавуна гьѳс ГІиса. <sup>7</sup>Гьѳб бихьун киналго зурзудизе лъугъана мунагъазул цІурав чиясул бакІалде анин гьѳв гъоболлгъухъилан.

<sup>8</sup>Вахьун Закайица ТІадегІанав ГІисада абуна:

– Я, БетІерчІахъад! Гъале дирго бечелѳиялгъул башдаб дица мискин-пакъирасе садакъаде къела ва, дица гуккарав чи ватани, гьѳбги ункъиде бахинабун бецІила.

<sup>9</sup>ГІисаца гьѳбмехалъ абуна:

– Жакъа гъаб рокъобе хвасарлѳи бачІана, гъавги Ибрагъимил вас вугелгъул. <sup>10</sup>Рилун ругелазда хадув, гьѳл ралагъизейин ва гьѳл хвасар гъаризегийин, вачІун вугев ГІадамил Лъимер.

### *Меседил гъурцазул мисал*

<sup>11</sup>Гьѳс рицунел харбазухъ гІенеккун рукІарал гІадамазе цоги мисал бачана ГІисаца. Гьѳв Иерусалималде шолев вукІиндал ва гьѳл Аллагъасул ПарччахІлѳи хеккого бачІинилан божун рукІиндал, <sup>12</sup>гьѳс бицана:

– ЛъикІаб наслу-тухумалгъул цо пуланав чи чияр улкаяде ун ууго гьѳнив ханлгъун чІезе, цинги нахъвуссун жиндирго халкъалгъулги ханлгъун лъугъине. <sup>13</sup>Жиндирго анцІго рагъІателги ахІун, шивасухъе цо-цо меседил гъурущ къун буго, жив тІадвуссине-гІан гьѳб жиндие пайда-хайиралгъе хІалтІизабѳянги абун. <sup>14</sup>Амма

жиндирго улкаялбул Гадамазе гэв вокъулев вукІун гэчІо. Гьесда хадурго чапарзаби ритІун руго гэз доб улкаялде, гэв чи жидер ханлбун вукІине жал рази гэчІилан лъазабизе.

<sup>15</sup>Доб улкаялда ханлбиги шун тІадвуссараб мехаль, гэс амру гъабун буго жинцаго месед къурал дол рагъІателал ахІейилан, лъица кигІанасеб пайда-хайир доб меседалдаса жиндие швезабун бугебали лъазе.

<sup>16</sup>ВачІун цо рагъІателас абунила: «Я, бетІерчІахъад, дуца къураб меседалдаса анцІго месед хайирлъана», – ян. <sup>17</sup>«ГъитІинаб божилбьялгье дуца дида цебе кІудияб ритІухълги бихъизабуна, дир лъикІав рагъІател. АнцІго шагъаралбул наиблбун тІамулев вуго дица мун», – ан абун буго ханас гьесда.

<sup>18</sup>ВачІун цогидав рагъІателас абун буго: «Я, бетІерчІахъад, доб цо меседалдаса шуго месед хайирлъана», – ян. <sup>19</sup>Гьесдаги ханас абун буго: «Мунги дица шуго шагъаралбул наиблбун тІамулев вуго», – ян.

<sup>20</sup>ВачІун лъабабилев рагъІателас абун буго: «Я, бетІерчІахъад, гъале дур месед. КвербацІцІалда гьоркъоб лбун цІунун букІана дица гъаб. <sup>21</sup>Дуцаго лгьечІеб бакІалдаса босулев, дуцаго бекъичІеб лъилбулев къварарав чи мун вугелбул, хІинкъана дун гьелда хъвазе». <sup>22</sup>«ГІай, макирав рагъІател! Гьел дуца абурал рагІаби сабаблбун тамихІ гъабулеб буго дица дуге. Дуда лъалеб букІун бугоха дицаго лгьечІеб бакІалдаса босулев, дицаго бекъичІеб лъилбулев къварарав чи дун вукІин. <sup>23</sup>Шай дуца дир месед хайиралгье хІалтІизабичІеб, жакъа тІадвуссараб мехаль хайиргун цадахъ нахъе швелаангури гьеб дихъе?» – ян абун буго ханас гьесда. <sup>24</sup>АскІор рукІараздаги абун буго ханас, гьесухъаги босун, гьоб месед анцІго месед бугесухъе кьейилан.

<sup>25</sup>Гьез гьесда абун буго: «Я, бетІерчІахъад, гьосухъ гъадинги анцІго месед бугогури», – ян. <sup>26</sup>«Дица нужеда абубеб буго: кодолби бугевщинасе кьезе буго, кодолби гьечІесухъа бугебги бахъизе буго. <sup>27</sup>Дун жидер ханлбун ккезе бокбун букІинчІел дол дир тушбабийин абун, гъанире дида цереги рачун, чІвай!»

<sup>28</sup>Гьеб хабарги бицун, ГІиса Иерусалималдехун валагбун ана.

*ГІиса Иерусалим шагъаралде лбугбунев вуго*

<sup>29</sup>Зайтуналбул магІарда аскІор ругел Бетфагиялде ва Бетани-ялде гІагарлъидал, кІиги муридги аскІове ахІун, ГІисаца гьезда абун:

<sup>30</sup> – Гьдуб нилъеда цебе бугеб росулъе а нуж. Росулъе лъугьаралго, цо бакІалда бухьун батила жеги чи тІад рекІинчІеб кІудияб кІерт. Рухьадасаги бичун, гьебги бачун рачІа. <sup>31</sup> Шай гьеб бачунебан абулев чи ккани, ТІадегІанав ГІисае кьваригІун бугин абе.

<sup>32</sup> Гьедин ритІун аразда, ГІисаца абухъе, гьениб батана кІудияб кІерт. <sup>33</sup> Гьеб рухьадаса бичулеб бихьараб мехаль, гьелъул бетІергьабаз гьазда гьикъана шай гьеб бичулеб бугебилан. <sup>34</sup> ТІадегІанав ГІисае кьваригІун бугилан жаваб кьуна гьаз.

<sup>35</sup> КІерт ГІисахъе бачун бачІана. Гьелъул гьодиде рехана жидерго партал ва гьез гьев кІартида рекІинавуна. <sup>36</sup> Гьев унеб нухда, тІаса бахьун, жидерго ретІел тІибитІулеб букІана гІадамаз. <sup>37</sup> Зайтуналъул магІардаса гІодоре лъугьунеб бакІалде гІагарлъидал, цадахъ рукІарал тІолалго муридал роха-хинлъун ва ахІунго ахІун Аллагьасе рецц гьабизе лъугьана, гьес рихьизарурал мугІ-жизатазухъ. <sup>38</sup> Гьез турки ахІулеб букІана:

– БетІергьанас витІун вачІарав ПарччахІасда баркат лъеги!

Зобалазда рекъел букІаги!

ТІадегІанав Аллагьасе рецц!

<sup>39</sup> Халкъалъул руккалиль рукІарал цо-цо фарисеяз абуна ГІисада:

– Я, НасихІатчи! РуцІцІун чІезаре гьал дурго муридал!

<sup>40</sup> ГІисаца гьезие жаваб кьуна:

– Дица нужеда абулеб буго: гьел руцІцІун чІани, ганчІал ахІдела.

#### *ГІисаца Иерусалималъухъ магІу гьабула*

<sup>41</sup> Иерусалим бихьулеб бакІалде шведал, гІодана ГІиса. Шагьаралъухъ магІу гьабун, <sup>42</sup> гьес абуна:

– Жакъа, гьаб кьоялъгІаги,

лъаллебаниха дуда

дур саламалъиялъе

щиб кьваригІунебали!

Гьанжего дур беразда

гьеб бихьизе рес гьечІо.

<sup>43</sup> Дуде цо кьо бачІина,

чІахІиял хъулбиги ран,

тушбабаз кисанго мун

данде кьан сверун ккураб.

<sup>44</sup> Ракъ лъугьинабила дур

Ва дур гІадамазулги.



ГанчИда лъураб гамачИ  
хутИларо кибниги.  
Щайгурелъул Аллагъас  
Дуй хвасарлъи битIараб  
Заман дуда лъачIелъул.

*Гисаца даранчагИи Мукъадасаб Рокъоса къватIуре гъола*

<sup>45</sup>Цинги Мукъадасаб Рокъове жаниве лъугъун, гъенир рича-рулел рукIаралги босулел рукIаралги гIадамал къватIуре гъезе лъугъана ГИса. <sup>46</sup>Гъес гъезда абуна:

– ТIехъалда хъван буго: «Гъаб Дир рукъалда цар букIине буго как-диналъул рукъ» абун. Нужецайин абун гъаб хъчагъазул нохъоялде свериабун буго.

<sup>47</sup>Гисаца щибаб къойил гъеб Мукъадасаб Рокъоб гIадамазе вагIза гъабулеб букIана. ЧIахИиял кашишзабаз, диниял гIалимзабаз ва чIухIби-хIакимзабаз хIаракат бахъулеб букIана гъев тIагIинавизе рес ккелародайилан. <sup>48</sup>Гъезда гъабизе кIолеб жоги букIинчIо, тIолабго халкъ ГИсада сврухъ гъункун, гъесухъ гIенеккун букIиндал.

## 20 бетIер

*«Лъица дуге ихтияр къураб?»*

<sup>1</sup>Иерусалималъул Мукъадасаб Рокъоб вагIза-насихIат гъабулев, Рохалил хабар бицунев ГИса вугеб мехалъ, гъенире рачIана чIахИиял кашишзаби, диниял гIалимзаби ва чIухIби-хIакимзаби. <sup>2</sup>Гъез гъесда гъикъана:

– Гъаб хIалтIи гъабизе ихтияр бугебищ дур? Лъица дуге гъеб ихтияр къураб? – абун.

<sup>3</sup>ГИсаца гъезда абуна:

– Дицаги къела нуже цо суал. Бице: <sup>4</sup>лъадалъ ччун рахъун гIадамал рацIцIад гъаризе ихтияр ЯхIяе кисан шун букIараб: зобалаздасанищ яги гIадамаздасанищ?

<sup>5</sup>Цоцазда гъоркъоб хабар ккана гъезул. «Зобалаздасан букIанин абун, гъес абила гури, шайха нуж ЯхIяда божичIелилан. <sup>6</sup>ГIадамаздасан букIанин абун, тIолабго халкъалъ ганчIица чIвала нилъ, ЯхIя гъез аварагъун рикIкIунев вугелъул».

<sup>7</sup>Кисан гъеб ихтияр букIарабали жидеда лъаларилан къуна гъез жаваб.

<sup>8</sup> ГИсаца гъездаги абуна:

– Дица нужедаги бицинаро лъил ихтияралдалъун гъаб иш гъабулеб бугебали.

*Цолбол ах ижараялъе къун тарасул хІакъалъулъ*

<sup>9</sup> Цинги гъес, халкъалдехун вуссун, мисал бачун, гъадианаб хабар бицине байбихъана:

– Цо чияс цолбол ах гъабун буго. Цинги ахихъабазухъе ижараялъе гъеб ахги къун, гъев чи къватІиве ун вуго ва гІемераб заманаялъ гъенив чІун вуго. <sup>10</sup> Цибил барщараб мехаль, гъес дол ижарачагІазухъе цо рагъІател витІун вуго жиндие кколеб бутІа къейин абейилан. Доз гъев рагъІател вухун вуго ва чІового нахъе хъамун вуго. <sup>11</sup> Цоги рагъІател витІун вуго дос. Вухун-къабун, инжит гъавун доз гъевги чІового нахъе хъамун вуго. <sup>12</sup> Лъабабилевги витІун вуго дос. Доз гъев лъукъ-лъукъун къватІиве рехун вуго. <sup>13</sup> Щибдай дица гъабилебилан ракІалде ккун буго ахил бетІергъанасда. «Дица гъезухъе витІила дирго вокъулев вас. ГъесулгІаги хІурмат гъабилеб батила доз». <sup>14</sup> Гъев вихъараб мехаль, дол ижарачагІаз цоцазда абун буго: «Гъале гурищ ирсилав, рачІа гъав чІвазе, – ирсги нилъеего хутІизе». <sup>15</sup> Ахикъа къватІивеги рехун, чІван вуго доз гъев вас. Гъанже гъел ижарачагІазе щибдай гъабилеб ахил бетІергъанас? <sup>16</sup> ВачІинеги вачІун, чІвала гъес гъел, ахги цогидазухъе къела.

Харбихъ гІенеккараз абуна Аллагъас цІунагийилан.

<sup>17</sup> – Гъедин батани, – ян гъикъана ГИсаца, гъезухъги валагъун, – ТІехъалда хъван бугеб гъадианаб калимаялъул магІна щибали лъалищ нужеда: «Къадалъ лъезецин ярагъунарилан къадахъабаз нахъе рехараб гамачІ битІахъе цололъ лъун буго»? <sup>18</sup> Гъеб ганчІиде вортаравщинавги щушан ине вуго, бортун бачІун гамачІ тІад речІчІаравги чІинтІизе вуго.

<sup>19</sup> Диниял гІалимзабазе ва чІахІиял кашишзабазе бокъун букІана, гъебсагІатго кквезеги ккун, ГИса жанив тІамизе, амма халкъалъукъа хІинкъун тана. Гъеб мисал ГИсаца жидер рахъаль бачараб букІин бичІчІана гъезда.

*Къайсарасе магъало къеялъул хІакъалъулъ*

<sup>20</sup> Цинги ГИсада хадуб хал кквезе лъугъана гъел ва жасусал ритІана, жалго рацІадал чагІи ругеб ххвел гъабун, ГИсал кІал таризабизе кІоларищали хІалбихъеян. Ккун вачун сардарасда кодове

кьун, гьес Писае тамихІ гьабизе гІураб гІайиб-хатІа балагьизе бокьун букІиндалха гьезие. <sup>21</sup> Гьел жасусаз Писада гьикъана:

– Я, МугІалим! Нижеда лъала дур рагІиги вагІзаги ритІухъаб букІин. Гьурмахъ балагьун иш гьабубеб гІамалги дур гьечІо, Аллагьасул хІакъаб нух буго дур малъиги. <sup>22</sup> Бице нижеда, къануналда рекъон, къайсарасе магъало къезе бегьулебищ нижеца яги бегьуларебищ?

<sup>23</sup> Гьезул хІилла-макру бичІчІун, Писаца абуна:

– <sup>24</sup> Цо динар бихъея дида. Лъил суратги хъвай-хъвагІайги гьалда бугеб?

Къайсарасул бугилан абуна гьез.

<sup>25</sup> – Гьедин батани, къайсарасулаб къайсарасе къе, Аллагьасулаб Аллагьасе къе, – ян абуна Писаца гьезда.

<sup>26</sup> Гьедин жасусазухъаги бажаричІо гІадамал ругеб бакІалда Писахъа рагІи бахъизе. Гьесул жавабаль хІикмалъизарун, руцІцІун чІана гьел.

*Хварал тІаде рахъинариялълул хІакъалълъл*

<sup>27</sup> Цинги Писахъе рачІана къиямасеб къоялъ хварал тІаде рахъине рукІиналде инкар ккун чІарал саддукеял абулел гІадамал. Гьез Писада абуна:

<sup>28</sup> – Я, МугІалим! Мусаца нилъее бихъизабун буго: цо пуланав чиясул вац хвани, гьесдасан лъимерги нахъе хутІичІони, гьесул вацас яче абе жиндирго хварав вацасул лъади, дов хварав вацасул наслу къинчІого букІине.

<sup>29</sup> Масала, анкьго вац вукІун вуго. ЧІужу ячун хадув, лъимер гьабилалдего хун вуго кІудияв вац. <sup>30</sup> Гьесул чІужу ячун йиго хадусев вацас, гьевги хун вуго. <sup>31</sup> Лъабабилевги хун вуго. Гьедин цо-цоккун хун, анкъавго вацасул рижи лъугьун гьечІо. <sup>32</sup> Ахиралда хун йиго гьезул йикІарай чІужуги. <sup>33</sup> ХІасил, гьей анкьго росасул лъадилълун йикІарай гІадан къиямасеб къоялъ лъил чІужулълун йикІине йигей?

Гьезие жавабалъе Писаца абуна:

<sup>34</sup> – Дуниялълул рукъалълул бихъиназ лъудбиги рачуна, руччаби рессабазеги уна. <sup>35</sup> Амма къиямасеб къоялъ тІаде рахъун ахиратълул рукъалъе мустахІикълъаразул я лъудби, я росал рукІине гьечІо. <sup>36</sup> ТІокІаль хвезеги холаро гьел, малаикзабазда башалълулълул гьел ва хваралълуса гьес чІаголълъизарурал Аллагьасул лъималълълунги кколелълул. <sup>37</sup> ЦІа рекІун бугониги, бухІунго лъугІулареб

хъархъилъан жинда раГанин: «Дун вуго Ибрагъимил Аллагъ, ИсхІакъил Аллагъ, Якъубил Аллагъ!» – абун БетІергъанас ахІулеб гъаракъилан бицунеб бакІалда, Мусацаги бихъизабулеб буго хварал чІаголъизе ругилан. <sup>38</sup>Аллагъ – гъев хваразул Аллагъ гуро, чІагоязул Аллагъ вуго, гъесие киналгоги чІагоял ругелъул.

<sup>39</sup>Гъебмехаль цо-цо диниял гІалимзабаз абун:

– Я, МугІалим! ЦІакъ лъикІ абун дуца, – ян. <sup>40</sup>ТІокІаб лъилниги бахІарчилъи гІечІо ГІсада щибниги гъикъизе.

*«Давудил вас гуро МасихІ»*

<sup>41</sup>Гъес гъезда абун:

– Давудил вас вугин МасихІилан шай абулеб? <sup>42</sup>Туркабазул Хиряб ТІехъалда (Забуралда) Давудица жинцаго абулеб бугогури: «ТІадеГІанав Аллагъас дир БетІергъанасда абун: „Дир кваранаб рахъалда ГІодов вукІа, <sup>43</sup>дица дур тушбаби дур хІатІал лъураб бакІалда цере чІезаризегІан“». <sup>44</sup>Гъедин Давудица жинцаго гъесде жиндир БетІергъанилан абулеб бугони, Давудил вас кин гъев кколев?

*«Диниял гІалимзабаздаса цІунун чІа нуж!»*

<sup>45</sup>ТІолабго халкъалда раГиледухъ абун ГІсаца жиндирго муридазда:

<sup>46</sup>– Воре, гъал диниял гІалимзабаздаса цІунун чІа нуж. Гъезие бокъула халатал гІабабиги ретІун хъвадизе, базаркъотІноб халкъаль жидеего салам къезе, синагогабазда жанир киназдасаго церегІан ГІодор чІезе ва гъоболлъухъ кванил тІотІода нахъа бищунго хІурматияб бакІ кквезе. <sup>47</sup>Росал хун хутІарал къоролзабазул боцІи-рикъзи кванала гъез ва рихъдаего халатал дугІаби гъарула. Гъеб кинабго цІикІкІун гъабунагІан гІасияб букІине буго гъезие тамихІ.

## 21 бетІер

*Къоролалъул садакъаялъул хІакъалъулъ*

<sup>1</sup>Мукъадасаб Рокъоб садакъаде гІарац лъолеб бакІалде бечедал чаГІаз гІемераб гІарац рехулеб бихъана ГІсада. <sup>2</sup>Башдаб капекалъул багъаяб кІиги пахъул гІарац гъенибе рехулей цо мискинай къоролайги йихъана гъесда. <sup>3</sup>ГІсаца абун:

– ХІакълъун абулеб буго дица нужеда: гъай мискинай къоролалъ киназдасаго цІикІкІун гІарац къуна садакъаде. <sup>4</sup>Цогидаз

садакъя гябуна жидерго боцИ-рикъзи тЮкИлъун, долъин абуни, жиндиего хАжат букИаниги, садакъяде кюна жиндирго бетербахъиялъе хутИун букИарабщинаб.

*ГИсаца бицуна дунялалда ккезе бугелъул*

<sup>5</sup> Мукъадасаб Рукъалъул хАкъалъуль цо-цояз абулеб букИана, унго, гъалъул къадазуль лъун ругел ганчИазул берцинлъи бихъулариишлан, бечедал сайигъатаз гъаб чИухИзабун бугеб куцилан. ГИсаца абуна:

<sup>6</sup> – Гъаб кинабго нужеда бихъулебщинаб, ганчИида лъураб гамачИ хутИичЮго, кАлагъоркъе чИварал къоял рачИине руго.

<sup>7</sup> – Я, МугАлим! Кида гъеб букИине бугеб? – ан гъикъана гъез гъесда. – Гъеб къо тИаде швеялъул гАламат бице нижеда.

<sup>8</sup> ГИсаца абуна:

– Воре, къосинаризе гурич нуж! Чанги вукИине вугелъулха, жив дун вугилан ва ахирзаман шванилан абун вачИунев чи. Гъезда хадур унге нуж. <sup>9</sup> Рагъ-къалги тунка-гИусиги гИемерлъун бугилан рагИани, гьелдасаги хИинкъуге нуж. Гъеб цебеккунго лъугъине ккола, амма ахирзаман гьедигИан хехго тИаде шоларо.

<sup>10</sup> Цинги гъес абуна:

– Цо халкъ цоги халкъалде, цо ханлъи цоги ханлъиялде тИаде кИанцила. <sup>11</sup> Кутакалда ракъ багъарила, бакИ-бакИалда унта-щокълъи баккила, ракъи тИаде швела, балагъал рещИина ва зобалаздасан чИахИиял гАламатал загъирлъила.

<sup>12</sup> Гъеб кинабго ккелалде, дун сабаблъун нужеда хадур лъугъина, кквезеги ккун, синагогабазде рачина, суд гъабила, гвандинире рехила, парччахИзабазда ва наибзабазда цере чИезарила. <sup>13</sup> Гъебмехалъ рес ккела нуже, дир муридал ругилан нугИлъи гъабизе. <sup>14</sup> Кин гъезие жаваб къелебали цебеккунго ургъел чИвазе кколареблъиялда ракИчИезабе нужеца. <sup>15</sup> Щаян абун, нужеда дандечИезе ва данде кИалъазе нужер киналго дагИбадулазухъа бажарулареб пасихИлъи гИакъиллъи кьела дица нуже. <sup>16</sup> Нуже хилиплъила хИатта нужер эбел-эмен ва вацал, нужер гИагарал чагИи ва гъудулзаби. Цо-цоял чИвазеги чИвала нужер. <sup>17</sup> Дун сабаблъун киналго гИадамазда рихина нуж. <sup>18</sup> Амма нужер бутИруздаса цо расги бортизе гьечИебха. <sup>19</sup> Нужерго сабруялдалъун нужерго рухИал хвасар гъаре.

<sup>20</sup> Боял рачИун, Иерусалим сверун ккун бихъараб мехалъ, лъала нужеда гъеб шагъар чИунтулеб заман гИагарлъулеб букИин. <sup>21</sup> Гъеле гъебмехалъ мугИрузде лъута абе Ягъудиялда ругел гИадамал.

Шагьаралда жанир ругелал гьениса кьватГире тГурун аян абе, шагьаралдаса кьватГирехун ругелал жанирего лъугьунгеян абе. <sup>22</sup>Щаян абуни, гьел ругелъул кьисас босулел кьоял, гьелдалъун ритГухълъизе бугелъул Илагьиял ТГухьдузда хъварабщинаб. <sup>23</sup>Вай, кьинал руччабазе ва каранда хахулел лъимал ругел улбузе букИнаха дол кьояз кГудияб кьварилъи-гІазаб! ЦІакъ кГудияб балагь бачІина гьеб ракъалде, Аллагьасул щин рещтІина гьеб халкъалде! <sup>24</sup>Хвалчабаз бутГрул кьотІаралги рукІина, киналго улкабазде асирлъун рачун аралги рукІина. Аллагь лъалареб халкъалъул къуват лъугІараб заман тІаде щвезегІан, гьель хІатІикъ мерхьина Иерусалим.

<sup>25</sup>Бакъ-моцІатъул ва цІвабазул гІаламатал загьирлъила, ракъалдайин абуни, ралъдал хъудиялъ ва карачалабазул кутакаб хъуялъ хІинкъизарурал халкъал цІакъго рихха-хочун лъугьина. <sup>26</sup>Дуниялалде рещтІине ругел балагъазухъ ралагьун чІеялъги хІинкъиялъги гІадамал гІакълуялдаса ина. Щаян абуни, кьвакІарал зобал гьаргъадизе ругелъул. <sup>27</sup>Гьебмехалда вихъила накІКул парчаялда тІад гучалда ва кГудияб къудраталда ГІадамил Лъимер вачІунев. <sup>28</sup>Гьел гІаламатал загьирлъаралго, нуж тІаде рахъа ва бетІер эхеде борхун ралагье – нуже тархъанлъилъидал бачІунеб бугеб.

*«Нужеца мисалалъе босе инжиралъул гъветІ!»*

<sup>29</sup>ГІисаца гъезие гъадианаб мисал бачана:

– Инжиралъул гъотІохъ яги цогидал гъутІбузухъ ралагье нуж.

<sup>30</sup>Гьел гъутІби гГурччинлъун рихъараб мехалъ, нужеда лъалагури рии тІаде шолеб букІин. <sup>31</sup>Гьелдаго релълъун, гьал дица рицарал гІаламатал загьирлъараб мехалъ, нужеда лъала Аллагьасул ПарччахІлъи гІагарлъулеб букІин.

*«Воре, нуж рорчІуда чІа!»*

<sup>32</sup>ХІакълъун абудеб буго дица нужеда: дуниялалда гъаб наслу букІаго лъугьине буго гьеб кинабго. <sup>33</sup>Зобалги ракъалги тІагІаниги, дир рагІаби нахъе хутІизе руго. <sup>34</sup>Воре, гьекъолдун, пасалъун ва магІишталъул тІалаб-агъаз гъабун, ракІ бицалъизе биччаге, тохлъукъего гьеб кьоялъ нуже кьор гъезе гурин. <sup>35</sup>Гьеб кьо тІаде бачІине бугелъул тІолабго гъаб ракъалда тІад бугеб кинабго махлукъаталде! <sup>36</sup>Гьединлъидал рорчІуда чІа! Кинабго гьеб ккезе бугелдаса хвасарлъизеги ва кьиямасеб кьоялъ ГІадамил Лъимада цере чІезе кІвезеги кидаго гъари-дугІаялда рукІа.

<sup>37</sup> Гьел кьоязда Мукьадасаб Рокьове ваГза-насихІат гьабизе вачІунаан ГІиса. Сордо базе гьев Зайтуналъул маГарде тІадвуссунаан. <sup>38</sup> Щибаб кьоялъ радалго бачІунаан Мукьадасаб Рокьобе гьесухъ ГІенеккизе халкъ.

## 22 бетІер

### *Ягьуда Искариот ГІисае хилилълула*

<sup>1</sup> Жинда Пасхаян цар лъураб РеччиЧел Панкъазул Байрам гагарлъулеб букІана. <sup>2</sup> ЧахІиял кашишзабиги диниял гІалимзабиги ургълел рукІана ГІиса тІаГІинавизе санаГат ккелародайилан, амма халкъалтъукъаги хІинкъулел рукІана гьел. <sup>3</sup> Дов анЦила кІигоясул цояв, Искариотин тІокІцар бугев Ягьудал рекІелъе илбис лъугъана. <sup>4</sup> ЧахІиял кашишзабаздаги Мукьадасаб Рукъ цІунулел рагъухъабазул бутІруздаги аскІове ун, гьезулгун къотІи-къай гьабуна ГІиса гьезул кверде къезе. <sup>5</sup> Гьел рохана ва гьесие гІарац къезе къотІи гьабуна. <sup>6</sup> Ягьуда гьелда разилъана. Цинги гьес балагълулеб букІана гІадамал гьечІеб бакІалда ГІиса гьезул кверде къезе санаГалъи бугеб заман.

### *Пасхаялълул квен*

<sup>7</sup> РеччиЧел панкълал режулеб ва кърбаналъе пасхаялълул кьегІер хьолеб кьо тІаде швана. <sup>8</sup> ГІисаца Пётридаги Иоаннидаги абуна, нилъеего пасхаялълул квен хІадур гьабизе аян. <sup>9</sup> Киб нижеца гьеб гьабизе две бокъун бугебилан гьикъана гьез ГІисаца. <sup>10</sup> ГІисаца гьезда абуна:

– Балагъея, шагъаралде жанире лъугъараб мехалъ, лъадал ГІеретІги цІун вачІунев цо чи ватила нужеда. Гьев жаниве лъугъараб рокьоре а нужги гьесда хадур. <sup>11</sup> Цинги нижеца рукълълул бетІергъанасда абе: «МугІалимасе лъазе бокъун буго жиндирго муридалгун цадахъ пасхаялълул квание рукъ киб бугебали». <sup>12</sup> Гьес нужеда бихъизабила цо гІатІидаб къачІараб тІасарукъ. Гьеле гьениб хІадуре нижеца квен.

<sup>13</sup> Шагъаралде шведал, ГІисаца абухъе тІубана гьез иш. Цинги пасхаялълул квенги хІадур гьабуна. <sup>14</sup> Къаси кванил ригъ швараб мехалъ, вачІун ГІиса кваназе гІодов чІана, гьесда аскІов вукІана анЦила кІиявго чапарги. <sup>15</sup> ГІисаца гьезда абуна:

– Дица гІазаб-гІакъуба хІехъезе ккелалде гьаб Пасхаялълул квен нужеда цадахъ кваназе цІакъ гІашикълълун вукІана дун.

<sup>16</sup> Дица нужеда абулеб буго: Аллагъасул ПарччахІлъиялда ахири-себ пасхаялъул байрам тЮбитІизегІан тЮкІаб кваназе гъечЮ дица гъеб.

<sup>17</sup> Цинги гъес, чагъиралъул цІураб шурунги босун, тІаде дугІаги гъабун, абуна:

– Ма, нужедаго гьоркъоб бикъе гъаб. <sup>18</sup> Дица нужеда абулеб буго: Аллагъасул ПарччахІлъи рещтІинегІан гъанжеялдаса нахъе тЮкІаб гъекъезе гъечЮ дица гъаб цІолбол цІцІураб жа.

<sup>19</sup> Цо чедги кодобе босун, тІаде дугІаги гъабун, гъезухъе къолаго Писаца абуна:

– Гъаб буго нужее гІоло кърбанлъулеб дир черх. Дунги ра-кІалде шун, нужецаги гъабе гъадин.

<sup>20</sup> Кванан рахъараб мехаль, додинго шурунги кодобе босун, Писаца абуна:

– Гъаб буго нужее гІоло тЮлеб дир би – ЦІияб КъотІи шу-лалъиялъе тЮлеб би. <sup>21</sup> Амма дида цадахъ гъаб кванде квер бе-гъана дие хилиплъизе вугев чиясги. <sup>22</sup> Гъедин Падамил Лъимер жиндирго къадаралде цвела, амма гъесие хилиплъарасдеги ба-лагъ бачІина.

<sup>23</sup> Гъел цоцаздехун гаргадизе лъугъана: шивдай гъевилан, лъи-цадай гъеб гъабизехъин бугебилан.

*«Бищунго кІудиявлъун шив кколев?»*

<sup>24</sup> Цоги гъезда гьоркъоб дагІба-къец ккана жидеда гьоркъов бищунго кІудиявлъун шивдай кколаян. <sup>25</sup> Писаца гъезда абуна:

– ПарччахІзабаз халкъазе ханлъи гъабула, гІадамазги гъел квер-шелчагІи рикІкІуна лъикІлъи гъабулел чагІилъун. <sup>26</sup> Амма нуже-да гьоркъоб гъедин букІине бегуларо: нужер бищунго кІудияв чІа бищунго гъитІинав вугев гІадин, квершел бугевги чІа цоги-дазе хъулухъалъе. <sup>27</sup> Шив кІудиявлъун рикІкІунев: кваналев ву-гев чийищ яги кваналезе хъулухъалъе чІарав чийищ? Кваналев вугев чи гурищ? Гъале дун гъанив нужее хъулухъалъе чІун вуго. <sup>28</sup> Нужни дида цадахъ къо хІехъарал чагІи руго. <sup>29</sup> Гъединлъидал дир Инсуца дие ирсалъе къураб ПарччахІлъи дица нужеги ир-салъе толеб буго. <sup>30</sup> Дир ПарччахІлъиялда нужги дида цадахъ ква-на-гъекъолел рукІине руго ва Израилил анцІила кІиябго наслу-ялъе суд гъабизе тахазда тІад гІодорги чІезе руго.



*«Дуца дидаса инкар гьабилла»*

<sup>31</sup> Симон! Симон! Ворегиа! Илбисаль гьарана нуж цІалкІизе риччайилан, цІалкІица кколелги кколарелги ролъул мугьал ратІа гьарулеб гІадин. <sup>32</sup> Дица дугІа гьабуна мун иманалдаса ватІа-лъунгутІизе, цинги дида аскІове тІадвуссараб мехаль, дурго ва-цазул ракІбатизабе.

<sup>33</sup> Пётрица гьесда абуна:

– Я, БетІерчІахъад! Дуда цадахъ туснахъалде инеги хвезеги хІадурав вуго дун.

<sup>34</sup> Амма ГІисаца гьесда абуна:

– Дица дуда абулеб буго, Пётр: радакье хІелеко бахъиналде дуца лъабцІулго абила дун дуда лъаларилан.

*ГІисаца хІадурлъейилан абула*

<sup>35</sup> ГІисаца гьезда абуна:

– Я гІарац лъун таргъа босичІого, я къайи лъун къвачІа босичІого, я хисун ретІине хьитал росичІого дица нуж ритІараб мехаль, сундулниги къварилъи букІанищ нужее?

БукІинчІилан жаваб къуна гьез.

<sup>36</sup> Гьес гьезда абуна:

– Гьанже гІарцул таргъа бугес гьебги цадахъ босе, гьединго къвачІаги босе. Хвалчен гьечІес, чухъа-гужгатги бичун, гьеб босизе санагІат гьабе. <sup>37</sup> Дица нужеда абулеб буго: «Гьев такъсирчилъун рикІкІина», – ян Илагъиял ТІухъдузда дир хІакъалъуль хъван букІарабги тІубазе буго, дир рахъаль букІараб кинабго гьанже тІубазехъин бугелъул.

<sup>38</sup> – Я, БетІерчІахъад! Гьале, кІиги хвалчен буго гьаниб, – ан абуна гьез.

– ГІела, – ян абуна ГІисаца гьезда.

*Зайтуналъул магІарда ГІиса Аллагъасде гьардола*

<sup>39</sup> Цинги гьениса къватІиве вахъун, кидаго гІадин, Зайтуналъул магІарде ана гьев, муридалги рахъана гьесда хадур. <sup>40</sup> Доре шведал, ГІисаца гьезда абуна:

– Гьари-дугІаялде русса, нужго къосинарунгутІизе.

<sup>41</sup> Рехараб гамачІ шолеб манзилаль гьездаса рикІкІадегІанги ун, суждаялдаги чІун, дугІа гьабизе лъугъана ГІиса. <sup>42</sup> Гьес абулеб букІана:

– Я, дир Эмен, дур хІукму бугеб батани, гьeб хвалил лълъар гьекъезабуге дида. Амма дие бокъухъе гурeб, дуeго бокъухъе букІине биччанте. [43-44] \*

<sup>45</sup>ДугІаги лълугІизабун, муридазда аскІове шведеал, пашман-лъліялъ тату хун, кьижун ратана ГІсада гьел.

<sup>46</sup>– Шай нуж кьижарал? – ан абуна гьес. – ТІаде рахъа ва гъари-дугІаялде русса, нужго кьосинарунгутІизе.

*ГІса ккун вачун уна*

<sup>47</sup>ГІсаца гьедин абулаго, гъале тІаде швана ГІемераб халкъ, ва цеве-цеве вукІана дол анціла кІигояздасан цояв Ягьуда абулев чиги. ГІсада убач гъабизе аскІовеГІан вачІана гьев. <sup>48</sup>ГІсаца гьесда абуна:

– Ягьуда! Убачги гъабунищ дуца ГІадамил Лълимер тушбабазухъе кьолев вугев?

<sup>49</sup>Гъениб ккезехъин бугеб иш бихъидал, сверухъ рукІараз ГІсада абуна:

– Я, БетІерчІахъад! Хвалчаби рахъилищ? – ан. <sup>50</sup>Гъезул цояс хвалчен къабун кІудияв кашишасул цо рагъІателасул кваранаб ГІин къотІана.

<sup>51</sup>– ГІела! Те! – ян абуна гьезда ГІсаца ва, квер хъван, дов рагъІателасул ГІин сахлълізабуна.

<sup>52</sup>Жинда хадур рачІарал чІахІиял кашишзабаздаги, Мукъада-саб Рукъ цІунулел рагъухъабазул бутІруздаги, чІухІби-хІакимзабаздаги ГІсаца абуна:

– Хвалчабигун, тІилалгун, хъчагъ кквезе рачІунел кинигин, рачІун руго нуж дун вачине. <sup>53</sup>Шибаб кьоялъ нужеда цеве Мукъадасав Рокъов вукІунаангури дун, гъениб диде квер борхичІо нужеца. Амма гъанже нужер заман бачІун буго, бецІаб къуваталълухъе\*\* кверщел шун буго.

---

\* 22:[43-44] Инжилалълул цо-цо хъвай-хъвагІаязда ратула гъадинал калима-биги: <sup>43</sup>Зодисан рещІун малаикас гьесул ракІ къвакІизабуна. <sup>44</sup>Гъебмехалъ рекІель кутакаб хІалуцингун дагъавги цІикІкІун гъардезе лълугъана гьев Аллагъасде. Бидул тІираби гІадин тІинкІулел рукІана ракъалде гьесул гІетІул гарал.

\*\* 22:53 ШайтІан-илбис абураб маГІна буго гьелълул.

*Пётрица Гисадаса инкар гьабула*

<sup>54</sup> Ккун вачун гьез ГИса кИудияв кашишасул бакІалде швезавуна. Нахъа-нахъа чІун гьезда хадув вачІунев вукІана Пётрги. <sup>55</sup> Гьєб минаялъл азбар бакълъл цІаги бакун, сверухъ гІодор чІана рагъухъаби. Гьезда гьоркъов Пётрги вукІана. <sup>56</sup> ЦІадухъ гьєв вихъидал, гьєсухъ ялагъунги чІун, цо гьаравашалъ абуна гьавги досда цадахъ вукІанилан. <sup>57</sup> Пётрица, нагІадала ккун, абуна:

— Дида лъаларо, яц, гьєв.

<sup>58</sup> Гьєлдаса гІемер мех иналдего, цоги чиясги абуна, гьєв вихъидал, мунги дозул чи вугилан. Пётрица абуна:

— Гуро, гьудул.

<sup>59</sup> СагІатГІан заман индал, цоги чияс цІакъ ракІчІун абуна:

— Гьав хІакъикъаталдаги досда цадахъ вукІарав чи вуго, Галилеялдасалъидалха гьавги, — ян.

<sup>60</sup> Амма Пётрица абуна:

— Дуца бицунєб жо щиб, гьудул?

ГьєбсагІат хІелеко гІегІедизе лъугъана. <sup>61</sup> Гьєбмехалъ гьєсдєхун вуссун Пётрихъ валагъана ТІадєгІанав ГИса, ва Пётрида ракІалде швана хІелеко бахъиналде лъабцІул дуца жиндаса инкар гьабилан ТІадєгІанав ГИсаца жиндаго абун рукІарал рагІаби. <sup>62</sup> КъватІивє ун гІєк-гІєкиялда гІодана Пётр.

*ГИса тІадєгІанаб судалда цєвє чІєзавула*

<sup>63</sup> ГИса цІунун рукІарал гІадамаз гьєв къабихІ гьавулєв вукІана, гьєсда къабулєб букІана. <sup>64</sup> Бєразда чІортоги бухъун абулаан, мун авараг ватани, лъица къабурабали бицєйилан. <sup>65</sup> Цогидалги къабихІал-инжитал рагІаби гІемер абуна ГИсада гьєз.

<sup>66</sup> Дуниял рогъараб мехалъ, халкъалъл чІухІби-хІакимзабиги, кІудиял кашишзабиги, диниял гІалимзабиги дандєлъана гьєнирє, ГИсаги вачун вачІана суд гьабулєб рокъовє.

<sup>67</sup> — Бицє, мун МасихІищ? — ан гьикъана ГИсада.

<sup>68</sup> Гьєс абуна:

— Дица жаваб къуниги, нуж божиларо. Дица суал къуни, нужеца жавабги кьєларо. <sup>69</sup> Гьанжєялдаса нахъє ГІадамил Лъимєр гІодов чІєзє вуго Къудратав Аллагъасул кваранаб рахъалда.

<sup>70</sup> Киназго гьикъана:

— Гьєдин батани, мун Аллагъасул Васищха?

ГИсаца гьєзда абуна:

– Нужецаго абулеб бугогури дун гъев вугилан.

<sup>71</sup>Гъез абуна:

– Цоги нугІзал шай нилъее. Гъасул жиндирго кІалдисан ра-  
чІарал рагІаби рагІанагури нилъеда.

## 23 бетІер

### *ГІиса Пилатида цеве чІезавула*

<sup>1</sup>Гъел киналго, ГІисаги вачун, рахъун Пилатихъе ана. <sup>2</sup>Гъениб  
гъез ГІисаде гІайиб гІунтІизабулеб букІана, жидер халкъ дан-  
дечІеялде гъусулев ва къайсарасе магъало къогейнги жив Ма-  
сихІ-ПарччахІ вугиланги абулев ватанин гъевилан.

<sup>3</sup>Пилатица ГІисада гъикъана:

– Мунишха кколев жугъутІазул ПарччахІ?

ГІисаца жаваб къуна:

– Дуца абулеб бугоха гъедин.

<sup>4</sup>ЧІахІиял кашишзабаздаги халкъалдаги Пилатица абуна гъав  
чиясе тамихІ гъабизе гІураб гІайиб жинда батублеб гъечІилан.

<sup>5</sup>Амма гъез гІаса ричІичІого абулеб букІана гъес халкъ багъа-ба-  
чаризабулеб бугин, тІолабго Ягъудиялдаго, хІатта Галилеялда-  
са бахъараб гъанибе щвезегІан, гъес жиндирго насихІат гъабулеб  
букІанин.

<sup>6</sup>Галилеялгъл цІар бахъублеб рагІидал, Пилатица гъикъана Га-  
лилеялдасацин гурищ гъав чийилан. <sup>7</sup>Гъеродил вилаяталдаса  
вукІин лъайдал, Пилатица ГІиса витІана гъел къоязда Иеруса-  
лималде вачІун вукІарав Гъеродихъе. <sup>8</sup>ГІиса вихъаравго, Гъерод  
цІакъ вохана. Цебего бокъун букІана гъесие ГІиса вихъизе, гІе-  
мерал харбал рагІулел рукІиндалха гъесул хІакъалгълъ. Цо хІик-  
мат жиндаги бихъизабилародаян хълги букІана Гъеродил. <sup>9</sup>Гъе-  
родица гІемерал суалал къуна ГІисае, амма гъес цонигиялге жа-  
вабцин къечІо. <sup>10</sup>Гъенир рахъун чІун чІахІиял кашишзабазги  
диниял гІалимзабазги гІасилъун-щцидахун ГІисаде гІайибал гІун-  
тІизарулел рукІана. <sup>11</sup>Гъеродицаги гъесул рагъухъабазги ГІиса  
гІад-хочІие гъавун, инжит-хІакъир гъавун чІухІараб ретІел ре-  
тІана гъесда ва гІадвуссун Пилатихъе витІана. <sup>12</sup>Цебеккун цоцаз-  
да гъоркъоб тушманлги букІарал Гъеродги Пилатги гъеб къоял-  
даса нахъе гъудулзабилгълън лгългана.

<sup>13</sup>ЧІахІиял кашишзабиги, чІухІби-хІакимзабиги, цогидал гІа-  
дамалги ахІун, Пилатица гъезда абуна:

<sup>14</sup> – Гъас халкъ дандечѣялде гъусулеб бугилан вачун вачІун вуго нужеца гъав чи дихъе. Гъале дица нужги ралагъун цѣх-рех гъабидал, дида гъав чиясда батичІо нужеца гъасде гІунтІизарурал гІайибазул цонигияб. <sup>15</sup> Гъеродидаги батичІо, гъединлгьидал дос гъав тІадвуссун нилъехъе витІун вачІана. ЧІвазе къотІизе гІураб цониги такъсирги гъас гъабун гъечІо. <sup>16</sup> ЦІалацаги вацІун, нахъе виччала дица гъав.

<sup>17-18</sup> Амма халкъалъ цо кІалдисан гІадин ахІулеб букІана:

– Гъев чІвазе витІе! Барабба къе нижехъе! – ян.

<sup>19</sup> Барабба вукІана, шагъаралда цо питнаялда гІахъаллгьялгьул ва чи чІваялгьул такъсир тІад чІун, гвандинив тІамун вугев чи. <sup>20</sup> ГІиса нахъе виччазе бокъун нахъеги халкъалдехун кІалъана Пилат.

<sup>21</sup> Амма гІадамал ахІдезе лгьугъана:

– Хъанчида вазе витІе гъев! Хъанчида вазе витІе! – ян.

<sup>22</sup> Лгьабабизеги абуна Пилатица гъезда:

– Гъас гъабураб квешлгьи щиб? ЧІвазе гІураб гІайиб батичІо дида гъасул. Гъединлгьидал, цІалацаги вацІун, нахъе виччала.

<sup>23</sup> Амма, кутакаб ахІи-хІур багъаризабун, тІадчІун гІадамаз гъарулеб букІана ГІиса хъанчида вазе витІейилан, ва гъезул ахІи-хІур бергъана. <sup>24</sup> Пилатица хІукму гъабуна гъезул гъари къабул гъабизе: <sup>25</sup> питнаялда гІахъаллгъанилан ва чи чІванилан гвандиниве рехун вукІарав чиги, гІадамазул гъариялда рекъон, къва-тІиве виччан, ГІиса гъезул ихтияралде къуна.

### *ГІиса хъанчида вала*

<sup>26</sup> Гъев вачун унаго, гъесда хадуб хъанч баччизабуна хуриса вачІунев вукІун данде ккарав Киренейлдаса цо Симон абулев чиясда. <sup>27</sup> ЦІакъ гІемераб халкъ букІана ГІисада хадуб бачІунеб, хасго руччаби рукІана гІодилел ва магІаби гъарулел. <sup>28</sup> Нахъвуссун гъезухъги валагъун, ГІисаца абуна:

– Я, Иерусалималгьул руччаби! Нуж дихъ гІодуге! Нуж гІоде нужехъго ва нужер лгьималазухъ. <sup>29</sup> «Чехъ къинлгьун лгьимер гъабичІел, керен къун гъеб хахизабичІел руччаби гъардарал гуррищ!» – ан нужеца абулел къоял рачІине руго. <sup>30</sup> ТІаде рортун ниж гъоркъ ккезарейн мугІрузда гъардела гІадамал гъебмехалъ, щушан ун ниж щинкІизарейн гохІазда гъардела. <sup>31</sup> ГІурччинаб гъветІалгье гъадианал ишал гъарулел ругони, – бакъвараб гъотІое щибдай гъабила!

<sup>32</sup> КИго хъчагъги вукІана гьесда цадахъ тамихІалъе вачун унев.  
<sup>33</sup> «Гвангвара» абулеб бакІалде щведал, ГІиса хъанчида вана; цояв  
кваранаб рахъалда, цогидавги квеГІаб рахъалда – дов кІиявго  
хъчагъги вана хъанчида. <sup>34</sup> ГІисаца абуна:

– Я, дир Эмен! Гъзда тІасалъугъа мун. Жидецаго гъабулеб  
бугеб жо гъзда лъалеб гъечІо, – ян.

Рагъухъаби рукІана, можоро тІамун, гъасул ретІел жидецаго  
гъоркъоб бикъулел. <sup>35</sup> Халкъ балагъун чІун букІана. ЧІухІби-хІа-  
кимзаби гъасда тІад релъанхъулел рукІана:

– Аллагъас тІаса вищарав МасихІ вугев ватани, живго хвасар  
гъавеян абе, цогидал хвасар гъарулин досилан абулеб букІанин.

<sup>36</sup> Рагъухъабазги гІад-хочІ гъавулев вукІана гъев. АскІоре ун,  
цІекІаб чагъир бегъулеб букІана гъесухъе.

<sup>37</sup> – Мун жугъутІазул парччахІ ватани, мунго хвасар гъаве! –  
ян абулеб букІана.

<sup>38</sup> «Гъав вуго жугъутІазул парччахІ» абун греказул, румазул ва  
жугъутІазул мацІалъ тІад хъвараб хъаршиги букІана гъесул бе-  
тІералда тІадехун хІобода чІван.

<sup>39</sup> Гъесда цадахъ хъанчида варав цо хъчагъгас ГІиса инжит-къа-  
бихІ гъавулев вукІана:

– Мун МасихІ гурищ? Гъаха, мунгоги нижги хвасар гъаре, – ян.

<sup>40</sup> Цогидав хъчагъгас, досул кІал къазабун, абуна:

– Мун АллагъасукъаГІагийищ хІинкъуларев? Дугеги гъебго та-  
михІлъидал бугеб! <sup>41</sup> Нилъее тамихІ битІун гъабулеб буго, нилъе-  
ца гъабуралда рекъон къотІун бугелъул нилъее судги. Амма гъас  
щибго квешлъи гъабичІо.

<sup>42</sup> ГІисадехун гъес абуна:

– Я, ГІиса, ПарччахІлъун мун вачІараб мехалъ, дунги ракІал-  
де шва дуда, – ян.

<sup>43</sup> ГІисаца гъесда абуна:

– ХІакълъун абулеб буго дица дуда: жакъаго дида аскІов ал-  
жаналъувин мун вукІине вугев!

*ГІисал рухІ босун уна*

<sup>44</sup> Кълъулеб ГІужалда бакъ ккуна. Кълъудаса лъабго саГІат  
инегІан тІолабго дунял бецІлъана. <sup>45</sup> Мукъадасаб Рукълъул би-  
щунго хирияб рокъоб бигъун букІараб пардав бакълъа бихъун  
ана. <sup>46</sup> Цо гучаб гъаракъ гъабун ахІана ГІисаца:

– Я, дир Эмен! Дуда кодобе кълеб буго дица дирго рухІ!

Гьедин абун хадуб гьесул рухI босун ана.

<sup>47</sup> Гьеб бихъарав Мукъадасаб Рукъ цIунулел рагъухъабазул ну-силбетIерас, Аллагъасе рещ гъабун, абуна:

– XIакъикъаталдаги вацIадав чи вукIун вуго гъав.

<sup>48</sup> Гьеб киналъухъго балагъизе бачIун букIараб тIолабго халкъ-ги, гъениб ккараб жо бихъидал, бухулаго керенгун, тIадбуссун ана. <sup>49</sup> ГIиса лъалев вукIарал киналго тIадамалги Галилеялдаса рахъарал гьесда цадахъ рукIарал руччабиги нахъегIан чIун рала-гъун рукIана.

#### *ГIиса хабалъ вукъула*

<sup>50-51</sup> Гъале Ягъудиялъул Ариматея шагъаралдаса Аллагъасул Пар-ччахIлъгиялде хъул лъурав Юсуп абулев цо лъикIав ва ритIухъав чи (тIадегIанаб судалда гъоркъове унев вукIаниги, гъев разилъун вукIинчIо гъелъ гъабураб хIукмуялдаги гъеб тIубазабиялдаги), – <sup>52</sup> Пилатихъе ана ГIисал жаназа къеян гъаризе. <sup>53</sup> Хъанчидаса бахъун, хIебтил мусрудулъги жемун, къурулъ бикIун хIадурун букIараб жеги шивниги чи лъечIеб хабалазул нохъода букъула гьесул жаназа.

<sup>54</sup> Гьеб букIана рузман къо, тIаде шолеб букIана шамат сордо. <sup>55</sup> Галилеялдаса рахъарал ГIисада цадахъ рукIарал руччабиги ана Юсупида хадур ва гъездаги бихъана гъеб хобги хабалъ гъев лъу-раб куцги. <sup>56</sup> Цинги тIадруссун рокъоре шведеал, ГIисал мусруял-да бахине махIгъуинаб нах хIадурана гъез. Къануналда рекъон, шамат къоялъ парахат чIана.

## **24 бетIер**

#### *ГIиса хабалъ ватичIо*

<sup>1</sup> Анкъил тIоцебесеб къоялъ, цIакъ цудунго рахъун ва себе-ккунго хIадурун букIараб махIгъуинаб нахги босун, гъел ручча-би ГIисал хабаде ана. <sup>2</sup> Нохъодул хобалъул кIалтIа букIараб га-мачI нахъе гиризабун батана гъезда. <sup>3</sup> Жанире лъугъиндал, тIа-дегIанав ГIисал жаназаги батичIо. <sup>4</sup> Гъелда хIикмалъун, хаган гъел рукIаго, гъале гъезда цеве чIана цIакъго кенчIолел тIабаби ретIарав кIиги чи. <sup>5</sup> ХIинкъуца холаго, руччаби бутIрул тIодоре къулун чIедал, доз гъазда абуна:

– Хваразда гъоркъов шай нужеца чIагояв чи валагъулев?  
<sup>6</sup> Гъев гъанив гъечIо. Гъев хваралъуса вахъана. РакIалда бугиш

Галилеялда вугеб мехальго ГИсаца нужеда абулеб букIараб: <sup>7</sup>Гадамил ЛЪимералъе къадар бугин гъев мунапикъзабазул кверде къезе, хъанчида ван хвезавизе ва хун лъабабилеб къоялъ чIаголъизеги.

<sup>8</sup>ГИсаца абун рукIарал гъел рагIаби ракIалде швана руччабазда. <sup>9</sup>Хабалалъа тIадрусун шведеал, гъез гъеб хабар бицана ГИсал анцила цо чапарасдаги ва киналго цогидал муридаздаги. <sup>10</sup>Гъел руччаби рукIана: Магдалаялдаса Марямги, Иоаннаги, Якъубил эбел Марямги ва цогидалги – гъезин бицараб гъеб чапарзабазда. <sup>11</sup>Чапарзабазда ккана гъез гIантал жал рицунел ругилан, ва руччабазда гъал божичIо. <sup>12</sup>Амма Пётр гъебсагIатго векерун ана хабалалъе. Жаниве къулун валагъидал, хIебтил мусру гурони, щибниги батичIо гъесда гъениб ва хIикмалъун тIадвуссун вачIана.

*КIиго муридаздаги вихъула ГИса*

<sup>13</sup>Гъебго къоялъ ГИсал кIиго мурид унев вукIана Иерусалималдаса анцила цо километраль рикIкIад бугеб Эммаус абулеб росулъе. <sup>14</sup>Кинабго лъугъа-бахъаралъул бицунеб букIана гъез. <sup>15</sup>Гаргадулел, дагIбадулел гъел рукIаго, вачIун ГИса гъезда цадахъ вильлъине лъугъана. <sup>16</sup>Амма гъезда себе пардав лъугъун букIана, гъединлъидал ГИса гъезда лъачIо. <sup>17</sup>Гъес гъикъана гъезда:

– Сундул бицунаго нуж рачIунел ругел?

Пашманго рачIунел рукIарал гъел кIиялго лъалхъана. <sup>18</sup>Гъезда гъоркъоса Клеопа абун цар бугес абуна:

– Гъал къоязда Иерусалималде рачIаразда гъоркъов цохIо мун ватила гъениб ккараб ишалъул хIакъалъуль рагIичIев чи.

<sup>19</sup>– Сундул хIакъалъуль? – ан гъикъана гъес.

– Назареталдаса ГИсал хIакъалъуль, – ан абуна гъез. – Гъев вукIана Аллагъасдаги тIолабго халкъалдаги жиндир ишазулги рагIулги хIалкIолъи бихъарав авараг. <sup>20</sup>Цинги нилъер чIахIиял кашишзабазги чIухIби-хIакимзабазги гъесие чIвазе къотIизе хIукму гъабизабуна, ва гъев хъанчида вазе витIана. <sup>21</sup>Вай, нижерни хъул букIана гъев Исраилил халкъ тархъан гъабизе вачIарав чи ватилилан. Амма гъелдалъун лъугIичIо иш: гъале лъабабилеб къо буго гъеб лъугъа-бахъин ккаралдаса. <sup>22</sup>Нижер цо-цо руччабаз бицараб хабаралъ хагазарун руго ниж. Жакъа радал цудунго рахъун ГИсал хабаде ун рукIана гъел. <sup>23</sup>Амма гъезда хабалъ ГИсал жаназа батун гъечIо. Зодисан рещтIун гъенир ратарал малаикзабаз



гъев чІаго вугин абунин жидедаян бицине рачІана гьел руччаби.  
<sup>24</sup>Цо-цо нижералги ун рукІана хабатІе, ва руччабазда батухъе батун буго гьездаги хоб. Амма гъев живго вихъун гьечІо.

<sup>25</sup>Гъес гьезда абуна:

– Аварагабаз цебеккунго киналъулго хІакъалъулъ бицун бугониги, гьелда божизе гІураб гІакълуги гьечІел ракІалги хІинцал гІадамал руго нуж! <sup>26</sup>Гъединаб гІазаб-гІакъуба гурищ МасихІица хІехъезе кколеб букІараб, гъедин гурищ МасихІ машгъурлъизе кколеб вукІарав?

<sup>27</sup>Мусадасан байбихъун цогидал аварагабиги ракІалде швезарун, МасихІил хІакъалъулъ Илагъияб ТІехъалда хъван бугебщинаб жо бичІчІизабуна гъес гъазда. <sup>28</sup>Гъанже гьел доб росулъе гІагарлъулел рукІана. Жив дагъавги цевехун ине кколеб ххвел гъабуна гъес. <sup>29</sup>Бакъги щинкІулеб бугин, сордоги тІаде щолѳеб бугин, жидеда цадахъ чІайилан тІаделъана гьел гъесде. Разилъун гьезда цадахъ рокъове жаниве лъугъана ГІиса. <sup>30</sup>Гъенир кваназе байбихъидал, гъес, тІаде дугІаги гъабун, бекун чед къуна гьезухъе. <sup>31</sup>Гъебмехалъ борхун ана гьезда себе букІараб пардав, ва гьезда ГІиса лъана. ГъебсагІат ГІиса гьезда вихъуларевлъун лъугъана. <sup>32</sup>Гъез цинги цоцазда абуна:

– Нухда нилъгун кІалъалев ва Илагъияб ТІехъалда бугеб хабар бичІчІизабулев гъев вукІараб мехалъго бухІулеб-бухІулеб букІинчІищ нилъер ракІ? – абун.

<sup>33</sup>Рахъун гъебсагІатго Иерусалималде тІадрусун ана гьел. Гъенир ратана анціла цо чапарги гьезда цадахъ рукІаралги. <sup>34</sup>Гъез бицунѳеб бугоан хІакъикъаталдаги ТІадегІанав ГІиса чІаголъун вугин ва Симонида гъев вихъунги вугин. <sup>35</sup>Гъазги бицана нухда жидеда цадахъ вачІиналъулги, кванда нахъа бекун чед къураб мехалъ, жидеда ГІиса лъараб куцалъулги хІакъалъулъ.

#### *Цогидал чапарзабаздаги вихъана ГІиса*

<sup>36</sup>Гъелъул бицунел гьел рукІаго, тІаде вачІун, ракълида хутІагийилан саламги къун, рукъ бакълъ вахъун чІана ГІиса. <sup>37</sup>ХІинкъун, хІал хисун ругел гьезда ракІалде ккана хваразул рухІ бугин гъебилан.

<sup>38</sup>ГІисаца гьезда абуна:

– Щай нуж рихха-хочулел? Щай нуж щакдарулел? <sup>39</sup>Гъанире ралагъе: гъале дир кверал, гъале дир хІатІал. Дун вуго нужеда цеве вахъун чІун. Квер хъван хал гъабе нужецаго. Хваразул

рухІалъул рукъбиги рукъбузда гъанги букІунебищ? Дир черхалда бихъулеб бугогури нужеда гъеб.

<sup>40</sup>Гъединги абун, жиндирго квералги хІатІалги рихъизаруна ГІисаца гъезда. <sup>41</sup>Рохиялъ хаган, хІикмалъун, божизе захІмалъун гъел ругеб мехаль, цо щибниги кваназе жо гъечІищ гъанибилан гъикъана ГІисаца. <sup>42</sup>Гъез ГІисахъе бегъана бежараб ччугІил кесек. <sup>43</sup>Босун, гъалги ралагъун, квана ГІисаца гъеб. <sup>44</sup>ГІисаца гъезда абун:

— Мусал къануналдаги цогидал аварагзабазул тІухъдуздагун Туркабазул Хирияб ТІехъалдаги дир хІакъальуль хъван бугеб-щинаб ритІухълъана. Гъедин ккезе бугилан бицун букІана нужеда цадахъ вугеб мехаль дица.

<sup>45</sup>Илагъияб ТІехъалда хъван бугебаб бичІчуледухъ, гъезул ра-кІал кантІизаруна ГІисаца цинги.

<sup>46-47</sup>Гъес абун:

— ХІасил, Илагъияб ТІехъалда хъван буго — МасихІица ГІа-заб-гІакъуба хІехъезе ккезе бугилан, хун лъабабилеб къоялъ гъев чІаголъизе вугилан ва Иерусалималдасан байбихъун киналго халкъазда, мунагъал чурулев Аллагъасде руссайилан, гъесул вакилзабилъун лъугъун, лъазабизеги бугилан. <sup>48</sup>Гъельие нугІ-зал руго нуж. <sup>49</sup>Дир Инсуца нуже рагІи къун букІарабги битІизе буго дица нужехъе. ТІасан бачІараб хІалкІолъиялъ къвалбазе-гІан шагъаралда чІа нуж.

*ГІиса зобалазде восун уна*

<sup>50</sup>Иерусалималдаса Бетаниялде рачана ГІисаца гъел. Квералги зодирехун ритІун, баркат лъегиян дугІа гъабун гъезие ГІисаца. <sup>51</sup>ДугІа гъабулаго дагъа-дагъавккун гъездаса рикІкІалъизе лъугъана ва зобалазде восун ана. <sup>52</sup>Гъесие суждаги гъабун, рохуца холаго Иерусалималде тІадруссана гъел. <sup>53</sup>Цинги, кидаго Мукъадасаб Рокъор чІун, Аллагъасе рецц гъабилеб букІана гъез.